
Hem Pustok Dalgado Konknni Akademichie 
'Pikavoll Yevzonn'-e khala chhaplam 


Suring Pettoilem 


II Manuel Fernandes 


ODHEOKXACHEA MEZAVELEAN............ ... 


Manuel Fernandes, Romi lipintlea Konknni sahit'ya mollar 
bhurgechponnar thaun pott'tiddken vavurtanam distalo. Punn 
1987 vorsak Gõy Rajbhas Kaido pas zalo, ani tea Kaideant 
“Konknni means Konknni in devnagri script” hem vak'ya 
ghalun, eke toren Romi lipint Konknni borovpianche hat lulle 
korun uddoile khore, punn Manuel-baba sarkea niz Konknni 
mogiamni dhir soddlo nam, te Romi lipintlie Konknnik veng 
marun ravle, thambonastanam boroit ravle. Modem Manuel- 
bab kam'-dhondea khatir Gy soddun pordesant gelo zait, punn 
Konknnichea dhagean tachem mon ani dhean Goyantuch 
bandun urlem, oxem mhonnlem zalear otitay zaunchi nam. 
Manuel-baban pordesant ravun Goychea masikancher, 
satolleancher aplem borovop chaluch dovorlem. Dalgado 
Konknni Akademi oslea mhalgoddea Konknni borovpiank aplo 
purai tenko dita. 

Jednam 2008 vorsak sorkaran Dalgado Konknni Akademik 
onudan dilem, tednam porot ek pavtt Romi lipintlea borovpiam 
modem umed vaddunk lagli. DK A-n tankam soglleank purnn 
tenko dilo anik hollu-hollu vividh torechem Romi lipintlem 
sahit'ya fulunk laglem. Kotha ho sahityachoch ek prokar. Romi 
lipintle borovpi aiz sahityache veg-veglle prokar hatalltanam 
distat, tednam DK A-n Romi lipint Konknni pasot kelolea 
vavracho foll mellunk lagla oxem disun yeta. Ani dekhunuch 
amkam chodd umed bhogta. 

Aiz Manuel Fernandes hachem “SURING PETTOILEM” 
nanvachem kothanchem pustok uzvaddak yeta, tednam Romi 
lipintlie Konknnichea jardinant anik ek ful fulta tem polleun 
sontos bhogta. Manuel-bab tumkam amchim porbim! Tumchie 
likhnnientlean sahityik suring pettot ravum, hech anvdde! 


Premanand A. Lotlikar 
Odheokx 
Dalgado Konknni Akademi 

Konknni kothe mollar 
Manuel-babachem suring..! 


Manuel Fernandes hem nanv mhaka khub vollkhichem dista 
ani tacho rupkar mhojea dolleam samkar nixeta! Punn omkoch 
to Manuel Fernandes mhonn mhojean atam sangunk zavpachem 
nam. Punn panch lokam modem to asot zalear hoch to Manuel- 
bab oxem mhojean nokkich sangunk zatlem. Hem oxem kiteak 
ghoddunk pavlem zalear hanv boroch kall Manuelak mellunk 
pavlo nam vo tache lagim mhozo somporkui urlo nam. 
Uprantchea kallar Manuel nanvache anik ek don mhaka 
sampoddle ani taka lagun ho mhozo gondoll zaunk pavla hem 
mhaka hanga meklleponnan ugtailea bogor ravunk zainam. 

Manuel-bab Konknni chollvollichea vellar amche vangdda 
aslo ani tea vellar odim modim mellop zatalem! Punn to bhair 
gelo dekhun magir tache lagcho mhozo sompork tuttla zaunk 
zai! Punn tachem borovp mhaka vachunk mell'lam ani hanvem 
tem he adim vachlam. Tachem pustok bi kitem ailam kai nam 
hem mhaka atam yad zainam. Punn atam hanvem Manuel- 
babachio 'Suring Pettoilem' hea jheleantlio kotha vachlio 
ten'nam mhaka hea mollacher Manuel-bab bhovuch onnbhovi 
dislo. 

Aiz Konknni sahityachea mollacher Konknni kothek ek 
agllich suvat asa. Konknni bhas hi tin chear lipimni boroitat ani 
tia tia lipimni borovpi aple porim kosdar kotha boroitat ani 
tankam tanchea vachpiam koddlean urba melltta ani tanchi 
tokhnnay zata. 

Konknnintlio Romi lipintlio sogleant adlio kotha amkam 
1889 vorsachea kallantlio polleunk mellttat. Jose Brun de Souza 
ho Konknni mogi tea kallar Romi lipintlean 'Udentechem 
Sallok' mhonn ek nemallem kaddttalo tea nemalleant ani te 
uprantchea nemalleamni Romi lipintlio kotha vachunk mellttat. 
Punn Romi lipintlie kothek arvil'lie kothechem rup dilem tem 
bab Felix Cardozo, Tomazinho Cardozo, Bernard Mendes bi 

hannim. Felix Cardozo hannem Purtugez utramni bhorsun ani 
bhoxttun gel'li Romi Konknni kotha nivoll korun, lipichem 
xud'dhikoronn korun tika promann rup dilem ani Romi Konknni 
kotha vachpiank novi khoxalkay diunk lagli. Aiz Romi 
Konknnint zaite zann boreantlio borio kotha boroitat. Tanchi 
nanvam ghevpak hanv vochonam, kiteak konnachem gheum ani 
konnachem naka oxem zata ani chukun konnachem nanv urlem 
zalear tacher to oneay zatlo hachem-1 bhan mhaka asa. 

Romi Konknnintlean kotha borovpacho gombhirponnan 
vavr korta tantunt amkam Manuel-bab Fernandesachem nanv 
gheunchench poddtta. Hanga hanv Sahityacho ‘Kotha’ ho ek 
prokar asa tea prokarant Manuel-babachi kotha kitle meren 
bosta hie nodren vichar korcho nam. Kiteak aiz kotha ho prokar 
khub mukhar pavla. Sonvsarantlia her bhasantle kothakar 
kothek agllem vegllem rup divpak vavurtat. Amchea desantlia 
sabar bhasantle kothakar legit kothek novem rup divpacho yotn 
kortat. Punn hanv Manuel-babachi tulla tanche lagim korinam. 
Manuel-babachea kotha borovpant moryada asa. Tech pasot 
hanv tachi kotha aiche Romi borovpi asat tanchia kothank ani 
her borovpiank nodre samkar dovrun him don utram boroitam. 

Manuel-babacho dha kothancho ho jhelo Konknni 
Sahityachea salant bhitor sorun apli boska gheta. Tachia hia 
kothamni Goychem rajkaronn asa, somazkaronn asa, Goycho 
itihas, porompora asa. Sogleant mhotvachem mbhollear 
somazantlem monisponn suvartha pasot koxem xennot voita ani 
tem tigoun dovorpachi aiz kitli goroz asa ani tem tigoilem nam 
zalear amchea Goykarponnak koso dhoko uprasta hem soglem 
Manuel-bab aplia kothantlean amche mukhar dovorta. 

Manuelbabachea hea kotha jheleant kotha aspavliat tantunt 
veg-veglle vixoy aspavleat. Eka kallar Romi kotha mhollear 


fokot mogachio kannio ani romanxi kai distalio. Tantunt 
somazantlio her ghoddnnuko dixtti poddonaslio. Punn atam 
nove borovpi nove nove vixoy hatalltat ani somazache sabar 
prosn aplea borovpantlean manddttat. 'Suring Pettoilem' hi 

Manuelbabachea kotha jheleantli xins kotha. Tich koth 
jheleachem nanv tharlam. Amchem Gõy atam adle vorim uru 
nam. Adim sogle Géykar aplo dhorm zat-pat visrun bhavponna 
jiyetale tem bhavponn atam urunk nam, tor rajkarnnache 
nanvan amchea somazant denvchar rigla ani taka lagun amchem 
bhavponn somplam. Ami zat dhorma mukhar monisponn 
visorleat. Ami dhormik dongol ghoddoun haddunk lagleat. 
Tantunt amchech lok kabar zaunk lagleat. Punn ho maner 
boslolo mharu khinnyallo asta. Goykar to mharu manevoilean 
bhirkottaun pois xevttita ani aplea nizachea Goykarponnak 
apnnaita. Tech pasot zati dhormachea nanvan rajkaronn korun 
jem suring pettoitat tea suringa porosui vhoddlem suring asta 
tem monisponnachem. Joeachea kallzant tem nimannea vellar 
pett gheta ani to dusman'kay visrun Ajayachea bhurgeak 
vanchoita. 

Manuelachi hi kotha Goycho somajik bodol ani 
Goykaranchi fuddarachi lagnnuk hacher xittkavnni dita. 

Kotha ho Sahit'ya prokar amkam toso pollevpak samko 
sompo dista aslo tori to kellovpak bhovuch kothinn mhollear 
zata. Ami bhurgeponna savn konna konnachea tonddantlean 
kannio aikot aileat. Amkam tio ruchik laglio zalear ami tio kan 
diun aikotat. Nam tor aikotanam zamboyo kaddun ubgonn aili 
oxem mbhonnttat. Bhurgeamni begin nhidchem mhonn 
bhurgeanchio xemaim-io ani avoyo tankam ratchio kannio 
sangtat. Bhurgim rokddinch nhidtat. Punn Manuelachio kannio 
oslio mon'xak nhid haddpi nhoi tor nhidlolea Goykarak haloun 
zago korpi. Amchem Gy rajkarnnak lagun dhormik vegllochar 
haddpachie diken veta ten'nam atanch xadur rav, tujeantlem 
Goykarponn ani monisponn vochunk dinaka mhonnpachi 
xittkavnni divpi! Ani hi xittkavnni borovpi ubgonn 
haddinastanam mon'rizvonn korit korit dita ani vachpi hio 
mottvio kotha vachtanam vichar korunk lagta. 

Ek Inglez somikxok R.L.Stivenson mhonntta,-'The short 
story is not the transcript of life but a simplification of some side 

of it'. Manuel-bab aplia kothantlean amchea jivitantli ek Ihan-xi 
ghoddnnuk gheta ani ti amche mukhar dovorta. Ek bori kotha 
vachtanam tie kothent vachpiak ghott dhorun dovorpi kanni 
asunk zai, tie kothentlea mon'xanchem vo her patranche sarkem 
chitarop zavpak zai, sorbhonvtonnchem vatavoronn jivem 
tott'ttottit zaun yevpak zai ani mhotvachem mhollear kothakaran 
apli nizachi oxi bhas ani tichi style kellovpak zai. 'Any piece of 
short fiction which can be read in twenty minutes would be short 
story’ oxem zaite vidvan mhonnttat tachem bhan kotha 
borovpiamni dovrunk zai. - 

Kothe vixim vidvan kitem mhonntat ani Manuel-babachi 
kotha tanchie faskient kitli bosta tachi mhaka ustovari gheun 
bospachi nam. Tem hanvem kolejint xikoitanam bhurgeam 
samkar kelam he adim. Punn atam hanv konnachench sahit'ya 
faskient ghalun vo konnem tori toyar kel'lea mapamni ghalun 
molaynni korunk sodinam. Sahit'ya mhollear kitem hem 
xikoitanam tachi goroz asta, punn tem vachtanam legit mapamni 
ghalun, molavnni korun vachunk gelear tea sahityachi ruch veta 
ani tachi khoxalkay gheunk mellonam! Ekadrie sugronnin boro 
ek jin'nos korun tujea tattant haddun vaddlo zalear to ruchin 
khauncho, tachi moja gheunchi. To jin'nos khatanam tantunt mitt 
unnem poddlam, sakor zaum godd unnem poddlam, hem hem 
zaunk zai aslem tem toxench zaunk zai aslem oxem jevtanam 
mhonnlem zalear tie sugronnichea kallzak ghaye poddum-ietat. 
Apnnem itlo jiv ghalun randlem ani hem mhojea noxibant kitem 
ailem kai? Oxem-i tika disum-ieta.Ten'nam unnem mitth 
presanvak borem, chodd godd goddemutachea vaittkarak vaitt 
oxem chintun zor ami vavurle zalear amchea Goyant khub kitem 
borem ghoddum-ieta. 

Manuelbabachio kotha vachtanam hanvem toch vichar 
toklient dhorla.Tech pasot tannem jem kitem Sahityachea mezar 
haddun dovorlam tem khoxi mandun hanvem chaklam ani 
mhaka tantunt kherit ruch onnbhovak ailia. Manuelachi 'Nustem 
Chor hi kotha tor mhojea Agxi ganvant ghoddtta. Zuvari 

nhoychie deger altoddi Agxi ganv asa ani poltoddi Kutt'tthall 
ganv vosla. Zuvari nhoycher hea donui ganvche lok nuste 
marunk vetat. Hanvem mhojea bhurgeponnar tem pollelam 
tacho onnbhov ghetla. Atam hanv gaddientlean Zuvari 
pulavelean voitonam tem nustem marop polletam ani mhak 
mhojem bhurgeponn vo to kall yevzota! Manuel-babachi 
'Nustem Chor hi kotha vachun mhaka portun ek khep ti yad zali. 
Hany khuttavnniek bi voitalom mbhonnpachem visrunuch 
gel'lom .Adlo kall tannem bes boro hie kothent chitarla. 

Amchea Agxi ganvant khaznam aslim. Hea khaznancher 
kitlim tori kuttumbam ovlombun aslim. Hanvem to onnbhov 
ghetlolo. Agxichea Murkundder mhonnttat thoim him vhodd 
khaznam asat. Punn nusteacher chodd duddu korunk melltta 
dekhun him khaznam kharea udkan buddoun kabar kelim. Kitle 
khazon'kar ghorabe tea khaznancher pott bhortale te ubont 
poddle. 'Inam' hie kothent Manuel-bab tea khaznanchi yad korta 
ani amchem daiz ami koxem kabar kelem hacho husko 
porgottaita. Amchim khaznam atam amkam osliach kothamni 
polleunk gavpachim! 

Amchea Goychea nizacho husko kortananch Manuelbab 
amchea kallzantle lhovpik mogache utforkei usoita. Tachia 
kothamni ho mog, tantuntli bhavna dixtti poddtta. 'Sangatan 
Morum-ia' he kothent to don mogi kallzancho ulhas vachpiam 
mukhar dovorta. Noksud sonvad hea donui mogianchea Katrina 
ani Jakichea tonddantlean amchea kallza meren to pavoita. 
‘Tujea sukha dukhant, morosor tujea sangatak jiyetolim mhonn 
altara mukhar hanvem Devak bhas dil'li asa. Ti bhas hanv koxi 
visortolim?' Oso prosn korpi Katrina tech pasot vachpiachea 
kallzant vochun bosta. 

Manuel-babachea hia kothancher khub boroin-xem dista. 
Punn vachpiankui aple porim hia kothancho asvad ghevpachi 
sond zai. Tannim mhojea dolleamni hio kotha vachlio zalear 
tankam nikholl khos mellpachi nam. Dekhun hanv hangach 
thartam. Tumkam ken'nam ekdam tachio kotha vachin-xio zaliat 

hem hanv zannam. Ami tio vachum-ia ani Manuel-babak porbim 
bhettoum-ia. Tech vangdda mhaka Manuel-babak anik ek 
suchovnni korin dista, amche khub-xe Goykar potta khatir 
Goyam bhair vetat. Amkam dista te borech zoddttat. Punn tem 
toxem nhoi mhonnpachem mhaka khobor asa. Manuel-baban ho 
onnbhov ghetla. Tannem aplia kothantlean tanchi jinn atam 
chitarpachi goroz asa. Tachea fuddlea kotha jheleant hacher ek- 
don kotha vachunk melltolio oxi hanv ast ballgitam ani Manuel 
Fernandesachea hea pettoilolea suringak yevkar ditam. 


- Dilip Borkar 
Dharam-Laxmi, 
St.Laurence, Agasaim 

DUSREM PAVL MARTANAM 


Pavsachea thembeamni zom'nicher chonvor fulta. 
Suryachea kirnnamni uzvaddachem dar ugoddtta. Toxem 
lekhokachie likhnnientlean mannkam-motiam kagdar zolmotat; 
ani tantuntlean pustokachem bhanddar zaun amchea hatant 
khelltta. | 
Oslea mollar vavurtanam hanvem mhojea jivitacho ord- 
xenkddeacho rosto tankun purnn kelo, tea bod'dol Devak 
argam!...Oslea vatavoronnant, jinnentlem zaitem korodd | 
suklem, thoddem zoddlem. Kuddintli tornnattponnachi xokti, 
aiz sansvachem bim zaun geli. Hem zori khorem aslem, tori 
umed mat azun tornich asa. Umedin, urlolea korddak jiv ghalo, 
ani hem sahityachem dusrem pavl fuddem martanam, hem 
pustok uzvaddachem kirnn polleta. 

Adlea kallar, sahityachem bhanddar kirlaunk sovloti 
naslio. Ek pustok chhapunk nakantlean kitlioch xinko kaddchio 
poddttalio; punn aiz sovlotichim fulam sahityachie bagent 
fultat. Oslea vellar kuddint tornattponn nam khorem; punn 
umedicho chondrim' asa, to kallokhantlean vatt kaddun, 
DALGADO KONKNNI AKADEMI-n dovorlolie sovloticho 
labh gheun, hem pustok uzvadd polleta. Dekhun DKA-k anik ek 
pavtt Dev borem korum mhonntam. Kothanchi gantonn 
gunthtanam, sahityik Bab Jose Salvador Fernandes mhojea 
adharak ailo ani hi kothanchi gantonn gunthunk, tannem mhojea 
hatak aplo hat dilo. Taka Dev borem korum mhonnttam. 

Bab Dilip Borkaran prostavona boroun mhojea pustokak 
anik ghost haddlo, taka Dev borem korum...Oxem astanam 
DKA-cho Chittnis Bab Vincy Quardos-ak, mhojean visrunk 
zainam. Thoddea vella bhitor hem pustok tumchea _ hatant 
ghalunk, adharacho khambo zaun tannem mhaka tenko dilo. 

Takai Dev borem korum... Ani heramni her toren adhar dil'leank 
Dev borem korum mhonnttam; ani hem pustok tumchea hatant 
ghaltam 


Dev borem korum. 


MANUEL FERNANDES 

Novo Palmar 

Near Junta House 

Cortalim Goa. 

Mobail no. 9822147147 

U.K. Mobail no. 07956051455 
Email: manuel f1959@hotmail.com 

Hi mhoji kothanchi gantonn, 
somplolea Reginald Fernandes-achea 
omor ugddasak bhettoitam. 


Vachpi tachie romanxichi vatt polleun ravtalo 
Xenkddeamni romanxi boroun 

Tannenm itihas rochlo 

Konknniromanxincho patxa mhonnun 

Taka mathallo labhlo 

Reginald Fernandes lokanchea kallzant urlo rombun... 

KOTHANCHI GANTONN 

SURING PETTOILEM 


Suvarthi kiddo kallzant kantoun 
Uzvaddacho divo paloun uddoilo 
Somazant duspottichem suring pettoun 
Tantunt khud lasun gelo... 


Sumar 35 vorsanchie pirayecho torunn Joe ganvchie 
panchayaticho sorponch aslo. Sumar 45 vorsanchie pirayecho 
Ajay teach ganvcho, tea motdarsonghacho amdar aslo. Ajay 
Joeacher boroch virudh aslo, kiteak Joe tache add Vidhan 
Sobhechie fattlie nivoddnnukek ubo ravlolo. Tea ganvcho ani 
motdarsonghacho lok Kristanv ani Hindu asle. Kristanvam 
poros Hindu lokancho ankddo chodd aslo, ani tea ganvantui 
Hindu lokancho ankddo chodd aslo; punn donui somaz ektthaim 
jiyetale. Venchnnuke vellar Ajayak Joeachi bhirant asli. Kiteak 
Joe tea ganvantuch nhoi punn purai motdarsonghant loukik aslo, 
ani heach khatir Ajayan rajkaronnant dhorm' haddlolo. Tannem 
protyek Hindu ghorant vochun sanglolem — “polleyat, hanv 
tumcho ani tumi mhojim... Mhozo dhorm ani tumcho dhorm 
ekuch! Hech khatir amchi sonvskrutay rakhunk, amcho dhorm 
rakhunk mhakach motam diyat...” Itlem asunui Joeak Ajaya 
poros fokot xembor motam komi poddlolim. 

Atam panch vorsancho kall sompun, so mhoineamni novi 
venchnnuk zaunchi asli. Joe nivoddnnukek bosta mhonn 
soglleak das poddloli. Ajay matso bhiyeun aslo, kiteak to 
zannam aslo gel'lie pavtt aplea motdarsonghant odik Hindu lok 
asunui Joeak aplea poros fokot xembor motam komi poddlolim. 
Hie bhirantin to hie pavtt Kristanv ani Hindu somaza modem 
OOO O A 

futt ghalun sogllea Hindunchim motam apnnak mellounk ek 
yevzonn chintit aslo. Tea ganvche Hindu lok, tanchea porbam 
somoyar nattkam kortale. Ani nattkam kortali ti suvat, Kristanv 
lokanchie Fabrik Sonvsthechi asli. Sumar tis vorsam, Hindu lok 
tie suvater nattkam korit ailole. 

Anik ek don mhoineamni tanchim nattkam zaunchim aslim; 
punn hie khepek thaun thoimsor nattkam korunk mellchim nant 
mhonn Fabrikachie Somitin tankam gomoilolem. Kiteak, tie 
suvater 'Community Hall' bandpachio rattavolli chalu aslio. 
Haka lagun Hindu Devosthanachi Somiti bejar asli. Tannim 
aplea lokank ektthaim korun ti khobor gomoili. Tie sobhek 
Vijayak amontronn diun haddlolo. Vjayan ek thom'nno marlo: 
“Itlim vorsam tie suvater ami nattkam korit aileat, ani atanch 
bond kiteak? Tie suvater nattkam zaunkuch zai, oxem mhaka 
zalear dista. Tumkam kitem dista tem tumi polleyat.” Lokamni 
Vijayachem sangnnem ubarun dhorlem, ani ti zomin 'amkanch 
mellunk zai' mhonn thoddeamni boball kelo. Fabrikachie 
Somiticho odheokx Joe aslo. Taka ti Khobor gomonam fuddem 
tannem Hindu Devosthanachea vangddiam lagim bhasabhas 
keli; punn te koxech aikonant zale. Dusro upay nam zaun, 
Fabrikachie Somitin tharailolea pormannem vayr suru korunk 
hukum' dilo. 

Fatrancho poiloch ttrok yeun, tie suvater ek lodd ghalolo. 
Titlean 'bur-r-r' korun Hindu dadle ekttovle. Ani tannim 
ddraivorak pett diun dhanvddaylo. Title mhonnosor  anikui 
dadle-bailo ekttovlio. Khoincheanuch Ajay ani tache monis 
pavun sorle. Amdarak polleun lokank anik nett ailo. “Hi 
oddchonn ubi korpi zaun asa to Joe..!” Oxem uloun Ajayan aplea 
eka mon'xak sinal kelem, ani tea mon'xan laginch aslolea 
Joeachea ghoracher fator xevttilo. Ghe, magir sogllea lokamni 
Joeachea ghoracher fatrancho pavs ghalo. Thodde tachea 
durgant ghusle, ani durgant aslolo khuris moddun uddoilo. 
Ghorant Joe naslo. Tachi avoy asli. Tinnem bob marli. 
Khoincheanuch te lok pollun gele. Lagim Kristanvanchim 

hoddim ghoram aslim. Tea ghorantle lok dhanvun bhair aile. 

ea mhonnosor Joe ailo. Tachie avoyn taka soglli Khobor sangli. 
Rokddich hi khobor soglea ganvant zali. Fabrikache soglle 
vangddi Joea sorxim dhanvun aile. Khuris moddlolo ani 
ghorache harxe foddlole polleun thodde challvole, ani teach 
ragan matxe fuddem rosteachie kuxik Hindunchea devachi Ihan 
fatranchi ghumtti asli ti moddun uddoili. 

Hindu lokank hem gomonam fuddem tannim kopelacher 
fator xevttile. Harxe-zonelam foddlim. Kopelanv bhair sorun 
vicharunk gel'lo tednam takai tannim boddoilo ani kus marli. 
Kopelanvan ghantto marlio. Sogle Kristanv lok padri-xim 
ektthaim zale. Kopelanvan tankam ghoddlolem tem sanglem. 
Lok challvole. Padri tankam somzaunk laglo; punn tanchea 
kallzant ragachem agttem pettlolem. Tannim vochun 
Hindunchea devllacher fator xevttile. Hindu lok dhanvun aile. 
Lotta-fotti zalio. Ekamekak marunk lagle. Fatramni-muttiamni 
ekamekachim boddkam foddlim. Rogtan zomin bhizli. Hindu 
lokamni vatter aslole khuris moddun, Kristanvanchim ghoram 
fatraylim. Ani Kristanv lok Hindu lokanchio tullxio moddun 
tanchim ghoram foddunk lagle. 

Khobor ganvbhor posorli. Ani rokddich akhkhea 
motdarsonghant zali. Konnem tori hi khobor pulisek gomoili. 
Pulis aili ani hatak mell'loleank dhorun pettle. Bhurgea-ballank, 
cheddvam-bailank pulisecho mar poddlo. Pulisek bhiyeun lok 
mellot tie vatten dhanvle. Pulisen mellot tankam dhorle, ani 
pulis chovkier vhorun bond kele. Mar lagloleank hospitalant 
bhorti kelim. Joeachi tokli foddlolean to-i Hindu-Kristanyv 
lokam modem hospitalachie khattir nhidun ghoddlolem chitr 
niyalltalo. Pulisen hospitalantlea lokanchi ani pulis chovkier 
bond aslolea lokanchem sangnnem aikun ghetlem ani tea 
pormannem riportt nond kelo. Ajay aplea ghorant bosun, hem 
soglem TV-cher, Mahabharat zhuz choltolea porim moujen 
polletalo. Hindu ani Kristanvamni ap-aplea mon'xank zamin 
diun soddoilole. Ixttagoticho pul moddun gel'lean, akhkho ganv 

mengo koso zal'lo. Ganvant pulis paro kortale. Sumar vis 
disamni soglem xant asa mhonn gomtoch ganvantli pulis geli. 

Ek dis ek zanntto Kristanv amoriechea vellar il'lem xekoun 
vetanam, to eka Hindu dadleak adoll'lo. Titlean tea Hindu 
dadlean taka lokoun khollient uddoilo. Hem lagim aslolea eka 
Kristi tornattean pollelem. To lagim sorlo, ani tannem tea Hindu 
dadleachea kan'sular ek fuloilem. Tachea dolleancher kallokh 
ailolea porim zaun to khala poddlo. Rokddech thoim Hindu 
tornatte ekttovle. Ani te, tea tornatteak pettunk lagle. Tanchi bob 
aikun, anikui Hindu-Kristanv lok dhanvun aile, ani vhoddlem 
zhuz pettlem. Fatramni, muttiamni ekamekak boddounk lagle. 
Konnachea hatant zollti sigrett asli, ti usllun lagim aslolea gorib 
Kristi xetkarachie khompir poddli ani uzo pettlo. Varean 'bur-r-r' 
korun, uzo akhkhie khompttiek pervolo. 

Khompientlim lhan-lhan tin poram, ani tancho bapuy bhair 
yeun bob marun roddunk laglim. Hea ragan, Kristanvamni eka 
Hindu ghorak uzo ghalo. Mellot tea ghorant ghusun foddmodd 
keli. Koitio-kuraddio gheun ekamekak katorle... Cheddvam- 
bailanchi moriyad ibaddli. Cheddvam-bailammi ekamekak 
dhaddaylim-budd'ddilim. Ti khobor akhkhea ganvant zaun, 
puray motdarsonghant posorli. Motdarsonghantlea vaddea- 
vaddeamni Hindu-Kristanvanchim zhogddim pettlim. Konn- 
konn aplo jiv vattounk, hevtten-tevtten dhanvunk laglim. Ek 
Kristi tornatto, Hindu cheddvachi moryad luttunk tachea 
fattlean dhanvtalo. Tea kallokhant tea cheddvan jiv salvar 
korunk, Joeachea durgant uddi marli. Joean tem pollelem. Joean 
tea cheddvak aplea ghorant gheun lipoilem. Rokddech dog 
Hindu dadle hatant surio gheun Joeachea ghorant bhitor sorun 
Joeak marit-marit rostear vhelo. Joean ekleacher khontt marli 
ani pollun gelo. Joe khorxet-khorxet eka Hindu ghoraxim 
poddlo. Tea ghorantlea zannttean taka vollkholo, ani to taka 
churchurlo. Tea zannttelean hie-tie vatten nodor marit taka aplea 
ghorant lipoilo. Taka udok piyeunk diun somadan kelo, Joean 
tache upkar atthoile, ani fattlea darantlean bhair sorun gelo. 

To lipun-lipun boro mukhar vetoch, taka Ajayachem ghor 
ujeant lasta tem dislem. Ajay ghora bhair ubo ravun aplie 
ghorkarnik ani aplea panch vorsanchie pirayechea putak salvar 
korat mhonn boballun roddtalo, punn tachi bob konnuch 
aikonaslo. Kiteak tannem jem suvarthachem suring pettoilolem, 
tachem vhoddlem agttem korunk tachech Hindu lok aplea 
dusmanacho sudd gheunk zollim-mollim dhanvtale. Ani kaim 
zonn tachech monis, lipun tachem ghor ujeant lasta tem 
polletale. Itlean, ganvant ghantti ani horn’ vazoit pulisanchio jipi 
ani uzo palovpi gaddio bhorun ailio. Pulis, ani uzo palovpi aplea 
vavrak lagle. Hea vellar Joeak Ajayache churchure disle. Joean 
Ajayachea zolltea ujeachea ghorant uddi marli. Ujea lagim zhuz 
manddun to bhitor sorlo. Ani koxei toren Ajayachea bhurgeak 
bhair kaddlo. Ujea lagim zhuztanam Joeachea bhuzacher 
ujeachem agttem xevttolem, ani tachie kuddik boroch hulop 
laglo; punn tosoch tea bhurgeak aplie vengent gheun to bhair 
yeun omto xevttolo. Vijay aplea bhurgeak gheun poxet umo 
ditanam, Joe udaro zaun pinrgun uloilo. “Tujie ghorkarnik sa... 
sa... salvar korunk xo... xo... xokonam...” 

“Konn... tum Joe...?” Oxem mhonnun Ajay ojapun Joeak 
polleunk laglo, ani tachea dolleamni dukam udelim. “Mhojea 
soddvonndara, hanvench hem suvarthachem suring pettoil'lem, 
ani mhojem ghor lasun tantunt mhoji ghorkarn lasun meli... 
Mhozo ganv laslo... mon'xanche jiv gele... mondiranchem.... 
ghoranchem padd zalem... vhoi... vhoi haka hanvunch 
guneanvkari...!"” Oxem mhonnun Ajay aple kens budd'ddun 
roddunk laglo. Itlean thoim pulisanchi jip ubi zali. Ajayan aple 
hat pulisank fuddem kele... aplea hatank beddi ghalche khatir... 

Suvarth ho ek orixtt rontto.To mon'xachie kuddint rigtoch 
kudd khaun uddoita. Ho rontto gheun, dusreanchie jinnent 
suring pettounk vetanam, hatantuch suringacho sfott zaun, khud 
apnnachench nuksann zait mhonn bhoim asa. Dekun mon'xa... 

SANGATAN MORUM-ia 


Ekvottachie bun'yadicher ubem korun ghor 
| Sangatan lognacho porzollit foler pettoilo 
Khospayechea pavlamni moddtoch dil'lem utor 
Sangatanuch bhirankull mornnan veddo ghalo... 


Akhkho ganv kallea chadran revoddlolo. Ganvcho dor ek 
monis dukhi aslo. Ganvche upatt, kidde koxe lok rosteachie eke 
bazun don volli korun, dhovim ani kallim angvostram ghalun, 
mon'xachea sasnnachea thikannar vetale... igorjentli vidi 
sompoun, te ximiterint vetale. Vhoi! Ekach vangdda dog 
mon'xanchio mel'lio kuddi, matiek lavunk dukhest lok 
ximitericho rosto tanktale. Vatavoronn thondd aslem. Lhan rukh 
aplio tengxio bagoun dukhest aslolea porim khunnam 
dakhoitale. Suknnim zhaddancher monim koxim ogi bosun, apli 
dukhest nodor tea mel'lea mon'xancher marlolea porim diso. 
Mollbar kallim kupam dhanvtalim, tim thambun mel'lea 
mon’xak polleun churchurlolea porim diso. Vhoi, ekach sobdan, 
tea dog mon'xanchea mornnan, ganvchea lokancher toxem 
soimbacher dukhachem Ihar futtlolem. Mornnachio ghantti 
kanancher sadunk laglio. Tea ghanttinchea sadar, ximiter lagim- 
lagim pavot yetali, titlim mhojim chintnam pois-pois vochunk 
laglim. Xekim mhojim bhavna futtlim, ani varear uddlim. 
Ghoddun gel'lia yadinchim pakham varear uddlim... 

> Kotrin, tum tujea poti Jakichea sukha-dukhant vantto 
ghetolem, ani moro porian tachea sangatak visvaxi ravtolem 
mhonn bhas ditai? ... Ani Jaki tuzo poti mhonn svikarun ghetai?” 

Padrichea vicharank vhokol Kotrinan kallzachie kholayek 
haun zobab dilo. “Vhoi, Devachea nanvan hanv bhas ditam, 
mhojea potichea sukha-dukhant vantto ghetolem, ani moro 
porian tacheach sangatak ravtolem.” 

Padri vigaran Kotrinak vicharlole tech prosn Jakik vicharle. 
Ani Jakin khoxalkayen bhorun, Kotrinan dilolo toch zobab dilo. 
Logn zaunk dogankui khoxi asloli polleun, padrin Jakiche ani 
Kotrinache hat povitr estolan bandle, ani tankam ghov ani bail 
mhonn jahir kelim. Kotrinan ani Jakin lognacho itihas aplea 
kallzanchea pustokancher boroilea uprant, tim moi-mogan 
jiyeunk laglim. Tim girest naslim, punn jevun-khaun khoxal 
aslim. 

Jaki eka karkhanneant sumarachea pagarachi nokri kortalo. 
Ani Kotrin xetacho vavr korun, ghorcho-i vavr kortali. Kotrinak 
ani Jakik koslinch vaitt vesonam naslim. Tim Devachea mogan 
choltalim. Tanchea lognachea eka vorsa uprant, Jaki eka 
marekar duyensak sampoddlo. Tachi kudd osokt zait geli. Taka 
vego-veg rogtachi goroz poddli; punn durdoivan khoinchiech 
"Blood Bank'-ent taka zullpi rogot naslem. Kotrinan Jakik aplem 
rogot dilem. Doganchem-i rogot ekemekak zullpa sarkem 
aslem. Torui Jakicher borie bholaikeche dis udeunk nasle. 
Jakichi kudd anikui bagun gel'li. Tache lagim cholunk- 
bhonvunk zainaslem. Voizan tachi axea soddloli, ani taka ghora 
dhaddlolo, punn Kotrinan axea soddunk nasli. Ti Devacher 
visvas dovrun aplea hatamni ghorkaracho samball kortali. 
Ghovachi kudd aplea hatamni saf kortali. Vella-vellar vokhod 
ditali... favo tem jevonn ditali. Apnnachi ghorkarn apnnacho itlo 
mog ani samball korta tem polleun, Jakichea dolleantlean 
dukam gollun poddtalim. Khotkhot'tea mogachie nodren, to 
Kotrinacher nodor martalo. Tea vellar Kotrin tachem dukh pois 
korunk, amurkoch hanso tonddar haddun Jakik khuxal 
dovortali. Kotrinan fokot Devacher bhavart dovorlolo dekhun, 
ek dis tika tachem yex mell'lem. Jakichi pidda bori zait geli. To 

cholunk-bhonvunk laglo. Ani ek dis to nigut boro zalo. Ghov- 
bailen Devak argam dilim. Atam to adle porim aplea vavrak 
vetalo. 

Taka sort kaddpachi avodd asli. Ek dis taka vis lakhanchi 
sort’ futtli. Tim khoxalkayechea somdirant penvunk laglim. Osli 
khoxalkay sogleankuch asta nhoi...? Tim itlim anondan 
bhorlolim, tie khoxalkayen tannim vaddeantlea lokank 'party' 
dili... bhikariank izmol dilem... Igorjek ani somajik sonvsthank 
arthik adhar dilo. Sort" futtun tanchem gorib jivit nattak zalem. 
Jaki g‘rest zalo mhonn, girest ani gorib monis tache ixtt zalle. 
Jea soireamni taka soddlolo, tim atam tankam lagim yeunk 
laglim. Antrea-poirean tache ixtt, soirim-dairim tanger falt 
naslim; punn jea vellar to mornnachim voram meztalo, tednam 
ekui ixtt ani soiro taka bhuzvonn diunk naslo, punn atam? Ho 
sonysar zala duddvankarancho! Duddu aslear sogott apnnacho, 
duddu nam zalear konn nhoi konnacho! 

Jitle duddu Jakichea hatant ghollunk lagle, title ixttui 
choddot ravle, ani tea ixttam sangata to vaitt vesonank 
sampoddlo. To kednanch soro piyenaslo, punn ixttam sangta to 
soro piyeunk xiklo. Sigar-viddi fuskaunk laglo. Ani aste-aste 
korun, vhoddlea-vhoddlea hottelamni vochun, bailam sangata 
mouza marunk laglo. Khub pavtti ek gorib monis girest zatoch, 
to apli poilinchi poristhiti visorta. Apunn mudlachoch girest 
koso somzun koxi-i mouza marun, duddvanchem udok korta. 
Osoch Jaki-i vagtalo. To mudlachoch gorib! Punn duddvanchim 
nottam hatant ghollunk laglim mhonn, apunn ek unch-unch 
varear uddpi suknnem somzun to varear uddunk laglo, punn 
mennache pakhtte lavun uddtoch Suryachea kirnnamni tem 
menn koddun tem suknnem khala apttota mhonn taka babddeak 
khobor nasli. Tannem dekhunk naslolem dekhlem, ani soll soit 
chablem. 

Dis-rat soro piyeun to Kotrinak khub marunk laglo. Aplie 
mogachie ghorkarnikuch lagun apunn jiyetam mhonn to 
somzonaslo. Eka kiryada poros paxtt to Kotrinak lekhtalo. 

Ghorant dusrea ostoriank haddun, tanchea sangata mouza 
martalo. Oslo tiatr, eke ghorkarnichean koso polleunk zait? 
Torui Komm aplea khandavelo khuris mogan sonstali. Ti Devak 

prathonam kortali, to borea rostear yeunk. Tacho mar ti 
| ogeponnan ghetali. Soglem dukh aplech bhitor sonstali. Sogle 
sosnnikayen ti dukhak fuddo kortali. “Dorya veller bos, ani ek 
tonna kaddi gheun ti udkant buddoi, ani thembean thembo dusrie 
bazun bhor. Zor tuka sosnnikay asot zalear, ani udok santtounk 
zago aslear, tujean akhkho dorya kaim vellan rikamo korunk 
zatolo.” Itlie purnn sosnnikayechem udahoronn jem 
Shankaracharyan sanglolem, tacher Kotrinacho visvas aslo. Ek 
dis tori apli sosnnikay Jakichem kalliz jikhtolem mbhonn 
Kotrinak atmvisvas aslo. Dekhun ti tacho odik-odik mog korunk 
lagli... punn nam, tiche sogle koxtt-teag nirfoll zale. Ti semprak 
fottovli. 

Ek dis to boroch soro piyeun ailo. Xit matxe mov zalolem 
mhonn, tannem akhkhoch, xitan bhorlolo buddkulo ubarun 
zom'nir marlo. Kit soglleak xinvrolem. “Jem onn mellounk 
monis koxtt-teag korta, ani teach on'na vorvim zogta, tor tench 
opp zom'nir uddoun ibadd korop...? Hem on'n mellounk kitlim 
babddim rostear bhik magtat, ani amkam on'n asun, tem zom'nir 
uddoun tacho ibadd korop...?” Hea chintnamni Kotrinachi tokli 
ghunvunk kozi lagli, ani ti dhanvun vochun, zom'nir poddlolem 
xit, ekanek gotto ektthaunk lagli. 

Ragan kudd'ddo zalolea Jakin tichea kensank hat ghalun, 
tika zom'nir apttili, ani tichie gomttier ek pay dovrun, forforit 
tichem bluz pinzun uddoilem. Kotrin hat zoddun apnnak 
marinaka mhonn tache lagim magtali; punn fatra kallzachea 
Jakin khontt-muttio marun tichim rogtam varoilim. Kensank 
dhorun vonttir apttili. Kotrin, apnnak marinaka mhonn Jakichea 
payak ghott dhorun roddtali. Jaki kuznachie vatten vochunk 
laglo. 

Kotrinan tachea payachem soddunk naslem. Jaki vangdda ti 
oddot-oddot kuznant pavli. Jakin anik vell korunk nam. Lagim 

aslolo petrolacho dobo ubarche ubarun tantuntlem petri 
somtench Kotrinachie kuddir otoilem. Ani vell lainastan 
foskachi Kadd marli. Kaddi martanch 'zapp' korun Kotrinak uz 
pettlo. Kotrin apnnak vattai mhonn bobo-huyeli marunk lagli. 
Jakichea payank dhorun asli tacho hulop Jakik laglo. To Kotrin: 
pasun pois vochunk prom kortalo, punn Kotrin tachea payachi 
soddunk raji nasli. Jaki lagim tiche pasun suttunk ghoddunk 
nam. Ujeacho hulop lagun Kotrin bobo-huyeli martali. Kotrinak 
pettlolo uzo Jakichea kalsanvak laglo. To aplea donui hatamni 
Kotrina sorxil'lo pois sorunk vavurtalo, punn Kotrin taka lepe 
porim chikttololi. 

“Sodd, sodd mhaka...” ujeacho hulop sonsunk nezo zaun 
Jakin mhonnlem, ani teach nettan aroddlo — “Dolldirea, mhaka 
uzo pettla....! Sodd... sodd mbaka 1 Sodd... sodd....” 
Kotrinachie kuddik uzo perot vetalo title tiche hulop choddot 
vetale. “Tuka hanv koxim soddtolim...?” Ujeachea hulopachi 
dukh sonstanam apli man voir ubarun ani apli nodor Jakichea 
dolleank lavun Kotrinan fuddem mhonnlem — “Tujea sukha- 
dukhant, morosor tujea sangatak jiyetolim mhonn altara mukhar 
hanvem Devak bhas diloli asa, ti bhas hanv koxim 
visortolim...?” Oxea vellar Kotrinachie kuddir ujean anik nettan 
akromonn kel'lem. Tech porim to uzo, Jakichie kuddir anik 
choddlolo. Jaki huyeli-boball mari. “Age tum mor, punn mhaka 
sodd...!” Oxem mhonnun Jaki suttunk polletalo, punn nam... 
Kotrinan Jakik osli veng marloli, ti kitli-i xokti pasun ubi Kell 
zalear beupegachi asli. Jakik anikui ujeacho nett choddlolo. 
Tannem bobecher bob marli. Kotrinakui ujeacho pett choddlolo. 
Tichi xokti unni zait geloli, torui sogli xokti ektthaim korun ti ubi 
zali, ani Jakik ghott veng marli. “So... so... sodd mhaka...! Hea 
ujeacho dhog mhojean son... sosunk zainam...” Luddbuddelolea 
utramni Jaki uloilo. “Tu... tu.. tuka hanv ko... koxim 
soddtolim....?” Kotrinachie kuddintli xokti unni zait vetali. 
Torui tinnem forsan mhonnlem — “Tujea sa... sangatak morosor 
Jiyeunk ha... ha... hanvem Devak bhas dilia... ti... ti... bhas hanv 

ko... ko... koxim visortolim...? Ami SANGATAN MORUM- 
ia...” oxem mhonnun tinnem aplie kuddint urloli xokti ektthaim 
keli, ani Jakik ghott veng marli. Ujeacho nett anik choddlo, ani 
dogainkui ujean aplie vengent ghetlim. 

Itlem mhonnosor, uzo kuznant hanga-thoim posorlolo to 
chodd zaun dusrea kuddant pavlo. Ani oxie toren, akhkhea 
ghoracher ujean akromonn kelem. Purai ghorak ujean revaddo 
ghalo. Ghora bhair lok zom'lo. Konnem tori uzo palovpiank fon 
kelo. Ghantti vazoit uzo palovpi pavun sorle, ani sottasott te 
aplie porim vavrunk lagle. Kaim vellan tannim ujea lagim zhuz 
manddun soglo uzo paloilo. 

Ordem ghor lasun gobor zalolem. Uzo palovpi jovan 
akhkhea ghorachi pollevnni kortale tednam tanchi nodor 
Kotrinacher ani Jakicher geli. Tanchio kuddi lasun kallio zal'lio. 
Kotrinan Jakik veng marloli ti veng toxich asli. Tanchio kuddi 
zomnir poddlolio aslio. Kaim vellan pulis pavun sorli, ani ti 
aplea vavrak lagli. Jakichi ani Kotrinachi kuddi post mortem'-a 
khatir hospitalant dhaddlio. Soglem kaidexir zatoch, tanchio 
kuddi tanchea soireanchea tabeant kelio. 

Sogott lok tankam churchurle, chodd korun Kotrinache 
tankam chodduch churchure disle. Ganvche lok tanchi khobor 
aikun zanna asle. Kotrin Jakicho kitlo mog kortali ti tanchim 
sezarim-i zanna aslim. Xevottak pasun Kotrinan Jakik eksuro 
soddunk nam mhonn Kotrinan Jakik marlolie venge udexim 
tankam spoxtt disun ailolem. Lokam vangdda mhojei pay 
ximiterint bhitor sorle, tednam mbhojea chintnantlo hanv 
zagovlom. Ani hie ghoddun gelolie ghoddnniechi mhaka yad 
zali... ximiterint pavtoch tanchio kuddi ekamekak tenkun 
kaddlolea fonddant nikhipilio. Ani padri vigaran xevottachem 
magnnem suru kelem. Magir sodam porim padri vigara vangdda 
soglea lokamni “hi kudd ami matiek laitanv, zoddtie disa ti kor 
jivi...” hem git gailem. Magnneachi rit zatoch, sogleamni ani 
hanvem-i lokam vangdda mutthbhor mati ani fulam ghalun 

tanche fondd dhample. Uprant sogott lok ap-aplea ghora gele. 
Hanvui zodd pavlamni mhojea ghor gelom. 

Thodde dis hie ghoddnniechi khobor ganvant chol'li, ani 
magir ticher visor poddlo. Jednam-jednam hanv konnachea-i 
mornnak ximiterint bhitor sortalom, title-i pavtti hie 
ghoddnniechi mhaka yad zatali, ani mhojem kalliz bhorun yeun 
apxinch mhojea tonddantlean utram bhair sortalim. “Kednam 
pasun ostorien dadlea koddchean zulum' sonspacho? Dadlea 
vangdda ostori-i soglea mollancher fuddem pavlia. Torui az 
ostori apleach ghorant zulum'ponnachea sankhlliamni bandloli 
asa. Tio sankhllio kednam tutt'ttolio kai....? 

"GOD FATHER’ 


Khun, chori, bolatkarachem pettoilem agttem 
Nam zaun mon'xak jivitachi dixea 

Ugtem kortoch tem ran'votti kott'ttem 

Dukam golloilim apnnachinch korun durdoxea... 


Ek marekar khuni utrolo dekhun sogle lok bhiyeun dis 
sartale. Chodd korun sundor cheddvam, sarkinch bhiyeun aple 
dis sartalim. Kiteak, to khuni fokot sobit cheddvam-bailancho 
bolatkar korun, tancho khun kortalo. Kednam-i duddui chortalo. 
Pulis taka sampddaunk khub poitn kortali, punn tanche proitn to 
nirfoll korun soddttalo. Bolatkar ani khun kelea uprant, to khuni 
apli koslich khunna dovrinaslo. To boroch chotur ani xanno 
mhonn disun yetalem. 

Eke rati sumar 12.30 vorancher, David nanvachea girest 
ghorantlea eka kuddant, taka koslo avaz aikunk ailo. To avaz 
aikun David utthlo ani tea avazacho odmas dhorun lhuan aplea 
kuddantlo bhair sorun gelo. Tea vellar kallokhant ek monis Ian 
bettrichea divean tachi tizori koslea tori hateran ugti kortalo. 
Davidan fuddem pavl marlem; punn to kallokhant kodelik 
add'ddun khala poddlo. Tea vellar tea mon'xan pollapoll kaddli. 

Davidan “Chor! Chor!!...” mhonn mott'ttean bob marli. Tea 
boballan tachi ghorkarn Bela utthli, ani bizli pettoun bhair aili. 
Tancho ekloch vhoddlo put James, to-ui dhanvun-dhanvun aplea 
bapay fuddeant ailo. Duddvanchi tizori ordi ugti asli. Tannim 
tegaimni akhkhea ghorant, ani bhair-bhitor porian chorak sodlo. 
Jamesan aplea bapayk pulisek apounk sanglem. Bapayk tem 

khorem dislem, ani tannem pulisek fon kelo. Kam vellan, pulis 
pavun sorli. Tannim sogli barkay vicharli. Bhair-bhitor 
pollevnni keli. Tizori polleli, punn chorachi koslich khunna 
sampddunk nasli; torui pulisen tea marekar khuniacho dubav 
ghetlo. Tizorientlo ekui poiso unno zaunk naslo. Pulisen soglem 
boroun ghetlem, ani sokallim tankam pulis chovker yeunk 
formaun ti geli. 

Dusrie sokallim, James ani David pulis chovker hajir zale. 
Thoimsor Godfather ailolo aslo. Ho Godfather, pulise lagim 
suttavim korunk zainant tim avghodd prokoronnam suttavim 
kortalo. To ek private detective zal'lean, tannem vhoddlea chor- 
khuniank sampddaun nitichea pinzreant bond kelole. To gupit 
sodun kaddunk, boroch kapaz ani huxar aslo! Oslim zaitim 
prokoronnam suttavim korun, tannem lokank suskar gheunk 
sovostkayeche dis dilole. Khoinchea-i akantachea vellar to 
lokank pavpi. To tancho dusro avoy-bapuy koso zalolo, ani hech 
khatir lok taka mogan, Godfather mhonn pachartale. Ani heach 
nanvan to boroch loukik ani lokachie avddicho zalolo. Tea 
marekar khuniak sampddaunk James ani Davidan kitem 
ghoddlem tem Godfather-ak sanglem. Pulisen tanche lagim 
gorjechem vicharun, xekim tankam ghora dhaddle. 

Rodney ani Silvia nigtinch logn zaun honeymoon monounk 
eka hottelant gelolim. Silvia khub sundor asli. Silvia nhannient 
udok nhavunk gel'li, ani Rodney rumant bosun honeymoon- 
achim chintnam monant gholloun hanstalo ani murgott'talo. Tea 
muddant astanam tannem aplie potinnik mhonnlem - “Darling, 
kitlo vell zalo... vegim bhair ye nhoi...!” 

Aplo ghorkar itlo utsuktayen asa tem polleun, aplie rupest 
ani nirmoll vingllie kuddik sabu laitanam Silvian mogachea 
umalleamni mhonnlem. “Darling, anik thoddoch vell pasiens 
kadd nhoi...!” 

“Nam, hanv bathroom-ant yetam...!” Mogachea ujeant 


korpotolea mogacho nett anik sanvronam zaun Rodney 
suskarlo., 

Silvia amurkich hansli ani uttavollin uloili — “No... no 
Rodney...! Please... hanga yeum nakai...” 

Thoddo vell konnachoch avaz naslo. Ratchim sumar 12.00 
voram zal'lim. Oslea vellar ek monis, hottelachie imarotik 
aslolea paipank dhorun voir choddtalo. Tannem aplem 
mukhamoll kallea lugttan lipoilolem. 

Rodneyk koslo ugddas zalo. Tannem aplie potinnik 
sanglem -“Silvia, hanv gaddient mhojem pakitt visorlom. Tem 
gheun rokddoch yetam.” Oxem sangun to khala gelo. Silvia apli 
kudd tuvalean pustali. Hea vellar to monis, Rodneyn oxench add 
kelolem dar lottun bhitor sorlo. Silviachea hatachea 
kanknnancho avaz taka aikunk ailo. To nhannie koddem gelo. 
Nhanniecher voir choddlo. Silviachi vinglli kudd to axechea 
dolleamni polleunk laglo. Silviak kainch khobor nasli. Ti aplie 
umedir asli. Aplie kuddicho ek-ek sando pustanam, ti eke 
veglliech toren murgott'tali. 

Silviachi tonntonnit kudd polleun to monis abuz koso zalo. 
Ani fuddlem kainch chintinastanam, eka vaga porim tannem 
nhannient uddi marli. Silvian ang kaddlem, ani aplea vingllea 
horddeacher aple hat dovorle. Eka onvollkhi mon'xak aplea 
fuddeant polleun ti bob marunk vetali. Tea vellar tea mon'xan, 
Silvia fattlean vochun tichea tonddar aplo davo hat damun 
dovorlo, ani bob marlear jivexim martolo mhonn dhom'ki diun, 
uzvea hatan suri dhorun Silviachie gomttiek tenkoili. To monis 
Silviachie vingllie kuddik chikttun aslo. Tannem tika ghott aplie 
vengent ornili. Tea vellar, tachem ling abuz zalem. Silvian tachie 
vengentli suttunk tozvit keli. Tachea eka hatak tinnem ghans 
marlo. Taka dukhapot zaun, tannem tika soddli. Silvian aplie 
kuddir tuvalo uddoilo, ani dar ugtem korunk darak hat ghalo. Tea 
vellar, mazra porim ekuch uddki marun to monis Silviachie 
kuddir xevttolo. Silviacho tuvalo khala poddun, ti zomnir udari 
xevttoli. Ani to monis tichie kuddir omto nhidun, suri tichie 
gomttiek tenkoun, mott'tte dolle korun lhuan, bhitorlea 
bhirankull avazan tika mhonnlem — “Tunvem ek porian zap 

kaddlear, ani tunvem matxe pasun halunk tozvit kelear, tuka ani 
tujea ghorkarak jivexim martolom...!” 

Hem darunn ulovp aikun, ti bhiranten mengi kurli koxi zali, 
ani tinnem fugar zaun taka mhonnlem — “Mhaka vochunk di...! 
Hanvem tujem kitem vaitt kelam? Tum mhaka tuji ek bhoinn 
mhonn somoz...” 

“Nam...!” Dolle morne korun modench tannem nettan 
dhengso ghalo — “Hanv to, sundor cheddvam-bailancho bolatkar 
korun tankam jivexim marpi. Poileach farak tuka dekhtoch, tum 
mhojea monant geli. Tumchea fattafatt hanv ailom, ani atam...” 
oxem mhonnun tannem tichea tonddak lugttacho gudd'ddo 
marlo, ani tiche donui hat bandun tichi moryad ibaddli. 

Titlean to dhadoxi zaunk naslo. Apli axea puri zatoch, 
tannem suri Silviachea pottant ghali. Silvia vollvoll'li, ani 
sasnnak aple dolle dhample. Tea darunn mon'xan aplea hatachim 
lunvam sarkim kelim ani bhair sorun gelo. 

Kaim vellan, Rodney aplem pakitt haddunk gelolo to aplea 
kuddant bhitor sorlo. Silvia kuddant nam ti polleun, Rodneyn 
mhonnlem — “Silvia, azun-ui kitem nhata...! Vegim bhair ye,” 
oxem mhonnun to khattir add poddun, porot mogachim sopnam 
rongounk laglo. Silviachi zaguch nam ti polleun to utthun 
nhannie-xim gelo, ani darar marlem. Avaz nam dekhun tannem 
portun punn mott'ttean dar dhaddailem; torui kainch zag nam ti 
polleun tannem nhanniechem dar dhukoll'lem. Tea vellar, tachea 
dolleancher kallokh koso ailo. Tachea hat-payank koddkoddo 
suttlo. “Silvia...!” oxem mhonnun tannem mott'ttean bob marli. 
Ti boball aikun veittor dhanvun ailo. Silviachi rogtan buddloli 
kudd polleun to bhiyelo. Rodneyk jintt marun to khala poddlo. 
Tea veittoran dhanvun-dhanvun vochun aplea vhoddilak khobor 
dili. Vhoddilan pulisek fon ghunvddailo. 

Te mhonnosor, sintida bhair poddlolo Rodney xud'dir ailo. 
Khoincheanuch pulis pavun sorli. Pulisen Rodneyk khuna vixim 
prosn kele. Tannem roddun apnnem pollelolem tem sanglem. 
Veittorachi zobani ghetli. Hi khobor Godfather-ak mell'li, ani to 

rokddoch pavun sorlo. Tannem bariksannin pollevnni keli, ani 
lagu zavpiam lagim vaspus korun mahiti ghetli. Pulisen 
ponchanamo kelo, ani kudd post-mortem-a khatir hospitalant 
dhaddli. Pulisek ani Godfather-ak dubav marlo - to khun teach 
loukik khunmarian korunk zai... Punn tankam khuniachi 
koslich nixanni mellunk nasli. 

Ek dis, sanjechea sat vorancher Davidachi ghorkarn Bela, 
aplie gaddien provas kortali. Tea disa ti gaddi khud choloitali. 
Tichea xivai gaddient anik konnuch naslo. Gaddi eksurie suvater 
pavtoch, fattlie bosker liplolo ani aplem mukhamoll lipoilolo 
monis, liplolie suvatevelo utthlo, ani Belachie fattik pistol 
zokhlem. Bela bhiyeli. Tichem kalliz lharam porim apttolem. 
Tea mon'xan tika gaddi toxich cholounk hukum' ghalo. Ani eka 
orixtt dongra sorxim pavtoch, gaddi thambounk formailem. 
Belan gaddi thamboili. Tea mon'xan tichea dolleank lugott 
bandlem. Tannem Belak laginch aslolea dongrar vochunk 
formailem. Bela lagim kosloch upay naslo dekhun, eka 
jadukaran montrailolea porim, ti tachea vangdda cholunk lagli. 

Dongrachi kaim vatt bolanddtoch, tim eka moddun 
poddlolea ghora-xim pavlim. Tea ghorachi ekuch vonnot ubi 
asli. Tie vonntti koddem pavtoch to thamblo. Tea vellar, Belan 
taka zaite prosn vicharle, punn tannem ekui zap dinastanam, 
tiche hat bandle, ani apunn khala denvun gelo. Belan aple hat 
suttave korunk zaiti khottpott keli, punn tiche koxtt nirfoll zal'le. 

Ratchim sadde-att voram zalolim, torui apli potinn ghora 
yeunk nam mhonn Davidak husko zalo. Itlean bhair, Godfather- 
an darachi kapinn vazoili. Davidan taka bhitor ghetlo, ani salant 
vhorun bosoilo. Davidan Godfather-ak aplea ghora yevpachem 
karonn vicharlem. Tednam tannem taka sanglem — “Tumper 
zalolie chorie vixim tuje lagim ek prosn vicharunk zai.” Itlean 
Davidak koslo ugddas ailo, ani to Godfather-a lagim porvan'gi 
magun bhitor gelo. Tea vellar, fonachi kapinn vazli. Davidan fon 
ghetlo. “Bhiyeunchi goroz nam...! Tuji potinn mhojea tabeant 
surokxit asa...” Fonavelean him utram aikun David bhiyelo. 

Tech avosten to uloilo— “Hello... tum konn...?” 

“Hanv konn tem tujea faideachem nhoi...!” Davidak him 
utram aikunk ailim. Ani portun fonavelean utram tachea kanant 
sadlim — “tuji potinn tuka surokxit zai zalear, aiz ratchea sadde- 
bara vorancher Koleam-Dongrar, tea moddlolea ghora-xim don 
lakh rupya duddu dovor, ani tujie potinnik gheun voch: punn ek 
chotray dovor, hi khobor tunvem pulisek vo konnakui sanglear, 
ani koslem-i hater gheun ailear, tum ani tuji ghorkarn sasnnak 
kabar zatolim! Good Bye...!” 

Itlean to avaz bond zalo. Davidak kampero suttlo. Apli 
potinn tea marekar khuniachea fasak sampoddli mhonn, to atam 
sarkoch somzololo. To bejar zaun salantlea kodelar yeun boslo. 
Godfather-ak to chintest koso dislo dekhun, to tache lagim 
vicharunk vetalo, punn tea vellar Davidan aplim chintnam 
lipoun taka mhonnlem — “konn eka ixttacho fon ailolo... sang, 
tum kitem vicharunk sodi?...” 

“Hanv tuje lagim tea disa ek vicharunk visorlom,” 
Godfather tachea dolleank polleun uloilo. Matso ravun, porot 
uloilo. “Tea disa tea choran tuji tizori ugti keloli tednam, tujie 
tizoriechio chavio zagear aslio?” 

Davidan kopolak matxe mirio ghalio. Ani aplea polear ek 
bott dovrun chintunk laglo. “Vhoi, tea disa mhojio chavio mhoje 
lagim aslio.” Hem aikun Godfather utthlo, ani tannem 
mhonnlem “Hench mhaka zannam zaunk zai aslem. Borem tor, 
hanv vetam. Good night.” 

“Good night!” Davidan taka portipall kelo, ani portun 
chintnanchea ranant sanddlo. Itlean James pavun sorlo. Taka 
polleun Davidan tonddar addecho hanso haddun aplim 
chintnam lipoilim. 

“Daddy, hanv mhojea friend-achie parttiek vochunk toyari 
kortam.” Hem aikun Davidan Jamesak vegim toyar zaunk 
sanglem, ani aplea kuddant gelo. David aplie tizorie-xim gelo 
ani, tantuntle don lakh rupya duddu kaddun begant bhorle. 

James bhair sorun vetanam, apunn dusrea disa sokallim 

hora yetolo mhonn bapayk sangun gelo. Nemlolo vell pavtoch, 
[David duddvanchem beg gheun aplie gaddien nemlolie suvater 
}vochunk bhair sorlo. 

Dongravelim zhaddam maddoit, David moddlolea ghora- 
xim pavlo. Belache hat bandun, ani tonddak gudd'ddo marun ti 
vonnttik tenkun asloli chan'neachea uzvaddant Davidan tika 
polleli. Tannem anik vell pidd’ddear korunk nam. Vegim-vegim 
tichea tonddacho gudd'ddo soddlo. Ani tika meklli keli. 

“David...!” Oxem mhonnun Bela Davidachea gopant 
xevttoli. ‘Ani bhiyelolea tallean suskarli — “David... David... 
chol vegim ami ghora ya.” Davidan ox1-toxi nodor bhonvddayli, 
ani duddvanchem beg thoimsor dovorlem. Tannem Belachea 
khandar hat ghalo, ani thoinchim koddsorunk uttavollin pavlam 
marlim. 

Dusrea disa sokallim dha vorancher, Davidacho fon vazlo. 
Davidachea kamdaran fon ghetlo. “Hanv pulis Inspekttor 
uloitam. Davidak ani Belak vegim polis chovker apoileant 
mhonn sang.” Hem aikun kamdaran Davidachea darar marlem. 
Ratchie kanserik lagun tim nhidun aslim. David utthlo, ani aple 
dolle puxit dar ugtem kelem. Kamdaran taka Inspekttoracho 
sondex dilo. Davidan Belak utthoili ani tankam Inspekttoran 
vegim apoileant mhonn sanglem. Tim dogam-i toyar zaun pulis 
chovker gelim. 

Thoimsor tankam Inspekttorachea fuddeant Godfather 
aslolo dislo. Tannim boska ghetoch, Inspektoran hansun 
mhonnlem —“Tumchea ghorant chori korunk ailolo, tujie bailek 
pollun vhelolo, ani sundor cheddvam-bailancho bolatkar korun 
khun korpiak Godfather-an sampddaila.” 

“Kitem sampddailo..?” Davidan ani Belan ojapun ani teach 
vangdda khoxal zaun mhonnlem; punn  dusriech ghoddiek, 
aplie bailek polloun vheloli mhonn Inspekttorak koxem gomlem 
tem David chintunk poddlo. Tim chintnam fafddun tannem 
vicharlem - 

“Tor to khuni khoim asa?” 

“To lock-up-ant asa... yeyat, tumkam dakhoitam; punn e 
tumchem kalliz mat ghott dhorat. Taka bhiyeunchi goroz nam. 
oxem Godfather-an sanglea uprant, tim Godfather a 
Inspekttora sangata khuniak polleunk gelim. 

Tea khuniak pollenam fuddem David ani Belache: 
dolleancher kallokh ailo. Tanchea hat-payank koddkoddo suttlo 
Dhortori dhornkamp zaun, tankam girastolea porim dislem 
Tanche kuddink ghamache lott suttle. Bhirantin tanchem kalliz 
nettan dhapeunk laglem. Tor itli bhirant tancher yeunk, tannim 
kitem ani konnak pollelo zait...?? Eka devcharak...? 

Eka bharadik sopnantlean zagovlolea porim zagim zaun 
tannim mhonnlem - “Ho... ho...???!” Tanche lagim fuddem 
ulounk zainam zalem. Konnem tori tanchea tonddak chavi 
kelolea porim tancho avaz bond zalo. Ani tanche hat-pay dil 
zaun, tim vonnttik tenklim. 

“Vhoi, hoch to tumchea khaxea rogtacho put, Jomes. II" 
Inspekttoran Davidachea ani Belachea vicharancho zabab purnn 
kelo. 

“Nam, nam Inspekttor oxem zaunk nezo! Amger chori 
korunk ailolo to amchoch put...?? Cheddvam- bailancher 
bolatkar korun, tancho khun kortalo to ho amchoch put...??? 
Mhojie bailek polloun vhorpi to hoch amcho put...??2?? Nam... 
hem oxem zaunk nezo...!! Bela... Bela...” oxem mhonnun 
Davidan Belak veng marli. Godfather-an ani Inspekttoran 
tancher nodor marli, ani tea vellar David-Belachi kosli poristhiti 
zali ti tankam soroll disli. 

“Inspekttor, tumi chukleat astole... mhozo put oxem 
kednanch korchonam...” ordi meli koxi zalolia Belan 
mhonnlem ani dubavachea dolleamni Jamesacher nodor marli. 
“Nam, ami chukunk nant,” Godfather-an nitt zobab dilo. Ani 
fuddem uloilo. “Vhoi, hoch to tumcho put!” Oxem sangun 
Godfather-an tankam fuddli somzonni dili. 

“Jea disa hanv tumger tea chaviam vixim vicharunk 
ailolom, tednam tuka fon ailolo. Bhitorlea kuddantlo tunvem fon 

hetlo, ani salant aslolo fon hanvem ghetlo. Tea vellar mhaka 
gomlem, tujie bailek tea marekaran polloun vhelia. Ani tujie 
bailechi suttka korunk, tannem tuje lagim don lakh rupya duddu 
magleat. Tem soglem hanvem aikun ghetlem. Nemlolea vellar 
tum tie suvater gelo. Tosoch hanvui kaim pulisank gheun tie 
suvater lipun ravlom. Tum tujie bailek gheun vetoch, kaim 
vellan tujie bailek polloun vhorpi aplem mukhamoll lipoun 
duddvanchem beg vhorunk ailo. Tannem begak hat ghalche 
adinch ami tacher ghuri ghali, ani ami taka amchea tabeant kelo. 
Ami tachem mukhamoll ugtem kelem, tednam, to tumchoch put 
James aslolo polleun ani borech ojap zale. Oxem korpachem 
karonn ami tache lagim vicharlem.” 

Jem Jamesan tanche koddem kumsar kelolem, tem pulisen 
video recording kelolem tem tannim Davidak ani Belak 
polleunk dilem. Tim tem rikordding chotrayen polleunk 
laglim... 

“Mhojie mummy-daddy-n mhaka chor-khuni_ kela...!” 
Aplea mukhamollar kallsann haddun James udgarlo. “Mhaka 
ghorant soglem melltalem. Duddu melltale.... Hanv vaitt 
ixttanchie songotik lobdolom. Ghungi vokhdanchem mhaka 
pixem laglem. Cheddvam-ostorianchi mhaka axea lagli. Mhaka 
duddu mellonant tednam hanv chorio korunk laglom. 
Cheddvam-bailanchi moryad luttunk laglom. Ani tim mhojem 
nanv sangot mhonn, hanv tancho khun korunk laglom. Ek dis, 
mhaka khoinch duddu mellunk nant. Drugs-am khatir mhaka 
duddu zai asle. Hanv amcheach ghorant duddu chorunk gelom, 
punn tednanch daddy pavun sorlo. Hanv dhanvun mhojea 
kuddant ghuslom. Ani tankam mhozo dubav poddcho nhoi 
mhonn, tea vellar hanvem tanchea fuddeant vochun tem nattok 
kelem... Tea duddvank lagun hanv mhojiech mummy-k polloun 
vhorunk pavlom. Vhoi hanv darunn, chor, khuni... punn oxem 
zaunk mhojim mummy-daddy vhoddlim guneanvkar...! Tannim 
aplea dhondeak mog dilo, ani mhaka varear soddlo.... tannim 
kednanch mhojer lokx diunk nam...” oxem mhonnun to eka han 

bhurgea porim roddunk laglo. Hem TV-velem chitr polleun 
David ani Belak aplich loz zali. Tanchi chuk tankam gomtoch, 
Bela ek pavl fuddem sorli, ani dolleant dukam bhorun suskarli— 
“Baba, amkam bhogos...” 

Te fuddem tika ulounk dinastanam James ragan aroddlo — 
“kuxin sorat hangachim... kuxin sorat...!” Oxem mhonnun 
tannem tankam fatt keli. Apli tokli vonnttik laili, ani donui hat 
tokliecher dovrun roddunk laglo. Vhoi, tachem roddnnem 
poxchatapachem aslem. Tachea kortubanchem poddbimb 
(reflection) tachea dolleam mukhar ubem zalolem; punn tem 
sudarpacho to vell naslo. David ani Belachie chukichem chokr 
tanchea dolleam mukhar ghunvtalem, tem chukichem chokr 
durust korunk to vell nhoi aslo. Oslio mha-chuki avoy-bapay 
lagim zait ravlio zalear, kitlech James vhodd soitan zatole. 

Duddu, duddu ani duddu...! Vhoi, duddvanchie fattik 
laglolean az boreach palkanchem aplia bhurgeancher durlokx 
zalam. Duddvanchie fattik lagonastanam, duddvamni amchie 
fattik lagpachi vatt toyar korun, bhurgeancher lokx ghalear, 
kitlem borem zaunchem nam...? 

NUSTEM CHOR 


Bhurgeponnar korun tim mosteponnam 

Jivit sarlem dasti nastanam 

Jinnecher yetoch akantachim [haram 
Vollkholim dusreachea kallzantlim bhavnam... 


Kutt'tthalle Zuvari Pul zaunche poilim, Kutt'tthalle (haun 
Agxe feribotti zoran choltalio. Kutt'tthalle tarir mukhel bosicho 
mandd aslo. Tednam thoimsor sodanch lutt-futt asli. 
Mottorkaranchi, gaddiekaranchi, hottelkaranchi, follkaranchi 
chepott asli. Thoim pul zalolean, atam soglem thondd zalam. 
Mottoram poltoddi vochunk, mottoranchi borich vhoddli voll 
lagtali. Tarleanche, bangddeanche pikop poltoddi vochpa khatir 
vollik lagtale. Tednam ami Ian pott'tte, lugttachio potio gheun 
pikopintlem nustem chortale. Pikopik ek barik khanch dislear 
puro, kavlleam porim nustem chonchun dhanv martale. Pikopint 
nustekaram choddxio bailo astalio. Tanche dolle add korun, 
nusteak chopko martale. Tannim pollelear, potio gheun fer 
kaddtale. Kednam-i amchio potio tanchea hatak sampoddtalio 
tednam, tanchim thapttam khaunchim poddtalim. Ek-ek pavtt 
bangddeaninch amchi fatt dhaddaitalim, burxio gallio 
sonvtalim. 

Eke pikopicho dhoni, KANKATRO (tacho ek kan katorlolo 
aslo) add nanvacho samko krur aslo. Ek dis tannem amchea 
vangddi bhurgeak, tache pikopintlem nustem chortanam dhorlo. 
Tannem taka oslo marlo, tachea datt hatanchim thapttam khaun 
to babddo bhurgo chedd'ddientuch mutlo! Toxench thoimsor 


tarir nusteachio botti yetalio. Bottintlem nustem eka ponelant 

ghalun toddik haddtale. Tednam nusteachem pantte 
ubartanam, nusteak chopko marun ami sant koxe ube ravtale. 
Magir thoim, Gõy Sorkaran nustea bottim khatir doko bandlo. 
Atam nustea botti tea dokeak lagtat. 

Khunttannik tor amchi sarki mouz zatali. Doryachem udok 
sukta tednam, khunttann marunk suru kortat. Ponelant zall ani 
konddeache khuntte ghalun, khunttann marunk vetat. Poili ek 
khuntti chiklant rombtat, ani magir zallachem ek sokoilem pont 
te khunttiechea mullant bandtat. Zallachea unchlea ani sokoilea 
bhagak, purai zalla itli lamb dori guntloli asta, tika VOSOR 
mhonntat. Ek monis kaim dhempanchi ontor soddun, tio 
khunttannio chiklant purit fuddem veta. Ani dusro monis, zall 
soddit fuddem veta. Fattlean dog monis, zallacho sokoilo bhag 
vo vosor, chiklant don tim tin vetam chiklant puroit fuddem 
vetat. Oxe toren khunttann marun, vo rovun purnn zata. Doryak 
bhorti yeun udok ubem zata tednam, dog monis ponel gheun zall 
ubarunk vetat. Zallacho unchlo bhag voir ubarun, soglea 
khunttiank kellbeachea doramni bandtat. Doryachem udok 
sukta tednam, zall ubarlolem aslolean nustem bhair vochunk 
pavonam. Udok sarkem suktoch, khunttannicho dhoni aplea 
kamdarank gheun khunttann palavpak veta, mhonnche nustem 
punzaunk veta. Nustem kaddun zatoch, bhortiechem udok yeta, 
tednam zall ani khuntte kaddtat, ani zall sukunk ghaltat. Dusrea 
disa porot khunttann martat. Doryak bhang (‘bhang' mhonnlear 
udok chodd sukonam) asta, tednam khunttann marinant, kiteak 
udok chodd suklolem asonam. 

Ami vaddeantle chovg sezari ixtt asle — hanv, Mario, 
Fernand ani Inas. Ami pondra, solla, vis oxe pirayeche tornnate 
asle. Amchea chovgainchea ghoram fattlean aslolea dongrar, 
disa vellar vochun, amchea ghoram fuddlean aslolie Zuvari 
nodint khunttann khoinche kodden marlia ti ami sodun kaddtale. 
Ani khunttannik vochunk ami chovgui zonn, amchea 
bolkanvant ratche nhidtale. Zorgot suru zata tednam, khunttann 
sokallchea ek-don vorar oxi suru zata. Ani magir udok uxirayen 

Isukta mhonntoch, khunttann uxir suru zata. Ek-ek pavtt ami 
mhidunuch urtale, punn khunttann sokallchea ek vorar pasun 
‘zaum, ghoddialacho adhar nastanam ami vellar utthttale. 
Khunttann kitli-i pois asum, ani kede-i ratchi asum, ami 
ponelache vole marit, Iharam Kat. varem fafddit khunttannik 
vetale. Magir ti chan'neachi, vo kallkhi rat asum. Kaim pavtti 
khunttann pois astali tednam, ami addsoram gheun vetale. Ani 
toxech, disachea vellar dongrar vochun, kazu biyo haddun 
dovortale. Ani khunttannik veche poilim, ratche matxe vegim 
utthun, biyank uzo ghaltale. Tio foddun khunttannik vhorop 
aslem. Biyo khait ani addsoram chabddait, khunttannik vochop 
aslem. Magir pavs poddum vo thonddi asum, tem amchie tornni 
kuddik lagonaslem. Ek-ek pavtt ami khonddi (‘khonddi' 
mhonnlear konddo tasun vattkullea akarachem mharamni 
kelolem aidon) bhorun nustem haddtale. Ani ek-ek pavtt ek 
bhogxem (koslem-i ek nustem) pasun mellonaslem. Amchi avoy 
amkam gorom' udok toyar korun dovortali. Chiklant lepddun, 
dukor koxe ami ghor yetale. Ani gorom' udok nhaun, safsuf 
zaun, iskolak vetale. 

Khunttannicho kamdar poilo khunttann palaunk, vo nustem 
punzaunk veta. Ani magir tachea fattlean, ami sogle, Ihan-vhodd 
bhurge. To nustem punzait fuddem veta, ani tache fattlean kitem 
barik-sarik urta tem amchem; punn ami oslem chukun urlolem 
nustem kaddche kaddun, tea kamdaracho dollo add korun, 
tachea fuddlea mott'ttea bhogxeak (nusteak) ami khoincheanuch 
hat marun kaddtale. Kallkhe ratichi khunttann zalear amchem 
kamuch zatalem! Kallokhant zobor-so monis mon'xak 
zollkhonam. Oslea vellar ami lhuan fuddem vetale, ani modench 
khunttannint bhitor sorun, paicho fat zalolea porim, mott'ttem- 
mott'ttem nustem amchea khonddimni bhorun, sarki ghora xutt 
martale. Khunttann somposor ravlear, kednam-kednam-i 
khunttannicho dhoni amchio khonddio topastalo, ani mott'ttem 
nustem asa tem kaddun ghetalo. Tea vellar amkam osle zall ani 
sontap poddtale; punn... zaite pavtti ami yukti kaddtale. 


Kaes 

Khunttannicho dhoni amkam topastolo mhonn, ami mott'ttem 
nustem asa tem chiklant puroun dovortale. Ani thoimsor e 
boddi puroun nixanni korun dovortale. Khunttann sompoun 
ghora yetanam, tem purlolem nustem kaddtale; Punn kednam-i 
ti nixanniechi boddi varean poddtali, ani magir nustem sodun 
ami bejar zatale. Amchea kallzak khub mirmire bhogtale. 
Amche modem thodde moste bhurge asle. Te khunttannik 
yetanam bleddi gheun yetale. Khunttannicho kamdar mustem 
kaddun aplea zallachea kobleant uddoitalo tednam, fattlean te 
mosi: bhurge bleddin koblem pinzun nustem kaddtale. Konnui 
kamdaracho dollo add korun, fuddlem nustem kaddtanam 
kamdaran taka pollelear, to chiklacho gullo xevttun pech korun 
tacher martalo. Khunttannicho dhoni astanam oxem kelear, ek- 
ek pavtt tachea datt hatachim thapttam khaunchim poddtalim. 

Ek dis borich mouz zali. Khunttann kallkhie ratichi asli. 
Ami sogle kamdara fattlean choltale. Hanvem ek pavl fuddem 
marun, hatbhor xevtto kaddun fattim sorlom. Kamdaran dista 
mhaka khoincheanuch polleun kaddlo. Tannem chiklacho ek 
mott'tto gullo mhojer xevttun marlo; punn to chukun mhozo 
sezari ixtt Inasachea tonddar ek bondukechi gulli koso xevttolo. 
“Hanvem chorop, ani chikol dusrean khavop...!” Hem monant 
yevzun, ani Inasachem vidrup tondd polleun hanv moneaninch 
hanslom; punn dusrea ordan niropradi Inasache mbhaka 
churchure disle. Ani kitem mhonn konn zannam, zaite pavtti 
Inasak oxench zatalem. Dusro chortalo ani to babddo mar 
khatalo. 

Ek dis tarir ek bhurgo pikopintlem nustem chortanam, tea 
khorokos Kankatrean tea bhurgeak pollelo. Taka polleun soglea 
bhurgeamni dhany marli; punn Inas thoinch ravlo, kiteak 
tannem Kankatreachem nustem chorunk naslem. Aplo rag 
kaddunk tannem Inasak dhorlo, ani tachea kansular ek fuloilem. 

Ek pavtt khunttannik zhogddim zal'lim tim mottear 
poddlim. Moddkoikarachea, Vaman nanvachea mon'xachi ti 
khunttann. Ho Vaman sobhavan boro naslo. Tachea tonddak 

sodanch pozddio gallio astalio. To rokddoch 'fur-r-r' zaun angar 
yetalo. Ani Vamanachi khunttann mhonnlear, zobor-xe zonn 
tachie khunttannik vocho nasle. Ek tornnato tache 
khunttannintlem nustem chortanam, kamdaran pollelo ani 
tanchi uzot zali. Uzot maramaricher poddli. Kamdaran ani tea 
tornattean ekamekacher hat kele. Vegim-vegim Vaman ailo, ani 
tea tornatteak boroch pett dilo. 

Dusrea disa tea tornattean tacho rag kaddlo. Amchea ghora 
fuddem, Danddear mhonntat te battir (Danddea battir 
mhonnlear, Zuvari nodint jie suvater khunttann martat, tie 
suvatek Danddea bhatt mhonntat. Oxim tie-tie suvatek tim-tim 
nanyam asat.) Vamanan khunttann marloli. Khunttanniche 
kamdar khunttannik yeunche adim, khunttannik udok astanam 
to tornnato khunttannint bhitor sorlo, ani borench vhoddlem 
zall pinzun uddoilem. Taka lagun soglem nustem bhair sorun 
gelem, ani tea disa Vamanak borench luksonn zalem. Vamon 
yetoch ani tem polletoch, to vag koso tiddkolo. Ani tannem 
laginch aslolea, Piedade Saibinnichea kopelant mis bhettoilem. 

Ek dis ami chovgui ixtt khunttannik asle. Sokallchea sumar 
chearank ti khunttann asli. Mhoje tegui ixtt, khunttannintlem 
nustem chorpi nasle. Ani Inas zalear samkoch nhoi. To sarko 
bhizuddo, nimanno ravpi. Ek dis khunttannint modem bhitor 
sorun, nustem chorunk hanvench tankam fors kelo. Mhojea 
vangdda te bhiyet aile. Mott'tte xevtte, tambddea boddkache 
dhoddyare, tambxe oxem zai titlem nustem ami kaddlem, ani 
khunttannintle bhair sorle. Khoincheanuch amkam 
khunttannicho dhoni, Vamanan polleun kaddle. Ami anik vogot 
korunk nam. Ami kankadde mhonntoch, domporbhor 
chiklantlean khellddea ('khellddea' mhonnlear ek barik nustem, 
jem chiklacher bhonvta; ani taka dhorunk vetoch, khub vegan 
tem chiklacher aslolea burkant veta. Tea nusteachem nanv 
'khellddo') porim dhanvunk lagle. Amchea fattlean sumar 
pon'nas vorsanchie pirayecho Vaman, ragachea ujean gallio 
ghalit yetalo. Ami amchea ponelaxim pavle. Gobogob korun 

nustean gochch bhorlolio konddio ponelant uddoun, ami 
ponelant uddio marun ponel rostin tanddunk lagle. Mhoje dog 
ixtt samke bhiyeun koddkoddtale. Ani tanchea_hatantle 
tanddpache ole, menge koxe zalole. Nodik sukti aslolean, ponel 
zum’zumit dhanvtalo khoro; punn Vaman aplo-i ponel nettan 
dhanvddaun amkam lagim pavot yetalo. Amchea ponelachem 
verem Mariochea hatant aslem. Vamanak polleunk Mario 
fattlean voll'lo, tednam amcho ponel hal'lo. Ani amcho tabo 
vochun ponel om’tolo, ani ami sogle udkant xevttole. 

Ponel om’to zaun ami ixtt doxim zale. Amchio nustean 
bhorlolio konddio nanch zalio. Ani eke foska kaddie porim, ami 
chorchorit lottun vochunk lagle. Ami sogle penvunk zannam 
asle; punn ami vhoddle penvpi nhoi asle. Doryachie suktiecho 
nett ani Vamanachi bhirant, ho soglo akant ek zaun ami udkant 
buchkollunk lagle. Fattlean Vaman odikuch nettan ole marit, 
“Hei...! Hei...!! Heiii...!!!” mhonnit mott'ttean arodd marun 
amchea islean yetalo. Taka bhiyeun ami odikuch buchkollunk 
lagle. Tachea hatant poddtoch, to amkam soddchonam mhonn 
amcher kampero suttlolo. Vaman mott'ttean boball marit, 
amchea islean yetalo. 

Nhoychie toddik zaitio minachio barji nangrak aslio. Hany, 
nangrak aslolie eke barji fuddeant pavot ailolom. Barji pondak 
gelear salvar zavpachi axea nasli. Oxem hanv chint'tanam, 
mhozo hat barjichea nangrachie sanklliek laglo. Hanvem donui 
hatamni sanklliek gollov marlo. Teach vellar, Inas mhojea islean 
lottun yetalo to hanvem pollelo. To mhojea samkar pavtanch, 
hanvem sanklliek ghalolo mhozo ek hat soddlo, ani Inasachea 
hatak hat dilo. Eke vatten udkacho lott, mhojea eka hatachi xokti 
unni kortalo. Hanvem taka oddun haddpacho proitn kelo; punn 
udkachea lotta fuddeant mhojem xanneponn cholonam zalem. 
Eke vatten Inas apnnak salvar kor mhonn bob martalo. Dusrie 
vatten, mhozo dusro hat sanklliek aslo, to dil poddot yetalo. 
Itlean ek Ihar ailem, ani mhozo hat Inasachea hatantlo suttlo. Ani 
mhojea dolleam hujir, mhozo ixtt Inas barjichea pondak gelo. 

| Hanvem bobo-huyeli marlio. Khoincheanuch Vaman ponel 

` gheun mhojea fuddeant ailo, tednam ho mhozo ordkutto salvar 
zalolo jiv Vamanachea hatant poddun kabar zalo mhonn hanv 
somzolom. 

Oxem hanv chint'tanam, Vamanan mhojea hatak dhorun 
mhaka ponelant uddoilo. Ponelant mhozo dusro ixtt Mario aslo, 

zo ponelant dolle bond korun nhidlolo aslo. Hanv tondd om 

| korun Vamanachea tonddak pollet urlom. “Tumk' dogainkui 
salvar kelea-i anvem...” Mhaka pollet Vaman uloilo, ani tannem 
fuddem mhonnlem — “Ho bhivun sintida bhair poddla; punn 
bhivpa goroz nam... tumge eklo penvun toddi pavla, to choila 
anvem... tisro hum aha...?” Him Vamanachim doyall utram, ani 
vhoddlem kortub polleun, hanv khol somdirant buchkullunk 
laglom. To amkam dhorunk yetalo, marunk yetalo, to darunn 
kallzacho, mhellio gallio ghalpi aslo; punn tachea horddeant ek 
doyall kalliz aslem mhonn mhaka dubav pasun poddunk naslo. 

Vhoi to krur aslo, ani toso tacho to sobhav ami pollelolo; 
punn tachea horddeant doyall kalliz asa, ani kallza bhitor ek 
doyall monis jiyeta mhonn polleunk, tednam amkam bhurgeank 
nodor nasli. To khub koxtt korun aplo dhondo kortalo, ani ami 
tachem nustem chorun, voilean to vaitt mhonntale. Konnem-i 
dusrean aplo dhondo pidd’ddear kelo zalear, to ogi kednanch 
boscho nam. Hem chintop, tea vellar amkam bhurgeank naslem. 
Ami zaite pavtti poixeachi ekuch bazu polletat, dusri bazu 
pollenant. 

Tannem mhojea bhuzank dhorun mhaka haloilo, ani tednam 
mhojea chintnanchea somazantlo hanv zagovlom. Tannem, 
Inasa vixim mhaka prosn kelo. Mhoji nodor nodintlea 
uchamboll lharancher farovli. Inasachi yad zaun mhojem kalliz 
kolkol'lem. Vamanachea vangdda Inasak ami khub sodlo; punn 
nam. To arichea (mhonnlear, nodint romblolea suparichea 
maddiank nustem dhorunk zall lailolem asta, tea zallak art 
mhonntat, ani tea nusteak 'arichem nustem' mhonntat) zallant 
mel'lem nustem koxem farovlolo aslo. Fernand penvunk matso 

huxar aslo, dekhun tannem penvun vochun aplo jiv salvar kel'lo. 

Vhoi, hanv chortalom, dusro chortalo, ani Inas babddo mar 
khatalo. Ani atam, hanvem nustem chorunk lailem, ani tacho jiv 
gelo. Tachie avoycho to ekloch mogacho babulo aslo. Tachie 
avoychio kinvchio, huyeli, boball aikunk mhojea kanak xokti 
nasli. Tichem addvem-udarem roddnnem polleunk mhojea 
dolleank nodor nasli. Tika somzaunk mhojie jibek utram 
mellonaslim... kallzak dhir zainaslo. Hanvem tichim vhanvtim 
dukam puslim, punn tichea kallzak poddloli ghaveachi mav 
pusunk mhoje lagim ghoddunk nam... 

Dusreachea sobhavachi ttika korche adim, apleacho sobhav 
jinnechea arxeant pollevpachi chodd goroz asa. Dista toxem 
nasta, hem monant dovrun dolieank nodrechim voklam lavun 
mon'xak vollkhopachi goroz asa. 

INAM’ 


Somazantlim toddun uddounk onitichim durgam 
Lokxayechem hater gheun zhuzotravlom 

Lottun ghalim boglanttanchim orixtt khoddpam 
Hem inam' gheun fonddant nhidlom.... 


Sokallchea sumar sadde-so vorar, odmas oddexim lok, asun 
bailo-dadle, chedde-cheddvam ani kaim lhan bhurgim, xetachie 
degevelea tea vhoddlea bandacher ektthaim zalolim. Kaim 
zannttele ani bhurgim dolle puxit-puxit tea lokam modem yeit 
aslim. Kaim bailo, tanchea fuddlean aslolea xetachie vatten bott 
dakhoun roddtalio, ani thoddio bailo roddot bandacher yeit aslio. 
Tanche modem ulovpacho boroch boball upraslolo. Kaim 
tornnatte, ragan boddboddtale, tor her kaim zonn hevtten-tevtten 
dhanvtale. Ekach utran, tanche modem borench sonkoxtt 
upraslolem mhonn dakholl zatalem. Oxem zavpachem karonn 
mhollear, tanchem xet kharea udkan buddlolem. Xetant sumar 
dedd metr unchayechem udok bhorlolem. Hi khobor konn eklea 
vaddekarak gomtoch, tannem vaddeant vochun boball kelolo. Ti 
Khobor aikun, vaddeantlo kaim lok dhanvun ailole. 

Khub vorsam fattlem, purvozanchem tem khazon. Tea 
khaznant sumar pon'nas kuttumbam, vorsak don piko kaddun 
susegad jiyetalim. Tor kaim zonnam teach xetacher ovlombun 
aslim. Khaznant nodichem kharem udok pavpachem 
mannxechem dar addaitalem. Mannxek datt folleanchem dar 
aslem. Ani mannxe bhitor udok gheunk pov (udok ekatthaim 
korpacho lugar) asli. Ani te poychie sorvbhonvtonnim Kanar. 

thoddie unchayecho chiklacho band aslo, je vorvim udok xetant 
pavonaslem. Bhortiechea vellar favo titlem udok mannxe bhitor 
ghetoch, mannxechem dar bond kortale. Hie mannxe bhitor 
aslolie poyent zaitem nustem zolmota. Tem nustem mannxek 
zall laytat tantunt udkachea lotta vangdda vochun tea zallant 
sampoddta. Hea nusteak bazarant borench mol mellta. Ti 
mannos ganvchea xetkaram lagim asli. Ani ti durust korcho vavr 
tech kortale. Xetacho ani mannxecho samball korche khatir, 
xetkaramni dha zonn xetkarank vinchun kaddun ek somiti koxi 
ghoddloli. Ti somiti panch vorsamni mudar kortale, je vorvim 
dusre dha zonn xetkar somitint yetale. Tea ganvchi vhoddli-xi 
udorgot zaunk nasli. Tie somiti modem, doguch zonnank soy 
marpa sarkem xikop aslem, ani her zonn bott marpi asle. Tie 
mannxechi panch-panch vorsamni pavnni zatali. Ani zo duddu 
pavnni vhorpia lagchean melltalo, tea duddvamni khaznacho ani 
mannxecho vavr korun kaddtale. 

Ti mannos Salu montria lagim aslear borinch vorsam 
zalolim. Salu montria xivai, dusreak tie pavnniek suvat nasli. 
Eka vorsa, Salu montria add dusro monis pavnniek yeuncho 
aslo. Hi khobor Salu montriak kollonam fuddem, tannem aplea 
mon'xak dhaddun tea mon'xak pavnniek yevpacho mona kelo; 
punn to monis aikonam tem polleun, Salu montriachea 
mon'xamni taka boroch pettoilo. Tednam thaun, tache add 
konnuch tie pavnniek raji zai naslo. Salu montrian tie mannxe 
vorvim boroch duddu komailolo. To aplea ixttank, soireank, 
sorkari odhikariank, rajkarnniank mannxechem borem-borem 
nustem khavoitalo. Oxie toren to amdar-montrianchi bori 
ixttagot zoddunk pavlolo. 

Tech ixttagotintlean taka Vidhan Sobhechea elesanvachi 
tikett mellun, to montri zaunk pavlolo. To montri zalolean, 
tannem ganvchie udorgoticher lokx diunk naslem. Tache adim 
zo amdar aslo to virodhi pokxacho aslo, ani tannem-i ganvant 
udorgot korunk nasli. Tea ganvant xalla nasun, ganvchim 
bhurgim dusrea ganvchie xallent vetalim. Oxie ritin ganvchea 

lokank zaitio oddchonni aslio. Ho Salu montri kainch khobor 
korinam tem polleun, lok tacher bejar asle. Ani tem xet 
buddlolean lok tacher anikui bejar zalole. Xetkaramni borech 
koxtt korun xet roilolem; punn taka konnos fulche poilim, xet 
-kharea udkan buddun, tanche koxttui buddun gelole. 

“At ami upaxim poddlim,” oxem mhonnun kaim lok tea 
vhoddlea bandar dukamni roddtale. Xetacho ek doryach zaun 
gelolo. Ujea porim ti khobor akhkhea ganvak zali, ani kitlech lok 
polleunk yeunk lagle. Xetkaranchie somitiche dog vangddi 
mannxer dhanvun gele, ani thoim polleun te thottak zale. Sat 
mhoine fattim mannxek novem dar lailolem, tem datt 
folleanchem dar itle vegim koxem moddlem tem te chintunk 
poddlole. Mannxek fokot ekuch, darachem ord lambtalem. Ani 
darachem dusrem ord khaznachea bandak vochun tenklolem. 
Oxem zalolean, bhortiechem udok khaznant vochun xet 
buddunk pavlolem. 

Ti mannos rakhunk, ani her soglo nusteacho vavr korunk, 
Salu montrian Inas nanvachea dadleak vavrak dovorlolo. Somiti 
vegi-vegim Inasachea ghora-xim dhanvli; punn Inasachie bailen 
tankam Inas ghora nam, to faleam yetolo mhonn sanglem. Hem 
aikun somiti Salu montriak mellunk, tachea ghora-xim dhanvli. 
Thoim pavtoch tankam Salu montri ghora nam, to anik don 
disamni yetolo mhonn gomlem. Eklo-i mellunk nam mhonn, 
Somiti bejar zaloli. Te portun aile, ani sogle lok tankam modem 
ghalun kitem zalam tem vicharunk lagle. Somitin tankam 
konnuch mellunk nam mhonn sangtoch, lok chodduch bejar 
zale. Ani kaim zonn uchamboll zale, ani tea ragan eklo tornatto 
ulounk laglo. “Hem soglem Salu montriachem kam" 
Sungttam ani vagyo posum zai mhonn tenn' amge xet 
buddoilam...” 

Somitin tea tornnateak, te vixim azunui kosloch puravo 
mellunk nam mhonn sangun, konnench konnachem nanv gheun 
uchamboll zaunchem nhoi mhonn hajir asloleank vinoilem. 
Somitin ganvchea sorponchak mellunk tharaylem. He vixim 

Somitin lokank sanglem, ani nitt sorponchak mellunk 
ponchayotint gele. Sorponch tankam mell'lo, ani tednanch 
tanchea vaddeacho ponch ponchayotint pavun sorlo. Somitin 
tankam kitem ghoddlem tem sanglem. Sorponchan ani ponchan 
tem aikun ghetlem. Ani Salu montri ghora yetoch, chovkoxi 
korun polletole mhonn dogaimni Somitik sanglem. Sanglolea 
pormannem, don disamni somiti porot sorponchak bhettli. 
Sorponchan tankam xant sobhavan, mannxechem dar osokt 
zaun moddlem mhonn, hem jem Salu montriachem sangnnem 
aslem, tem tanchea kanar ghalem. Hem sangnnem aikun, 
Somitik bhirbhiri marli. Ani tea nettan eklo uloilo. “Sat mhoine 
hattim ami mannxek neye der lailolem, tem itu begin kex' 
moddpa sekta?” 

Hem aikun sorponchan tankam apnnachean anik kainch 
korunk zainam mhonn sanglem. Sorponchan aple hat 
fapuddtoch, Somiti Salu montriak mellunk geli. Tea vellar Salu 
montri volterant bosun sigar fuskaitalo. Somitiche vangddi 
tachea ghorant bhitor sortanam, Salu montrian tankam pollele 
ani apunn bhair ailo. Ani tankam hanso diun, salant vhorun 
bosoile. Som ulounche adinch, Salu montri chintest koso zaun 
ulounk laglo. “Hany don disamni azuch ghora pavlam. Ani 
ghora pavonam fuddem, tumchem xet buddlam mhonn mhaka 
gomun ailem. He vixim vaspus korunk rokddoch Inasak apoun 
haddlo, ani oxem zavpachem karonn vicharlem. Tednam, 
mannxechem dar oskot zaun udkachea lottan moddun gelem 
mhonn tannem mhaka sanglem. Khorench, tumchea xetak 
lagun hanv.chodd dukhi.” Hem Salu montriachem ulovp aikun 
tankam sontap marle. 

“Sat mhoine hattim ami neye der lailolem, tor itu begin kex' 
moddpa zata...?” Somiticho eklo vangddi nettan uloilo. 

Salu montri suko hanso aplea mukhamollar haddun uloilo. 
“Vhoi, oxem tumkam dispachench!... Punn eka vellar bori vost 
pasun pidd'ddear zaunk xokta.” 

“Pidd'ddear zalolem zalear, amkam kollovpa tuge kaido 

slolo... tuem amk' kitea sangonam?” Anik eklo somitintlo 
vangddi pezan uloilo. 

Taka rokddoch Salu montrian zabab dilo — “Tem poilinch 
gomlolem zalear, hany tumkam kollit korinastanam 
ravpachom...?” 

Som Salu montriachea sangnneacher khoxal zaunk 
naslolean, xevttim eklean taka sanglem - “Montri saib, mannxek 
kitem-i vaitt zata tem tuem chovpachem. Mannxe udok amge 
xetant pavon, amge xetam buddon, amkam zaitem nuksonn 
zalam... ani tem udok yexench urlear, fuddli pik kaddpa zavpa 
nam. Amko kit’ poixe aslole te, ami mannxek ani bandak 
horchile. Hem amk' nuksonn zavpak tuz' guneanv...! Dekhun 
tum begin mannxek der lai, ani amk' thoddi tori nuksonn 
bhorpay di.” 

Hem koddok ulovp aikun, Salu montri boslolo utthlo ani 
nettan uloilo— “Atam mhojem aikat! Mhozo kosloch guneanv 
nam mhonntoch, tumi sangtat tem korunk hanv kobul nam...!” 

Hem Salu montriachem ulovp aikun, to kosoch 
aikochonam mhonn Somitik gomun ailem, torui tinnem tache 
lagim anik ek pavtt vicharlem; punn to kosoch aikonam zatoch, 
Somiti tachea ghorantli bhair sorun geli. Salu montrian aplem 
kam! zalolea porim khoxalkayen koboddantli soreachi bah 
kaddli, ani soro glasant otoun soreak ghontt marlo. 

Kaim vellan sorponch ani ponch, Salu montriager pavun 
sorle. Tankam polleun Salu montri khoxi zalo. Sorponchan ani 
ponchan aplea hatamni soreache glas gheun taka sangat dilo. 

Somiti Salu montriachea ghorantli bhair sorun vetoch, Salu 
montrian sungttam pospa khatir mud'dom' xetam buddoilolim 
mhonn tankam zo poilo dubav poddlolo, to tancho dubav sarko 
aslo mhonn, tache lagim uloitoch tankam gomun ailem. Tannim 
aplea lagim ghoddtat titlei upay korun pollele. Tankam kosloch 
foll mellunk naslo. 

Oxe te chintnamni astanam, avchit tankam tanchea 
ganvchea Romeo nanvachea tornatteacho ugddas ailo. Romeo 

zaun aslo unch xikop xiklolo sant sobhavacho monis; punn niti 
zhuzpi ek dhakttoch-so somajik vavurpi. Taka onit mhonntat ti 
sonsonasli. To novoch logn zalolo. Komponint bori no 
kortalo. Apnnak vell mellta toso to somajik vavr kortalo. 
Xetkarianchem xet buddlolem tea disamni to ghora naslo. 
Tachie komponin taka koslea kama khatir, Goyam bhair eka 
ganvant att disank dhaddlolo. 

Romeo ghora pavonam fuddem, taka xetachi khobor 
mell'loli. Eka Aitara to aplea ghorant bosun tea disachem 
vortomanpotr vachtalo. Tea disa, Xetkarianchi Somiti tachea 
fuddeant ubi zali. Romeon tankam yevkar diun bosoile. 

“Mhaka azuch tumchea xetachi Khobor gomun alilia. 
Tumche koxtt fukott gele mhonn mhaka chodd dukh bhogli.” 
Romeoan poilich xetachi Khobor kaddlolean, tankam borem 
dislem. 

Ani tiech umedin Somiticho eklo vangddi ulounk laglo — 
“Romeo-bab, amge mannxek sat mhoine hattim neye der 
lailolem, zalear itu begin tem kex' moddpa zata? Amk' dison 
yeilam, Salu montrian mud'dom' tem der moddlam, sungttam- 
Vagoyo pospa zai mhonn... am! tej fuddeam gelole; punn tenn' 
apnnage keslo guneanv nam mhonn sangon amk' portile” He 
porim Somitin Romeok soglem spoxtt korun sanglem. 

Dusro vangddi, khaltikayen ulounk laglo —‘Romeo-bab, 
amk' konnu adhar dinam. Tunvem amk' hea kama adhar dilear, 
tuge upkar ami mor porian isorpa nam-i...”” Romeon tanchem 
aikun ghetlem, ani kaim vell ogich ravlo. Somitiche vangddi 
ekamekachea tonddak polleunk lagle. 

Kaim vellan Romeon mhonnlem — “Salu  montrian 
tumchem pott marlam, ani tache add zhuzunk mhozo, tumcho 
ani sogleancho kaido... Tumchem xet buddoun to sungttam koso 
posta tem polleum-ia” Oxem mhonnun Romeon tankam tanche 
pasot zhuzunk utor dilem. 

| Dusrea disa, Salu montriak bhettunk Romeo tachea ghora- 
xim gelo. Horxim to somajik karyank lagun kednam-kednam 

salu montriachi bhett ghetalo. Salu montrian, sodam porim taka 
revkar dilo. Ani dogui salant vochun bosle. Ekamekachie 
yholaikechi khobor ghetlea uprant, Romeon taka xetkarianchem 
angnnem ugtem kelem. Salu montrian tem eka kanan aikolem, 
mi dusrea kanan bhair ghalem. Anik ek pavtt, Romeon taka 
somzailo; punn Salu montrian aplo nirnnoy kosoch bodlunk 
jam. 

Anik upay nam zatoch, Romeon taka nimannem sanglem — 
“Zorui tum bore bhaxen aikonam zalear, ami dusro upay sodun 
kaddcho poddtolo...” Oxem mhonnun Romeo vochunk boslolo 
utthlo. 

Tea vellar Salu montri aplo tallo movall korun uloilo. 
“Romeo, tum xiklolo bhurgo. Tum kaim tea xetkaram porim 
botto nhoi, tea xetantant lollpacho. Tanche mezgotik vochun 
tum tuzo respeit kiteak ogddaitai?” 

Tednam Romeon taka rokddoch zabab dilo — “Tanche 
mezgotik vochun hany khoinchech vattten mhozo_ respeit 
ogddainam; punn mhoji zobabdari pallun mhozo ganv 
rakhtam.” Hem aikun Salu montrian kitem chintlolea porim 
kelem, ani aplo tallo movall korun mhonnlem. “Polle Romeo, 
tanchea adharak vochun, tuka ek poiso pasun mellchonam. Ulott 
zalear tuka zaitem luksonn zatolem; punn tunvem mhojem 
aikolear tum girest zatoloi...!” Oxem mbhonnun tannem 
Romeochea khandar aplo hat dovorlo. Ek pav) fuddem marlem. 
Ani tachea donui bhuzank dhorun, apli nodor tachea dolleant 
ghalun mhonnlem — “Polle Romeo, tum tor tea xetkaranchie 
vattek vochonam zalear, hanv tuka ek lakh rupya diunk kobul 
asam.” 

Hem aikun Romeoak bhirbhiri marli. Aplea bhuzancher 
aslole tache hat khala kaddun to koddok avazan uloilo — “Tujea 
duddvank bhulun, hanv mhojem monisponn vikpi nhoi...! Tuje 
lagim duddu kustat zalear, te goribank vantt....!” Oxem uloun 
Romeo nettan bhair sorun gelo. 

Salu montri dolle mott'tte korun taka pollet ravlo. Ani ek 

dhemp fuddem marun, zonelachea grilank donui hatamni gho | 
dhorun uzo onkhlo. “Pora, mhojie xempddier tunvem pay 
dovrunk chintlear, hanv tujie gomttier pay dovortolom...!” 

Romeo Somitik bhettlo, ani kitem ghoddlem tem spoxt 
korun sanglem. Fuddem tannem tankam Salu montriachee 
ghora-xim morcha vhorunk sanglem. Hea kamak sogleé 
xetkarank ektthaim korun, he vixim tankam mbhaiti diunk 
tannem Somitik suchoilem. Ani dusri koslich vatt naslolean, 
Somiti toyar zali. Dusrea disa soglea xetkarank gupit morchachi 
khobor sangli, ani sogleamni khoxi dakoili. 

Xekim tharailolea disa sokallchea sumar sadde-nov 
vorancher sogle xetkar, tanchim bail-bhurgim ghorant eklo 
pasun ravonastanam nemlolie suvater bhettlim. Morchak survat 
korche adim, Romeon tankam xist samballunk ulo marlo. 
Xekim soglem sarkem zatoch, ekttovlolo sumar tin'xim lok, ek 
pursanv koxem kaddun vattek lagle. 

Kaim xetkaranchea hatant toktte asle. Ani tancher oxem 
boroilolem — “Amchim ketam buddoum nakat, tim rakhat!” 
“Salu montri murdabad, sungttam posunk ketam korta padd!” Te 
toktte haloit, ani Salu montria add nare gazoit, xetkar lok Salu 
montriachea ghora-xim pavotailole. 

Dusrea ordan, Romeochea ghora-xim kaim sezarim 
ekttovlolim. Romeochi bail Bela, avoyponnachea bhesar asli, 
ani tika novvo mhoino chalu aslo, Romeo, apli bail zodd jivachi 
astanam pasun tea xetkarancho pottacho prosn suttavo korunk 
kobul zalolo. Belachea pottant yeunk, suru zalolem. Horxim 
voizan tarik dilolea chear disam adinch, Belacho prosut 
zavpacho vell pavlolo. Romeok bhav-bhoinn, avoy-bapuy 
konnuch naslolean, Belacho sambal] korche khatir, Romeon eke 
sezarnik nemloli. Belakui konnuch famil nasli. Belak borech 
tras poddtale. Ti aplea ghorkarak ulo kortali. Tea akantachea 
vellar, aplea fuddeant aplo ghorkar zai mhonn tika distalem. 

Title mhonnosor konn eklean bhaddeachi tteksi korun 
haddli. Ani Belak hospitalant bhorti keli, Hie vatten xetkar lok, 

alu montriachea ghora-xim pavlole. Xetkar lok tache add alatti 

artale. Tea lokank polleun, ani aplem nanv pidd'ddear kortat 
em aikun, tache kan futtunk pavlole. Ani te toktte vachun, 
achem ant ani pint challvololem. 

To nettan bhitor gelo, ani pulisek fon kelo. Thoddea 

innttam bhitor 'kum... kum... kum! korun pulisechi jip bhorun 
aili. Pulisek polleun lok abuz zale. Hea ragan konn eklean Salu 
montriachea ghoracher fator xevttilo. Titlem mbhonnosor, 
ghoracher fatrancho xinvor zalo. Romeon tankam somzavpacho 
prom kelo. Kam zonnamni tachem utor aikolem; punn 
dusreamni tachem aikunk nam. 

Jipintle pulis, makdda porim uddio marun khala denvle. Ani 
tannim lokancher latti cholounk suru kelem. Bail-bhurgeancher, 
dadleancher lattinche dhopke poddunk lagle. Lok bhiyeun, 
mellta tie vatten dhanvunk lagle. Thoddeank pulisen dhorle, ani 
jipint bosoile. Kaim zonnanchio toklio futtun rogtam vhanvunk 
laglim. Tie luttint Romeochie tokliecher latti poddun to rogtan 
buddlolo. Hem soglem Salu montri tiatr koso murgottun 
polletalo. 

Pulisen dhorloleank pulis chovker vhorun bond kele. Ani 
mar lagloleank hospitalant bhorti kele. Mar lagloleam modem, 
teg bhurgim aslim. Mar lagloleam modem Romeo-i khatticher 
nhidun dukh zalia ti sonstalo. Ani dusrea ordan tachi ghorkarn 
Bela hospitalant aplea ghorkarak sodtali. Tichi dukhapot borich 
vaddloli. Tea vellar Belak aplo ghorkar fuddeant zai aslo. Tea 
akantachea vellar, Romeoch zaun aslo Belacho dhir ani ghottay; 
punn kotta, Romeo khattir nhidun uslla-usoll zata ti sonstalo. 

Xekim Belacho vell pavun tim cheddeachim avoy-bapuy 
zalolim; punn aplea putak vengounk, tea vellar Romeo naslo. 
Dusrea disa soglea vortomanpotrancher, xetkaranchea andolona 
vixim khobor chhapun ailoli. Zaite xetkar lok, ani yer lok 
toxench Romeoche ixtt, Romeochie khobrek yeun gelole. 
Tannim yerui xetkaranchi khobor ghetli. Apunn cheddeacho 
bapuy zala mhonn Romeok hospitalache khattir nhidun 

astanam, eka ixtta vorvim khobor mell'loli. Romeo khub kho 
zalolo; punn dusrie vatten, Belachea akanta vellar apunn na 
zalo mhonn to dukhi zal'lo. Don disamni Romeok ani yera 
upchar ditoch, ghor vochunk hukum' dilo. Romeo poilim apli 
bailechie khobrek gelo. Romeok pollenam fuddem Belache 
dolleantlean mannkam koxim dukam gollun poddlim. Romeo 
tika mogacho umo diun, tichea kallzak bhuzvonn dili. Ani aplea 
putak aplea kallzache kuxik tenkoun, tache dukhovlolie 
kudddint taka ghottayechem boll ailolea porim dislem. Kaim 
velian Romeon apli thoddixi khobor Belak sangli ani tika 
somadan kelem. 

Rokddoch Romeo pulis chovkier gelo, ani bond aslolea 
xetkaranchi khobor ghetli. To pulisechea vhoddilak bhettlo 
tednam ordea vora uprant tankam apunn soddta mhonn tannem 
taka sanglem. Kaim vellan tanchi suttka zali. Romeon potrok 
kaddun Salu montriachi ani pulisechi ttika keli; pulisen gorje 
viret latti choloili mhonnlem. Potrokaramni Romeochi bhett 
ghetli. Koxe porim Salu montrian mannxechem dar moddun, 
sungttam posunk zai mhonn xetkaranchim xetam buddoilim tem 
tankam Romeon soglem spoxtt sanglem. Toxench, apnnak ek 
lakh rupya diun Salu montri bhulounk sodtalo ti-i gozal tannem 
sangli. 

Hi sogli khobor dusrea disa vortomanpotrancher chhapun 
aili. Ani ti vachun Salu montri eka par'rea sorpa porim challvolo. 
Tea disa tannem, Romeok bud'dh xikounk ghott nichev kelo. 
Romeo morcha kaddun ogi bosunk nam. To Xetkaranchie 
Somitik gheun mukhel montriak bhettlo ani taka ek ugddas-potr 
dilem. Chear disam bhitor xetkarank nit mellonam zalear, xetkar 
andolan khor kortole mhonn tem potrok ditanam Romeon 
mukhel montriak sanglem. Mukhel montrian tankam borem utor 
dilem, ani te aplie vattek lagle. 

Tea disa mukhel montrian Salu montriak aplea kebinant 
apoun haddlo, ani xetkaranchi tokrar asa ti tache mukhar haddli. 
Salu montri apunn sant koso hat dhuunk laglo. Mukhel montrian 

a dharer dhorlo. Ani xetkarank luksonn bhorpay dinam 

alear, aplea sorkarak ani taka-i mharog poddtolem mhonn Salu 

montriak sanglem. Tea vellar Salu montri xetkaranchem 
magnnem mandun gheunk kobul zalo. 

Salu montrian koddu follam chabddailolea porim aplem 
tondd koddu korun, dor eka xetkarak panch-panch hozar rupya 
duddu xetachi luksonn bhorpay kozi dili. Mannxechem darui 
durust kelem. Atam Salu montri, te vharoilole duddu mannze 
vorvim bhorun kaddtolo mhonn chintun aslo; punn taka 
boltench zalem. Xetkaramni tache lagchi mannos kaddun ghetli, 
ani ti Romeok diunk Somitin tharaylem. Tanchem mhonn'nnem 
aslem - Romeon hem soglem kelem, ani takach lagun 
xetkaranchem magnnem purem zalem. Ani tachem mam koxem 
taka mannos cholounk divpachi. Somitichea hea tharavak eklea- 
i xetkaran addkholl haddunk nam, ulott zalear tannim Somitik 
xabaski dili. 

Somitin hi khobor Romeok sangli. Apnnak yedem 
vhoddlem inam' naka mhonn to fattim sorlo, punn Somitin taka 
agro kortoch to raji zalo. Hi khobor Salu montriachea kanar 
pavli. To ragan vag zalolo. Tannem teach ragan mezar mutti 
marlio; punn aplech hat dhaddaun taka dukh zali. Te dukhin to 
par'rea sorpa porim ful'lo, ani Romeok bud'dh xikounk soput 
ghetlo. 

Romeo lhan astanam doryant kanttalli marunk vetalo; punn 
mannxecho taka boro onnbhov naslo. Tannem Ruzar nanvachea 
eka dadleak nusteacho soglo vavr korche khatir mannxer 
dovorlolo. Ruzarik tea dhondeacho boro onnbhov aslo. Atam ti 
mannos Romeo lagim aslear don vorsam zalolim. Mannxe 
vorvim tache lagim don poixe zalole. Ganvant ek xalla nam 
mhonn taka sodanch unneponn bhogtalem. Ganvant xalla nam 
zaun bhurgim dusrea ganvchea xallamni xikunk vetalim. 
Ganvant xalla ubi korunk, apunn arthik adhar ditolo mhonn 
Romeon tharaylem. Ani adim fuddench, hea kama khatir tannem 
don lakh rupya kuxin kaddun dovorle. 

Ek dis tannem him chintnam ganvchea padri vigarak 
kolloilim. Padri vigar khoxi zalo, ani tannem taka xabaski dili. 
Iskolak lagtat te urlole duddu, apunn bondabost korta mhonn 
padri vigaran taka asvason dilem. Ani hea kama khatir apunn 
Salu montriachi bhett gheun, to iskolak kitem-i adhar korta 
zalear polleta mhonn fadoran Romeok sanglem. Romeo Salu 
montriak boro vollkhotalo, punn tannem ogich ravun padri 
vigarachem aikun ghetlem. 

Ek dis padri vigar Salu montriak bhettlo; punn vigarak ritea 
hatamni portuncho poddlo. To atam lokancho, ani borea 
dekhpiancho adhar magunk toyar zalolo. Mannos Romeo lagim 
aslolean, soglem bore bhaxen choltalem. Sogle xetkar khoxal 
asle; punn Salu montri mat aplea kallzant boroch rag dhorun 
aslo. Vell mellta tednam Romeok ghans marum oxem taka 
zatalem. 

Eke rati sumar dha vorancher, Jacinto nanvacho tornatto ani 
tacho ixtt mottorsaikolin lognak hajir zaun ghora vetale. Ti 
mannos rosteachea pondak asli. Tea vellar rostear konnuch 
monis zollkhonaslo. Jacinto ani tacho ixtt mottorsaikolin tie 
mannxevelan vetanam, tankam mott'ttean avaz yeunk laglo. 
Jacinton mottorsaikol rosteachie degek ubi keli, ani khoinchean 
avaz yeta to dogui aikunk lagle. Jacinton aple kan chotrayen 
fuloitoch, to avaz mannxe veslean yeta mhonn taka ani tachea 
ixttak gomlem. Te dubavan rosteachie deger thaun khala gele. 
Ani oddou ghalun mannxe pondak polleunk lagle. Tankam 
mannxechea pondak ek monis zollkholo. Thoim favo titlo 
uzvadd naslolean, tachea ixtta lagim pen-ttorchicho bettri-divo 
aslo, to tannem vegim-vegim bolsantlo kaddun kitem 
zollkhotalem thoimsor uzvadd ghalo. Tea vellar tankam konn 
eklo mannxechem dar moddta tem dislem. Mannxechea 
darachem ek ord moddun uddoilam mhonn gomtalem, kiteak 
tem thoimsor naslem. To monis bettri-diveachea uzvaddak 
polleun tosoch ravlo. Tea vellar Jacintochea bolsant kemra aslo. 
To tannem vegim-vegim bhair kaddun, tea mon'xacho fottu 

kaddlo. Fottu kaddtoch, to monis bhiyelo. Jacinton ani tachea 
ixttan, taka bhirant ghalun voir apoilo. To bhiyet-bhiyet tanche- 
xim ailo. Ani apunn kiteantuch nam mhonn sangun 
koddkoddunk laglo. Jacinton borich bhirant ghalun, to mannxe 
pondak kitem kortalo tem vicharlem. Tea vellar ghamache lott 
suttun to ulounk laglo. “Anv Romeoge kamdar. Tenn mhak' hie 
mannxer kama dovorla. Aichie rati mannxe der modd mhonn 
tennem mhak' kal sanglolem. Hea hateran anvem tem der 
moddlem. He kama hatir tennem mhak is hazar dudd 
bhasayleay.” 

“Kiteak tannem tuka tem dar moddunk laylem?” Jacinton 
taka prosn kelo. 

Tea prosnak zabab diun to uloilo. “Atam tem der 
moddlolean, 'harem udok xetant bhortolem, uprant xetantulem 
tonn ba kuson chingllo ani mottim sungttam zatolim, ani 
Romeok chodd duddu mettole. Tem der udka lottan moddlem 
mhonn dusr' disa Romeo loka sangtolo. Hie bhaxen Romeo 
jikhtolo.”. Hem aikun Jacinto ani tacho ixtt, ojap zaun 
ekamekachea tonddak polleunk urle. Tannim tea mon'xak 
pulise-xim vhorunk chintlem. Oxe te chint'ta astanam to monis 
dhanvunk kori; punn tannim taka ghott dhorlo. 

Tea vellar, tie vatten ek mottorsaikol vetali ti tankam 
polleun thambli. Ani tie mottorsaikolicher aslolo tornatto, kitem 
zalam tachi vaspus korunk laglo. Tednam Jacinton taka soglem 
spoxtt korun sanglem. Hem aikun tea tornattean tankam apli 
vollokh dakhoun apunn ek potrokar, ani khobro gheun 
chhapkhanneant vetalo mhonn sanglem. Vellaruch ek potrokar 
mell'lo mhonn, Jacinto ani tacho ixtt khoxal zale. Tea potrokaran 
Jacintok ani tachea ixttak, te mannxe-xim koxe pavle tem 
vicharlem. Tannim taka sot gozal sangli. 

“Tumche lagim ho kemra koso pavlo?” Potrokaran tankam 
anik ek prosn vicharlo. 

“Kazaracho nhovro mhozo khas ixtt dekhun, tachea 
kazarache fottu hanvem mhojea kemran marleat,” Jacinton zap 

dili. 

Potrokaran tanchea nanvam soit sogli mhaiti boroun ghetli. 
Potrokaran aropiachem nanv vicharlem tednam to fattim- 
fuddem zalo; Punn Jacinton bhivoitoch tannem aplem nanv | 
sanglem. Potrokar ani Jacinto uloitanam tanche dolle add korun 
Ruzarin ek osli dhanv marli, to tea kallokhant nanch zalo. Te 
taka polleunkuch urle. Potrokaran Jacintochea kemrantlem film 
ghetlem, kiteak tacher Ruzaricho fottu aslo, ani to potracher 
chhapop mhotvacho aslo. Soglem somptoch to potrokar gelo. 
Jacinto ani tacho ixtt aplie vatten gele. 

Dusrea disa ganvant boball zalo. Poilech pavtt xet 
buddlolem tednam xetkar ektthaim zalole toxe, atam xetkar 
porot ektthaim zalole. Te chintnanchea fasak sampoddlole — 
'Porotui mannxechem dar moddon xetam koxim buddlim kai”' 
Tea disachea eka inglez disallachea poilea panar, “Romeon 
sungttam posunk mannxechem dar moddun xetam buddoilim” 
hea mathallea khal lamb khobor chhapun ailoli. Ti khobor 
konnem tori Somitichea kanar ghali. Ani tea potracher tannim 
koxe toren Ruzar mannxechem dar moddta to fottu pollelo. 
Somiti ani xetkar Romeon oxem kelem mhonn borech ojap 
zalole. 

Rokddich ti khobor ujeachea agttea porim akhkhea ganvant 
posorli. Salu montri ti khobor vachun boroch khoxal zal'lo. 
Romeon visvasghat kelo mhonn sogott xetkar tiddkelole, ani tea 
ragachea nettan sogle lok tachea ghora-xim dhanvle. Kaim zonn 
Ruzarik sodunk gele. Sokallchea nov vorancher Romeochea 
ghoracher fatrancho xinvor poddunk laglo. Romeo ojap zalo ani 
vegim-vegim bhair ailo. Konn fator martat tem polleunk tachea 
fattafatt tachi bailui bhair aili. Bhair sogle xetkar lok ragachea 
agttean Romeo add nare martat te aikun ani polleun, Romeo ani 
Bela thottaklim. 

Oxem zavpachem karonn kitem tem tankam kainch 
somzonam zalem. He vixim Romeon xetkarank vicharlem 
tednam, Somitintlea eka vangddian tea disachem vortomanpotr 

kaddun tachea tonddar xevttun mhonnlem — “Ghe ghatkia, hem 
vach!” Romeochem potr ailolem; punn to tem vachunk pavunk 
nam. Romeon tem potr kaddlem ani mukhavelea panar tachi 
nodor geli. Aplea nanvacho aspav korun ti khobor chhapun ailoli 
polleun, to jintt marpachie poristhitier pavlo. Tachie kuddik 
xello gham' suttlo. 

“Nam, nam... hanvem mannos moddunk nan...! Hi sarki 
fott...” Oxem mhonnun tannem bob marli. Belanui tem potr 
vachlem, ani apnnak kitem zata tem tikach khobor nasli. Tinnem 
Romeok veng marun, aplo poti niropradi mhonn bob marli; punn 
tanchi bob ani sangnnem oronneantlea tallea porim tharlem. 

“Tum niropradi nhu... tumi oddlim ghatki... ! Salu montria 
porim, tumi amge visvas toddun oddlo ghat kelo. Tumk' 
sungttam zayim? Atam hayat him sungttam...!” Oxem konn 
eklean nettan mhonnlem tednam, yeramni tancher fatrancho 
pavs ghalo. Romeochi tokli futtun rogtachio zhori vhanvlio. 
Belacher fator bosun, ti-i rogtan buddli. 

Dusrea ordan, bhitor tancho don vorsanchie pirayecho put 
khub vhoddlean roddtalo; punn tem lokank vochun poddunk 
naslem. Eka chora porim lok fatramni Romeochi kudd 
dhaddaitale. Dusrea ordan Ruzarik dhorun Romeo-xim haddlo. 
Taka eklean oso vichar kelo. “Ruzar, sark' asa tem sang.” . 

Ruzar bhiyeun-bhiyeun uloilo. “Romeon mhak' sanglolem 
mannxe der modd mhonn. Ani hem kam! korpa tennem mhak' 
vis hazar dileai.” 

“Hanvem?... ani tuka?” Oxem mhonnun Romeo ulounk 
laglo. “Nam, hanvem tuka toxem sangunkuch nam! Ani duddui 
diunk nam...” Romeo ojap zaun aroddlo. 

“Are chora, fott martai?” Oxem mhonnun eklean bob marli 
tednam, lokamni tacher anikui fatrancho pavs ghalo. Ek fator 
tachea nakacher poddun, tachea nakantlean zhori porim rogot 
vhanvunk laglem. Tem polleun Belan killanch marli. Bhitor 
tancho put roddtalo. Oslea vellar Inas dhanvun ailo, ani 
Romeochea fuddeant ubo ravun “to niropradi!” mhonn nettan 

bob marli. 

Tea vellar lokamni, “tum Salu montriacho chamcha. Tuem ` 
ek patti mannos moddloli, ani atam tum inga yeyla?” Oxem 
konn eklean mhonntanch, tacherui fatrancho pavs poddlo. 
Tachem-i rogot denvunk laglem. 

“Marai mhaka, marai... punn ekuch muge aikai..!” Oxi 
Inasan bob marli. Tednam lok to kitem sangta tem aikunk matso 
ogi ravle. Inas ulounk laglo. “Tumko anv eku magotam. Anv kt 
sangot tem aikai, uprant mhak' zai tem korai...” Oxem mhonnun 
Inas matso ogi ravlo, ani uprant oso uloilo — “Salu montrian 
mhak' mannxe der moddpa sanglolem, haznant sungttam 
pospak. Ex' korpa tennem mhak' is hozar bhasailole. Tem 
kortoch, anv muge duddu magpak tej' bogle gelolom; punn to 
mhak' aj ditam faleam ditam mhonn fottovpa lagolo. Tege 
chikan mhak' koll'lem tedon son anv og' ravlonam. Amge borich 
uzot zali. Tenn' mhak' soroll sangilem, ekui poiso dinam mhonn, 
kiteak tege nanv pidd'ddear zal' mhonn. Tenn' mhak' dhomki 
dili, apnnage ghorant porton yeilear faran marto mhonn. Tumi 
Romeok mannos ditoch, Salu montri bejar zalo. Tennem he 
Ruzarik apnnage pagerant farailo, ani Ruzari sangilem tennem 
mannxe der moddlear, apunn teka pon’nas hazar rupya dito 
mhonn. Ruzar duddvam bhulolo. Salu montrian Ruzarik 
sangilem, omkech rati koddem voson mannxe der modd mhonn. 
Ex' zatri Salu montri zanna aslo, dusrea disa tem boglantt 
Romeocher yetolem, ani apnnagelo vingas purnn zato mhonn; 
punn Salu montrian Ruzari fottoilo. Jie rati Ruzar mannxer der 
moddpa gelolo, tea ogtar Salu montrian apnnage mon'xank, 
Jacintak ani anik ekleak dhaddlo tek' sampddaecheak, ani ti 
hobor potracher xapunk. Tench’ bon noxban, temkam teach 
ogtar potrokar mell'lo, ani tennem ti ‘hobor potrar xapili. Hi fott 
zalear tumi Ruzari koddem incharai.” Hem lambadik; punn 
ghuttachem ulovp aikun, lok ekamekak polleunk lagle. 

Somitin Ruzari lagim vicharlem tednam, tannem tokli 
haloun hoi mhonnlem, ani uloilo- “Aum sampoddlo zalear, 

Romeolem gan sangcheak Salun mhak' sangilem. Ani aum 
-sampoddlo zalear, ek minntte bhitor mhak' soddoito mhonn 
tenn mhak' bhas dili. Mhuge bailege operesanv korcheak 
duddvam goroz aslo mhaka, dekhun anvem tem kam kelem.” 
Tea vellar Ruzarik sarkem gomun ailolem, Salu montrian gupit 
ravun aplem nanv ani fottu porgott kelo mhonn. Lokamni vell 
korunk nam, Ruzarik khonttamni-muttiamni boddounk lagle. 
Aplo xevott zaunk vell naka mhonn Ruzarin chintlem. Tannem 
lokanchie luttintlean dhanv marun, addvo-tiddvo vochun nanch 
zalo. 

“Choyay, inga Romeo mornnako zhuzota. Tenn' tumch' 
pasot kut'kut kelo nam? Ganvant iskol nam mhonn, tennem 
apnnage don lakh duddu padr igra koddem dileai iskol 
bandchak. Ani tumi...? Hem tek! inam dilem.” Inasachim utram 
tanchea kansular thapttam poddlolea porim poddlim. Romeo 
rogot vochun boroch osokt zalolo. To nimannio oddi soddtalo. 
Bela taka vengoun roddtali. 

“Romeo, hanvem tuka khub pavtti to somajik vavr sodd 
mhonn sanglolem; punn tunvem mhojem aikunk nam... Tunvem 
hea lokam pasot kitem-kitem korunk nam? Hany babak zolmak 
haddtanam, tum mhojea fuddeant ravonastanam hea lokanchea 
potta pasot zhuzlo. Pulisancho mar khalo ani az...?” Oxem 
mhonnun Bela roddun dukhanchio zhori vharoitali. 

“Be... Be... Bela... mhozo kaido lokam koddchean bo... bo... 
borem gheuncho nhoi, hanvem lokank borem divop hoch mhozo 
kaido,” oxem mhonnun Romeo sogloch khorxetalo. Belan 
lokachea adharak ulo marlo; punn lok aste-aste thoincho 
koddsorlo. Fokot Inas ekloch urlo. Bhitor bhurgo roddtalo. 
“Bela, mho... mhozo put vhodd za... za.... zatoch, taka somajik 
vavracho mog di...” 

Romeochim him utram aikun Bela roddun suskarli 
“Romeo, to vavr korun tuka hem INAM' mell'lam tem puro 
nhoi?” Romeon aplea koddkoddtea hatamni Belachim dukam 
puslim, ani fuddem sovkas uloilo — “Bela, inamantlean kho... 

khoxalkay nam, punn va... va... vavrantlean asa.... Sang... sang 
Bela, vegim mha... mhaka_ soput di... mho... mho... mhojea 
putak somazacho mo... mog di...” oxem mhonnun Romeoan 
axechi, punn borich osokt zalolea dolleanchi nodor Belachea 
dolleank laili. Romeochim utram aikun Bela fattim-fuddem zali; 
punn Romeocho agro polleun  tinnem taka soput dilo. Ani 
tednam, Romeon aple dolle sasnnak dhample. Bhitor ballok jib 
talleak lavun roddtalo... 

“Boreak gel'liachie fattir ailem” oxi ek Konknni mhonn'nni 
asa. Sotachie vattentlean cholun, dusrea khatir vavurpiamni 
apliech fattir ghevpachem? Hench tem inam' kai...? Sotacho 
monis, inamachi axea ballginam. Tannem sotachie vattentlean, 
kantte-khuntte maddoit cholchem asa. Tachem khorem inam' 
Deva fuddeant asa. 


foro es 

HANVENCH NIT KORCHI ASA! 


Nitichi tagddi onite vatten voir sorli 
Tednam niticher aslolo visvas melo 
Mengi kurli rakxinn zaun utthli 

Rochlolie oniticho bhosm' korun soddlo... 


Alvira Ihanuch astanam tacho bapuy somplolo. Tednam 
thaun tachie avoyn taka Ihanachem vhodd korun, 'SSC' meren 
xikop dilolem. Alvira hanstea tonddachem, konnachech 
mezgotik vochpi naslem. Devan taka sobit rup dilolem. Apli 
avoy zanntti zalia, tika adhar divapchi goroz asa hem chintun 
Alviran nokrie pasot eke komponint orz kel'lo. Ek dis, 
mulakhotik yeunk Alvirak apovnnem ailem. Alvira khoxal zaun 
mulakhotik gelem. Tie komponichea chopraxian Alvirak 
odhikariachea fuddeant ubem kelem. 

“Good morning sir!” 

Alviracho sallorie sarko godd avaz aikun, to odhikari 
zachem nanv Ramesh, taka polleunkuch urlo. Ghoddye tannem 
aikunk ba nam zait mhonn, Alviran porot mhonnlem - “Good 
morning sir!” 


“Good morning, good morning. J Tannem apunn 
sopnantlean zagovlolea porim mhonnlem. Ani fuddem uloilo - 
“Take your seat.” 


“Thank you sir,” oxem mhonnun Alvira kodelir boslem. 
Ani vicharlolea prosnank zabab diunk toyarienuch ravlem. Tea 
odhikari Rameshan, zo sumar 45 vorsanchie pirayecho aslo, 
tannem Alviracher barik nodor firoili. Ani jitlo to Alvirak 
polletalo, titlo to mhellim chintnam aplea monant gholloitalo. 

Tachem rogot kuddint nettan dhanvtalem. Alvirachem rupest 

rup polleun to piso koso zalo. To aplem unchlem xikop ani 
monisponn visorlo, ani ran'votti mon'zatichem rup ghetlem. To | 
utthun ubo zalo, ani Alvirachea fattlean vochun donui aple hat 
tachea bhuzancher dovorle. Alvirak tem vegllench koxem 
laglem, punn tem sonsun, ani taka respeit diun ogi ravlem. | 
Tannem Alvirachim donui bhuzam chidd'ddilim. Alviran apli 

man fattlean ghunvddaun tache hat sokoil uddoile. 

“Alvira, you look very pretty...!” oxem mhonnun Ramesh 
Alvirachie davie vatten vochun ubo ravlo, ani Alvirak 
vicharlem. “Can I have a look at your file? ” Tea vellar Alviran 
soddsoddit apli file kaddun tache lagim dili. Tannem ti file ghetli, 
ani ubo ravun ticher nodor marli. File-ichim panam challtanam, 
tannem bhitorlie nodren Alviracher nodor marli. Alvirachie 
kuddicher nodor bhonvddaitanam, tachi nodor Alvirachea sobit 
horddeancher farovli. Ani thoinsoruch tachi nodor, megnetti 
porim pankhli. Jitlo to tachea horddeank polletalo, titlich tachie 
kuddint mhellea chintnanchi sunami (Tsunami) utpon'n zatali. 
Zoxem sunamichem ek lhar soglem buddoun uddoita, toxem 
tachem monisponn buddun gelolem. Ani tachie kuddint eka 
soitanan rig ghetloli. Tannem aplea hatant asloli file koddek 
uddoili, ani Alvirak ukhlun aplea gopant chidd'ddilem. Eka 
bhukelolea vaga porim, to taka chidd'ddunk-mudd'ddunk laglo. 
Alvira bhiyeun kamplem. Tannem mekllem zaunk, aplem 
tornnem boll ektthaim kelem ani taka dhukllun uddoilo. To 
somtoch xevttun vonnttik apttolo. Alvira dhanvun dara lagim 
gelem; punn tea dolldirean Alvirak veng marli. Alviran suttunk 
zaiti khottpott keli. Oslie khottpottint Rameshacho pay ghuspun 
to khala poddlo. Hi sond gheun, Alviran dar ugddunk darak hat 
ghalo. Tannem Alvirachea payak dhorun taka zom'nir apttilem. 
Ani tacher omto nhidun, tache nirmoll ontt aplea onttamni 
chabddaunk laglo. Alviran bob marli “Help... help...” Teach 
vellar Rameshan Alvirachea tonddar aplo hat damun dovorlo, 
ani aple dolle ujea sarke inglle korun taka dhomki dili. “Tunvem 


Suring Pettoilem 50 Manuel Fernandes 


sk utor pasun kaddlear, tuji gomtti fugar korun jivexim 
martolom.” 

Kitem korchem tem taka kainch somzonam zalem. 
Lingachie axen piso zalolo to odhikari, Alvirachie kuddiche 
sande sanspunk laglo. Tannem aplea babrea onttamni, Alvirache 
nirmoll ontt chidd'ddile. Kitem zata tem zaum mhonn, Alviran 
tachea onttank ghans marlo. “Avoy.... ge...e....e.....!” mhonnun 
tannem Alvirak soddun dilem, ani to zom'nir poddlo. Tacho ek 
vontt katron, rogtachio zhori vhanvunk laglio. To tie dukhin 
foddfoddunk laglo. Ho soyeg gheun, Alvira  vegim-vegim 
utthun ubem zalem. Aplo vistid sarko kelo, ani bhair sorunk 
dara-xim gelem. Tea vellar Rameshan utthche utthun, Alvirak 
ghott veng marli. Alviran sogli xokti ektthaun, taka oso-toso 
haloilo; punn to denvchar pimplla vodda porim kosoch halunk 
nam. Tannem taka mezar udarem uddoilem, ani apunn tacher 
omto poddlo. Alvirachea hatachea donut talltank, tannem aplea 
hatachim talltam melloilim. Ani tache hat khursar vistartat te 
porim vistarun, tachea onttanche kis ghetle. Alviran aplem tondd 
oxem-toxem ghunvddailem. Rameshan ek hat soddun, 
mezachea gol'leak ghalo. Ani gol'leant aslolem hat-bonduk 
bhair kaddche kaddun, Alvirachie tokliek zokhun mhonnlem — 
“Ek zap kaddliar, hea pistolachi gulli tujea mendvant 
rigoitolom...!” Pistolak polleun tem bhiyeun kamplem. Alviran 
hat zoddun apnnak vochunk di mhonn maglem; punn to ling- 
pisatt tache churchure korche bodlek, eka hatan tachem 
horddem ugtem kelem. Ti suropay polleun to piso zalo. Tea 
vellar Alviran aple donui hat aplea horddear dovorle; ani sogli 
xokti ektthaim korun Rameshachea gupit bhagacher khontt 
marli. Tie dukhin Ramesh khala poddlo. Hi sond dhorun, 
Alviran vegim-vegim aple kopdde sarke kele, ani bhair vochunk 
pavl fuddem marlem. Tea vallar Rameshan tachea payank 
dhorun taka zomnir uddoilem, ani taka ghott chidd'ddilem. 
Alviran bob marli. Tannem tacho vistid pinzlo... To apli axea 

puri korunk fuddlea vavrak laglo. Bhailean konn tori 
thapttitalo. “Ramesh! Ramesh!” mhonn konnem ulo kelo; pu 
Rameshak tachem poddun vochunk naslem! To apli xevottac 
umed puri korunk uttavollir aslo. Alvira tache lagim zhuzun 
thong zalolem. Xekim Rameshan zhuzun apli khotti axea puri 
keli. Tednam konn tori dar forsan ugtem korun bhitor sorlo. Ek 
khoddegantt kuddicho tornnato bhitor sorlo. Ramesh apli khotti 
axea puri korun, Alviracher omto nhidun khoros nivllaitalo. Tea 
tornattean taka chopko marun ubo kelo. 

“Ramesh, him tujim koslim kortubam...? Tum mhozo iztt 
mhonnunk legit vitt yeta mhaka...!” Ragachea bharan tea 
tornattean mhonnlem. 

Aplea penttachi zip voir kaddtanam Rameshan mhonnlem 
— “Inspekttor Ravindra, tum mhozo ghott ixtt. Hea vellar tunvem 
kainch polleunk naslolea porim korunk zai!” 

Rameshachim utram aikun Ravindrak tiddok marli. 
Inspekttor Ravindra duty-cher naslo. To 'civil' kopddeamni aslo; 
torui apunn Inspekttor mhonn chintun Ravindra ragan uloilo — 
“Ramesh, hanv tuzo ixtt khoro, punn hanv kaido samballpi pulis 
Inspekttor...! Inspekttorachea natean hany mhozo kaido 
kortolom...! Yes I'll arrest von. A" 

Ravindrachim utram aikun Rameshan aplea mukhamollar 
suko hanso haddlo — “Inspekttor saib, hanga mhojea ani tujea 
xivay konnuch nant. Tea bhair tum duty bhair asun civil asa. 
Chint Ravindra, borem korxi, borem khavxi...!” 

“Shut up... just keep your mouth shut...!!” Inspekttor ragan 
aroddlo. Ani fuddem uloilo - “Are dolldirea, tujie bhoinnik oslo 
atak ghoddlear, ani tum tednam mhojea bhesar aslo zalear, tujie 
bhoinnik vattauncho naslo? Zanna za holkott mon'xa, akantak 
sampoddloleank mozot diunk, angar Inspekttorachim anglim 
nakat. Fokot monisponnachim anglim asunk zai.... Aiz tujea 
osleank lagun, amchea desant bolatkar ghoddot asat... Nam 
Ramesh, hanv mhozo kaido kortolom. Kaidea mukhar hanv 

| naim-pai, bhav-bhoinnik konnakuch vollkonam...!” oxem 
nhonnun Ravindra Alvira fuddeant gelo. Alvira eka kon'xak 
| zuttli korun ani apli man khala ghalun dukamni roddtalem. 
| “Alvira, tum bhiyeum naka,” oxem mhonnun Ravindran 
“Alvirachea bhuzank dhorun utthoilem. “Tuka nit diunk 
| vavurtolom hanv!” 

“Inspekttor, tum khub usram pavlo; punn hea soitanak 
“tunvem kheast dilear mhaka nit melltoli. Ani yerui mhojio 
bhoinni surokxit urunk adhar zatolo.” Alvirachea dolleantlean 
dukam vangdda him tachim utram bhair sorlim. 

Alvira ani Ravindra ulovpant gul'l zalolim astanam, 
Rameshan konnak tori fon kelo. Kaim vell fonacher uloilea 
uprant, Ravindrak fon asa mhonn sangun, tannem Ravindra 
lagim fon dilo. Fonacher montri uloilo — “Inspekttor Ravindra, 
tunvem mhozo tallo vollkhola mhonn hany sozmotam. Hanv 
mukhel montri Chandran uloitam. Jem kitem atam tujea 
samkara ghoddlam, tem sopon mhonn somoz ani soglem 
visor... Ramesh mhozo khas monis! Taka koslench vaitt zaunk 
favonam...” 

Inspekttor sogloch ghuspolo. Torui tannem dhiran fuddo 
kelo. “Punn sir, jem kitem mhojea samkara ghoddlam tem 
mhojean koxem visrunk zait?” 

“Oh you shut up...!” Montri taplo. “Tujea samkara 
ghoddlam tem goribanchem cheddum! Ti dhull mhojea payam 
pondchi...! Borem mhaka utor di. Nam zalear hanv tuji ranant 
bodli kortolom, ani tuka bhoyonkor vaitt zatolem. Ani hea il'lea- 
xea vavrak Ramesh tuka ek lakh rupya ditolo. Sang, tum kitem 
mhonnta...” 

Mukhel montriachem tem ulovp aikun Ramesh ogi ravlo. 
Portun mukhel montriachim koddok utram tachea kanant 
sadlim. Tednam tannem “Okay sir!... I'll do” mhonnun fon 
khala dovorlo. 

“Very good boy!” Rameshan hansun mhonnlem ani 
gol'leantlem ek lakh rupyanchem duddvanchem bonddol 

kaddun, “mukhel montrian tuka sanglolea porim, hea kam 
khatir he tuka ek lakh rupya.” Ravindran tea duddvancher nodo 
marli. Ani rokddich ti nodor kaddun, Rameshachea dolleanche 
firoili. Rameshan gomtti haloun, hatachea sinalamni te dudd 
kaddunk taka khunna keli. Ravindran tea duddvank chopko 
marlo, ani aplea bolsant lottle. To ailolie vatten vochunk 
ghunvlo. | 

Tednam Alviran fuddem sorun mhonnlem — “Inspekttor, 
hem tum kitem korta? Atanch tunvem mhaka bhas diloli nit. 
diunk. Hea duddvank bhulun tum tujem monisponn visorlo?” 

Tem aikun Ravindra ogi ravlo, ani kaim vellan uloilo — 
“Hanvem kainch polleunk nam, ani mhaka kainch khobor nam!” 
Hem aikun Alvira khub dukhi zalem. 

Alvira xant sobhavachem cheddum, punn tea vellar tachem 
rup ragixtt zalem. Tachem movall kalliz virgollun, khoddpa 
sarkem okhondd zalem. Ekach utran tem ragan itlem kudd'ddem 
zalem, thoim laginch poddlolem bonduk tannem hatant 
kaddlem. Bonduk Rameshacher ani Ravindracher zokhun 
aroddlem — “Dolldireamno, tumchea oslea mon'xank, amdar- 
montriank ani pulisank lagun amkam nit mellonam. Dekhun 
tumchea osleanchi suttka zata. Duddvanchie axek ani 
dusreanchea dobavak bolli poddun, aplea desak ghat kortat te 
pulis amchem anik kitem borem kortole? Nam, tumkam 
soddlear mhaka nit mellchinam. HANVENCH NIT KORCHI 
ASA...! Dekhun tumi dogui morunk toyar zayat...” 

Te dogui bhiyele. “Alvira... Alvira hem tum... tum kitem 
korta...?” Inspekttoran bhiyelolea avazan mhonnlem. 

Taka palov diun Ramesh uloilo — “Nam Alvira, tum amkam 
marunk xokonam. Tum toslem cheddum nhoi...!” 

“Vhoi, hanv toslem chedum nhoi. Ani oslem hater hanvem 
kednanch hatant dhorunk nam: punn aiz soitanacho nas korunk 
Durga matechem rup gheunchem poddlem hanvem. Phoolan 
Devi sarkem zaunchem poddlem mhaka.” Oxem mhonnun 
Alviran far Ravindrachea mendvant soddlo. Bondukechi gulli 

avindrachie tokler bosli, ani khinna bhitor to khala poddlo. 
ogot vhanvlem, ani khinna bhitor tannem aple dolle sasnnak 
dhample. 

Hem polleun Ramesh koddkoddlo. Ragan kudd'ddem 
-zalolea Alviran, bonduk Rameshak zokhlem. Rameshan aple hat 
-zoddun bhogsonnem maglem. “Hech toren hanv tuje lagim 
‘mhojea nirmollponnachi bhik magtalem; punn tunvem...?” 
Ozem mhonnun Alviran ek dhemp fuddem marlem, ani bonduk 

tacher zokhlem. 

“Mhaka marum naka, mhaka marum naka.... tuka zai title 
poixe ditam; punn mhaka marum naka...” Oxem mhonnun 
Rameshan hat zoddle. 

Alviran vhoddlean hanso soddlo, ani teach nettar dolle vaga 
sarke ragixtt korun uzo onkhlo — “Tea duddvamni tum mhaka 
mhojem nirmollponn portun haddun divxi...? Nam nhoi...? Tor 
tum mor!” Ani itlean tannem bondukacho kanv oddlo, ani far 
tachie chhatiyer soddlo. Ramesh khala poddlo, ani nim'nno 
suskar soddlo. Torui Alvira ekar-ek pistolache far tacher soddit 
raviem. Bondukantlio soglio gullio somplio, torui tem kanv 
oddit ravlem. Itlem tem ragan kudd'ddem zalolem. 

Ekar-ek bondukachea gulliancho avaz aikun, dar lottun 
chopraxi bhitor sorlo. Ani Ramesh toso Ravindra mel'le polleun 
to boball marunk vetalo; punn teach vellar Alviran tacher pistol 
zokhun mhonnlem — “Rameshan mhojem nirmollponn 
pisuddlem, ani Inspekttor Ravindran mhaka nit diunche bodlek, 
tacho ek lakh rupya gheun tacho gulam' zalo. Dekhun hanvem 
dogaincho xevott kelo... Tunvem boball kelear, tuzoi xevott 
kortolem....” Oxem mhonnun tem nettan bhair sorun gelem. 
Tem dhanvunk laglem. 

Ofisantlem bhair sorun dhanvun vetanam, vatter kaim zonn 
taka mell'le. Tem vatt kaddit, ani kaim zonnank dhoko diit bhair 
sorun rostear pavlem. Ofisantle lok takach polleunk urle. Kitem 
ghoddlam ti tankam khobor nasli. Rostear pavtoch tannem 

hevtten-tevtten nodor marli. Tednam tachie nodrek ek skuttoid 
ubi asloli disli. Tie skuttorik chavi lailolich asli. Alviran anik velz 
pidd'ddear korunk nam, tannem skuttoricher mazra porim udd 
marli, ani chavi ghunvddaun skuttor chalu keli. Ekselettor oddl 
ani xutt marli. 

Laginch dukonant aslolo dadlo, dhanvun rostear yeun 
boballunk laglo - “Hei...! Hei...! Ti mhuge skuttor... are... are 
choyay, mhuge skuttor chorun oili,” oxem mhonnun to dadlo 
mathear hat dovrun roddunk laglo. | 

Te mhonnosor, Alviran thoincho poll kaddun tem nanch 
zalolem. Ofisantle lok Rameshachea ofisant bhitor sorle. 
Komponicho odhikari ailo. Tannem chopraxia lagim vaspus | 
koli. Ani rokddoch pulisek fon ghunvddailo. Pulis aili ani ` 
panchnama kelo, ani donui pretam post-mortem korunk | 
hospitalant dhaddlim. Pulis Alvirachie sodik lagli. 

Pulisen Alvirak khub sodlem. Pondra dis sorun gelole; punn 
Alvirachi savlli pasun pulisank zollkhunk nasli. Alvirachi 
khobor aikun tachie avoyk kallzacho atak zaun ti sompli. Aplie 
avoycher nodor ghalunk tori, Alvira yetolem mhonn taka 
sampddaunk pulisen gupit toren zall manddun dovorlolem; 
punn tea zallak undir pasun faronk naslo. Alvirachia soireamni 
ani sezariamni, tache avoycho inter kelo. 

Inter korun soglim ap-aplea ghora gelim. Ek mat, 
Alvirachea soireank ani sezariank tacho husko zalolo. Tem 
khoim gelem, ani tachem kitem zalem tem mat konnakuch 
thavem naslem. To dis koddsorun rat aili, Ratchim sumar sadde- 
bara voram zalolim. Rat samki kallokhi asli, Vatter konnuch 
monis zollkhonaslo. Konnachoch avaz naslo. Mat tio kiddio 
veglleach avazan roddtalio. Ani tim sunnim, ravun-ravun 
bhonktalim. Ti rat bhirankull kozi asli. 

Oslea vellar ek monis, dongrar thaun khala denvun yetalo. 
To monis ostori vo dadlo tem vollkhunk mellonaslem; kiteak 
tannem apli akhkhi kudd kallie kapotin lipoiloli. To monis 
dongrachea mullant pavtoch thamblo, ani hevtten-tevtten nodor 

marunk laglo. Tea dongrachea mullant, tea ganvchi ximiter asli. 
To monis cholun sarko ximiteri fuddlean ailo. Ximitericho 
lokhonddacho darvontto add kelolo aslo. Tea mon'xan darvontto 
ugto korunk dhukoll'lo. Tea vellar ae Ti KOTUD GE 
veglloch avaz zalo. Tea kallokhi ratchea vellar, konnui 
vattsurean to avaz aikololo zalear to bhiyeun ang kaddpacho; 
punn hea mon'xak bhirant mhonntat ti lagunkuch nam. Kitlea 
darunn kallzacho monis kai to! Konnui mon'xan taka pollelolo 
zalear, to monis mhonnpacho “ho ximiterintlo denvchar... ZO 
aplea kortubanchem farikponn farik korunk fonddantlo utthun 
bhonvta.” To monis darvontto ugto korun ximiterint bhitor 
sorlo, ani oxi-toxi nodor bhonvddaili. Tea ratchea vellar to 
ximiterintlo dekhavo bhiranticho distalo. Tea fonddank polleun 
ang xirxirtalem. Eka kon'xak mon'xachim haddam aslim. Tea 
haddam modem mon'xanche tokle asle. Eka mon'xan tea 
tokleank pollelolem zalear, to jerul bhiyeun ang kaddpacho; 
punn hea mon'xak to dekhavo polleun bhirant mhonntat ti 
kainch lagunk nam. Khorench to denvchar kai...? 

To Monis soglea fonddancher nodor marit-marit, xekim eka 
fondda-xim pavtoch to thamblo. Tea fonddacher fulam tajim 
aslim. Mati-i taji asli. Tache vorvim gomun yetalem, aizuch tea 
fonddant mon'xak nikhipila. Tea fondda-xim to monis ubo ravlo. 
Tea vellar tachea dolleantlim dukam gollun khala poddlim. Tea 
mon'xan dimbi marli, ani khub roddlo. “May, mhaka bhogos! 
Mhaka lagun tuka hem moronn favo zalem. Tea pulisank lagun, 
tujea interak legun yeunk mhoje lagim ghoddunk nam” oxem 
mhonnun to monis khub roddlo. Aplim dukam puslim, ani 
fuddem suskar soddle. “May, tea dolldirean mhoji moriad 
ibaddli. Ani to Inspekttor negar gelo dekhun hanvem dogaincho 
xevott kelo. Mhoje lagim anik upay naslo maim. O mhojie 
maim, hie khuni Alvira tujie dhuvek bhogos...! Pulisank bhiyeun 
hanvem dongrar bhiradd kelam.” 

Vhoi, hem tem Alvira pulisank bhiyeun dongrar bhiradd 
korun aslem. Pulisank bhiyeun ratchem bhonvtalem. Alviran 

bolsantlio don vati ani fosk bhair kaddlem, ani tio aple 
avoychea fonddar pettoun magnnem kelem. Magnnem ko 
utthun ubem zalem. “Maim, xevttim hanv tuje lagim ek magtam. 
Zo mukhel montri mhojie kexicher dhampnnem ghalu | 
vavurlo, tacho xevott korunk Deva lagim mhaka boll magun 
dhadd.” Oxem magun tem ximiterintlem bhair sorun gelem. Ani 
dongrar vochunk dongrachie varrek laglem. Tea kallokhant tea 
zhaddamni gochch bhorlolea dongrar, tem cholunk laglem. ` 
Kaim vellan tem nodre bhair pavlem, ani dongran taka giraslolea | 
porim tem nanch zalem. 

Oxem tem dongrar zollpunk laglear ek mhoino koddsorun 
gelo. Ranantlim follam khaun, ani zhorichem udok piyeun 
tannem dis dhukoll'lole. Ek dis tem ranant zollpotanam, taka eke 
khompttient mhataro dislo. To kuddin lamb ani katin goro aslo. 
Tache kapsa sarke sogle dhove zalole kens vaddun, tachea 
khandar khelltale. Dhovem ful'l khadd vaddun tachea horddear 
patoll'lolem. To eka lakddacher bosun, don nollianchem bonduk 
saf kortalo. Laginch ek pistolui aslem. Alvira tache-xim gelem. 
To mhataro aplea bondukachie nollient dollo ghalun polletalo. 
Bondukachie nollientlean polletanam, bonduka fuddlean eka 
tornnea cheddvak polleun to ojaplo. To taka polleunkuch urlo. 
Kaim vellan tannem aplem bonduk, khala dovorlem ani taka 
pollet ravlo. 

“Cheddva, tum konn? Ani hea ranant kitem korta?” 
Ojaplolea dolleamni tea mhatarean Alvirak vicharlem. 

“Uncle...” Alviran ulounk suru kelem, ani fuddem uloilem 
— “Hea somazan mhaka fottoilam, dekhun dis-rat hanv ranant 
zollpotam.” 

Mhatarean tacher voir-khala nodor firoili, ani aplem 
bonduk kuxik dovrun mhonnlem— “Vhoi, tujier nodor marlear 
gomun yeta... Ye hanga, bosun ghe. Tum bhukelam-i mhonn 
gomta. Him follam khaun tujie kuddik il'li ghottay ghe.” 

Alvira oddov ghalun khompint bhitor sorlem, ani eka 
lakddacher bosun ghetlem. Thoim aslolim don kellim khalim, 

` aniudok piyeun apli bhuk-tan marli. 

“Atam sang mhaka, tuje sovem kitem ghoddlem tem.” Tea 
mhatarean mhonnlem. 

Alviran taka aplea soglea jivitachi khobor sangli. 

“Tor atam tum tea mukhel montriacho bodla gheunk sodta, 
sarkem?” Mhatarean tachea dolleant dolle ghalun vicharlem. 

“Vhoi, ani tea uprant pulisen mhaka kitem-i kelear 
upkarta.” Alviran taka soroll sanglem. “Punn uncle, tum hea 
ranant kitem korta?” Avchit Alviran ho prosn vicharlolo aikun, 
to takach polleunk urlo. Ani kopolak attio ghalun, ekech kodden 
pollet ravlo. To tosoch asa tem polleun, Alviran mhonnlem — 

“Uncle....”” 

“Am..?” Oxem mhonnun to sopnantlean zagovlolea porim 
zalo. “Bay, hany Goycho ek svotontr Goykar soinik,” oxem 
sangun tannem aplem ulovp suru kelem. Ani fuddem uloilo. 
“Goyantlean Purtugezank dhanvddaunk, Goychea svotontr 
zhuzant bhitor sorlom hanv. Purtugezancho khub mar khala bay 
ami. Bondkhonn bhogli. Goychi suttka zatoch, amchi suttka 
zali. GOykaramni Godychem raj cholounk, Dr. Jack 
Seqeuierachea sangata ami 'United Democratic Party' ho pokx 
ghoddlo. Venchnnukent MGP ho pokx zoitivont zaun Gdychem 
raj cholounk laglo; punn ho pokx Maharaxttrachea nanvacho 
aslo, ani Gov Maharaxttrant ghalunk tancho bet aslo. Amcho 
pokx niz Goychea hitacho asun, sodanch virodhant urlo. Goy 
Maharaxttrant ghalpa add ami inglle zaun zhuzle. Ani 
Bharotachea khoincheach kon'xak Opinion Poll gheunk nam, to 
amchea Goyant ghetlo. Lokmot ami jikhun, Goy vegllem 
dovorlem. Itlem amchea pokxan korun, amcho pokx sodanch 
virodhant urlo. Ani MGP zoitivont zaun raj cholounk laglo. 
Pondit Nehru sangtalo te porim, vichitr Gdykar ami!... Goy 
Maharaxttrant ghalpi mukhel montri zait gele. Ani Opinion 
Poll-acho bapuy aslolea Dr. Jack Seqeueirachea pokxak 
sodanch virodhant dovorlo. Gody Maharaxttrant ghalpiacho 
munument ubo kelo, ani Gõy vegllem dovorpi Dr. Jack 

Sequeiracho munument aiz pasun sorkari panvddear yeunk 
nam. Ho Goycho itihas tumchie novie pillgiek Khobor astolo.” 
Oxem uloun tannem, apli nodor Alvirachie nodrek zoddli. ` 
Alvira vhodde chotrayen aikotalem. Dogaim monim urlim; 
punn tanche dolle ekameka lagim uloitale. 

To mhataro boslolo utthlo, ani ek dhemp fuddem marun 
bonduk zom'nir nitt ubem dhorun pois nodor laili. Kaim vellan ` 
apli man ghunvddaun tannem Alviracher nodor laili ani 
mhonnlem - “Zannam-i bay, Gdyam khatir vavurtanam mhaka 
logn pasun zaunk vell mellunk nam.” Oxem uloun to khala 
boslo, ani porot ulounk suru kelem. ““Atam mukhel mud'deacher 
yetam. Vorsachea vorsa penxena khatir svotontr soinikancho 
ankhddo choddot veta. Amche kitlech svotontr soinik morun 
gele. Tancho ankddo denvche bodlek choddot veta. Kitlech niz 
svotontr soinik, svotontr soinik mhonn porgott zainastanam 
morun gele. Purtugezam kallar vaitt kornnie khatir 
bondkhonnint asle, tantuntle kaim zonn fottkire svotontr soinik 
zale. Purtugezanche chomcha asle, te svotontr soinik zaun 
penxen gheunk lagle. Hacher hanvem avaz utthoilolo. Mhojem 
konnench mandun gheunk nam. Voilean hanv dusreachem padd 
ghaltam mhonn, mhojem nanv pidd'ddear kelem. Mhaka piso 
mhonn lekhunk lagle. Hem soglem chintun ani ho chorancho 
karbhar polleun, mhaka hea somazachi vitt aili. Mhojem ghor- 
dar Axromak dan korun, urlolem mhojem jivit hea zon'varam 
sangata sarunk hea ranant pavlom.” Hem lambdik ulovp korun 
taka khonkli marunk lagli. Alviran vegi-vegim gurguretantlem 
udok haddun taka piyeunk dilem. Tednam to somadan zalo. 
“Bay, kaido aplea hatant ghevop, hem sarkem nhoi.” Aplo vixoy 
soddun to tachea vixoyacher yeun uloilo. 

“...ani tannim mhoje sovem kelam tem sarkem?...Nam, hie 
niticher visvas nam mhaka!...” Tea mhatareachea dolleank aple 
dolle lavun Alvira uloilem. 

“Bay, tuka dista tum tea mukhel montriacho xevott korunk 
pavot mhonn?” Aplea kopolak attio ghalun to uloilo. 

“Hanv noko uncle; punn mhaka tea soitanacho xevott 
korunkuch zai!” Alviran dant kirkiraun, ani hatachio muttio 
korun uloilem. Mhatarean tache hat aplea hatant gheun, ani te 
oxe-toxe ghunvddaun mhonnlem. “Bay, oslea mov hatamni to 
yedo vhoddlo soitan morchonam. Tacho xevott korunk, he tuje 
hat fatra sarke ghott korunk zai.” Dogaim ogi zalim. Alvira 
chintest aslolem polleun tea mhatarean taka mhonnlem — “Tuzo 
haves puro korunk, hanv tuka proxikxonn ditam. Hater koxem 
cholounk zai, ani dusmanacher koxem zoit vhorunk zai ti 
mann'nni tuka xikoitam... mhoje lagim hem polle, don 
nollianchem bonduk asam, ani hem ek pistol. Tuka khuxi zalear, 
tujean mhojea vangdda ravunk zata.” 

Alvira raji zalem, ani tachie khompttient bhiradd kelem. To 
mhataro dor disa Alvirak apli rakhonn korpachem proxikxonn 
diunk laglo. Dusmanak koso fuddo korunk zai, tachi osokt'tay 
koxi zannun gheunk zai, ani her vidya taka xikounk laglo. 
Bondukachem, chaku-suriechem proxikxonn dilem. Kudd 
ghottmutt korunk veayam' xikoilo. Oxe toren Alviran so mhoine 
tache lagchean proxikxonn ghetlem. Ani apli kuddui ghottmutt 
keli. He vorvim tem zhuzak toyar zatoch, ek dis tem mukhel 
montriak jivexim marunk bhair sorlem; punn tea disa tachem 
kam fiskottlem. 

Tem atam dusrea soyegachi vatt polleun ravlem. Ek dis to 
soyeg tachea fuddeant yeun ubo zalo. Tannem mhatareacho 
axirvad ghetlo, ani norkasuracho bhosm' korunk bhair sorlem. 

To dis Otubrachi 2 tarik, Mahatma Gandhijichea zolmacho 
dis aslo. Pornnea Goyam aslolea Mahatma Gandhijichea 
puttleak dor vorsa montri fulam har ghaltat. Tea disa mukhel 
montri ani her montri-amdar, sorkari kamdaram sangata 
pulisechi surokxa gheun, Mahatma Gandhijik fulam har 
ghalunk sokallchea sumar ikra vorancher Pornnea Goyam 
pavlole. Kaim lok puttlea-xim zomlolo. Puttlea-xim voir 
vochunk vevostha keloli. 

Mukhel montrian yer kaim odhikarianchea sangata, voir 

vochun Gandhijichea golleant fulam har ghalo. Khala aslolea 
lokamni tallio pettoilio. Mukhel montri ani odhikari denvun 
khala aile. Mukhel montri kaim zonna lagim ulounk laglo. Tea 
vellar, thoim lagim aslolea eka tornattean fuddem sorun, mukhel 
montriachie tokliek pistol zokhlem. Sogle lok abuz zale. Pulis 
lagim aili tednam, tea tornattean pulisank dhomki diun arodd 
ghali — “Kosli-i halchal kelear mukhel montri hangach 
somptolo!...” Oxem mhonnun to tornatto mukhel montriak 
gaddie-xim cholun gheun gelo. Mukhel montri bhiyeun 
kamptalo. 

Pulisechea vhoddilan tea tornatteak vicharlem — “Oso 
mukhel montriak 'attack' korunk karonn kitem?” 

Tea vellar tea tornattean aplo bhes kaddlo. Addechio lailolio 
khadd-mixio kaddlio. Ani apunn cheddo nhoi, bogor cheddum 
mhonn dakhoun dilem. 

“Tum tem Alvira...??!” Tea pulis odhikarian ojap zaun 
vicharlem. Ani pulis toxe lok ojap zale. 

“Vhoi, hanv tem Alvira. ..!” Him utram uloun tem mukhel 
montriak gheun ek dhemp fattim sorlem, ani portun uloilem — 
“Heach mukhel montrian, mhojer bolatkar keloleak surokxa 
dili. Vhoi, hoch to mukhel montri, zannem Inspekttor Ravindrak 
dhomki ani duddu diun mono kelo. Oslea desdrohinchea 
hatantlean, Mahatma Gandhijichea putlleak fulam ghalop 
mhollear tacho putllo bhoxttavop. Aropiank surokxa divpi 
monis amchea Goychi surokxa koso kortolo...? Dekhun oslea 
mon'xanchi nit, hanvench korchi asa.” 

Alvirachem hem ulovp aikun, sogle lok ekamekachea 
tonddak pollet ravle. Pulisank apnnem kitem korchem, tem 
kainch somzonam zalem. "Ton mukhel montriak surokxa 
divop, hi tanchi vhoddli zobabdari. Tea pulis odhikarian aplo 
tallo movall korun mhonnlem — “Hem polle Alvira, tujer onit 
zalia hem ami zannant; punn tum kaido tujea hatant gheum naka. 
Taka amchea tabeant kor. Taka kheast diunk amcher pavlem.” 

Alviran apli tokli haloili, ani mott'ttean hanso soddun 

mhonnlem, “nam, tumchi nit pollelia hanvem. Bolatkar korpi 
suttun, man voir kaddun respeitan bhonvtat. Ani ami man khala 
ghalun bhonvchem poddta. Kiteak mhonn? Ami koslo oprad 
kela mhonn? Ani bolatkar korpiak chukun kheast zalich zalear, 
sat vorsanchi kheast zata. Zalear, amchea nirmollponnachi hi 
itlich kimot?... Ani ho tumcho mukhel montri, taka tumi kosli 
kheast ditole ti bon Khobor asa mhaka. Dekhun.....” Alvira 
ulovpant gul'l asa tem polleun, mukhel montrian Alvirachea 
pottar kompor marlo ani dhanvunk laglo. Tea vellar Alviran 
mukhel montriacher don far soddle. Dusrie vatten pulis ji 
toyarenuch asli, tinnem Alviracher far soddle. Ek gulli 
Alvirachea eka payak lagli ani tem khala poddlem. Rokddench 
pulisen taka aplea tabaeant ghetlem. Yer pulis mukhel montria- 
xim dhanvle. Taka hospitalant vhorunk gaddient ghalo; punn 
teach vellar tannem aplo jiv soddlo. Pulisen Alvirak beddi 
ghalun, taka gaddient bosoilem. Ani fattafatt gaddi chalu korun 
rostien vattek lagle. 

Nit hi sogleankuch mellunk zai. Magir to vo tem girest 
zaum, gorib zaum. Sado zaum, unchlo odhikari zaum, sogleam 
thaim nit eksarki; punn hi nit sarki zainam tednam kitem 
korpachem...??? 


for oS 

JOSE 


Janotnhesun bhokxem harounk nachlo 
Xallechim don gonttam noko zaun 
Apleachench hanxem korun dukamni roddlo 
Jivitbhor urlo rebddant rombhun... 


Hanv, mhozo sodancho vavr sompoun ghora vochunk 
bosintlean provas kortalom. Bos nettan dhanvtali. Bhailim 
Zhaddam-peddam, 'zum-zum' korun fattim vetat koxim 
distalem. Avchit mhoji nodor, mhojea bazuchea sitta poros 
fuddlea sittar boslolea eka dadleacher geli. Tachem rup mhaka 
vollkhichem koxem laglem; punn sarkem polleunk 
mellonaslem dekhun, hanv mhojea sittavelo ordo utthlom, ani 
tokli bollarie porim lamb korun tacher nodor ghali. 

Vhoi, hanvem taka vollkolo. To JOSE, mhozo sezari; punn 
kaim karonnak lagun hanvem mhojem thikann kaim vorsam 
adim dusrea eka poisul'lea ganvant kelolem. Josechea ankvari 
jivitachi mhaka bori khobor asli: punn tachea logna uprant 
mhojem thikann bodol'lolem dekhun, mhaka tachea fuddlea 
jivitachi khobor nasli. Zoxem mhojea tea bosintlea provasant 
zhaddam-peddam fattim-fattim vetalim, toxem Josek polleun 
tache vixim mhojim chintnam fattim-fattim gelim... 

Sumar dha-pondra vorsam fattim ho Jose ‘hero’ koso 
bhonvpi aslo. Horxim to rupan sundor naslo. Kuddin mat 
eksarko. Gdychim Inglez disallim ani masikam tachea hatant 
sodanch distalim; punn taka ek pasun okxor borounk vo 
vachunk yenaslem; torui tachea jhetak pollelear to ddigri aslolo 
mhonn konnakui distalem. Jose, so bhurgeam modlo vhoddlo 

putaslo. Jose cheddvank pollelear, piso koso zatalo. Cheddvam 


asat thoinsor boro nhesun, ani hatant Inglez disallim-masikam 


gheun, bexttoch pasoyo martalo. Cheddvam tachea jhetak 
polleun taka lagim yetalim; punn jednam tim Inglez uloitalim 
tednam Jose sanddtalo. Jose Inglez ulounk noko aslo dekhun, 
cheddvank tachea fottkirea jhetacho sumar melltalo. Ani tim 
tachio moskorio korun khub hanstalim. Tea vellar Josek 
xallechi yad zaun to bejar zatalo, ani aplea avoy-bapayk 
xiraptalo. 

Tea disa Nuvem, kolejichim cheddvam bos-sttopar bosik 
ravtalim. Thoim cheddvam asat mhonn Jose thoim vochun ubo 
ravlo. Sodanche porim tachea hatant Inglez potram-masikam 
aslim. Tim vachlolea porim korun challunk laglo. Ani bhitorlean 
ek dollo cheddvancher martalo. Eka cheddvachi nodor Josechea 
hatant aslolea potracher geli. To tem potr portem dhorun 
vachtalo tem taka dislem. Hi taka khobor taka nasli; punn apunn 
Inglez potr vachta mhonn to tankam 'show' marun dakhoitalo. 
Tea cheddvan dusrea cheddvank Josechem kortub dakhoilem. 
Ani sogleamni vangddach, mott'ttean hanso soddlo. 

Tim soglim hanstat mhonn Jose-i hansunk laglo. Tednam 
tim cheddvam anikui mott'ttean hansunk laglim. Tantuntlea eka 
cheddvan hansun Josek mhonnlem — “Are, ami hanstat tuka...! 
Tunvem ‘newspaper’ porto dhorla...” Ghe, magir soglim 
cheddvam pott futtosor hansunk laglim. Josek xello gham 
suttlo. Tannem vell lainastanam thoinchi kus marli. 

Ek dis mott'ttich gommot zali. Kolejichea eka cheddvan 
Josek lhan-so hanso dilo. Jose fulun poskotto zalo. Josen tea 
cheddvak mogachi chitt borounk chintlem. Ek dis hi yevzonn 
tannem Mariok, aplea ixttak sangli. Marion tachi bonch 
gommot korunk chintlem. Ani taka gorom' mogachi, pozddea 
utramni chitt boroun dili. Josen tea cheddvachem nanv ani pot'to 
koxei toren sodun, ti chitt taka postt keli. Atam Jose tie chittichea 
respotak axeun ravlo. 

Josechea bapayk Rockyk, Pedro nanvacho ek bhav aslo. To 

logn zaun dusre kodden ravtalo. Tanchea purvozanchem ek xet 
aslem. He dogui bhav ektthaim zaun tem xet roitale. Ek dis 
Pedruchie bailen aplea ghovak tem xet kuxin korunk sanglem. 
Ani oxem korunk tannim ek mann'nni rochli. Ek dis Pedro, selad 
kagod gheun Rockyger gelo. 

Tem selad kagod tachea fuddeant dovrun mhonnlem — 
“Rocky, amge xet vanttun gheya. Anvem hea selad kagdacher 
boroilam, xetache don eksarke 'antte keleai, ek tuka ani ek 
mhaka. Hem tuk' mandot zalear tum sain kor...” Rocky aplea 
bhavachie khoxiecher add yeunk nam. Taka aplea bhavacher 
visvas aslo dekhun, tannem tea kagdacher aplem bott marlem. 
Pedro vachunk-borounk zanna aslo. Pedrun kagdachi ek kopi 
taka dili, ani dusri apunn gheun gelo. 

Jose mogachie chittichi vatt pollet aslo. Ek dis tem 
cheddum, tacho bapuy ani bhav Joseger ailim. Jose tankam 
polleun khoxi zalo, aplem kam' zalem mhonn bhitorlean 
murgottlo. Tim lognachem ulounk aileant mhonn Jose sozmolo. 
Ani amurko hanso diun tankam bhitor ghetlim. Tim bhitor 
sorlim, ani tea cheddvan Josek bott dakoun mhonnlem — “Ho ge 
may to...!” 

Cheddvan oxem sangonam fuddem, tea cheddvachea 
bhavan Josechea kan’sular ek fuloilem. “Tuk! muge bhoinn 
zayi...?” Oxem mhonnun tannem Josecher khontt marun taka 
khala uddoilo. Aplea putak khonttamni marlolo polleunk nezo 
dekhun, avoyn dhanvun vochun Josek vengoilo. Ani ojap zaun 
vicharlem. “Tumi esh' korn muge putak kitea martay-i...?” 
“Kitea martayi kai mhonn ani incharta?” Oxem tea cheddvachie 
avoyn ragan mhonnlem, ani Josen boroiloli ti chitt nettan tichea 
tonddar xevttun uloili — “Ghe vach, tuge putan boroiloli mhuge 
cheddvak pozddi chitt!” Avoyn Josechea dolleank pollelem. 

“May, hi chitt anvem Marioko boroin gheiloli. Anv hea 
cheddva mog kortam, ani teko kazar zavpa soditam, itlem boroi 
mhonnlolem. Teso kitench tek’ boroi mhonn anvem 
sangonam....” Hea Josechea sangnnean tim odik challvolim, ani 

Josek nakan khuris kaddunk sanglem. Dusro upay nam zaun, 

Josen nakan khuris kaddlo. Tednam tim koddsorun gelim. 
| Hie ghoddnnientlean lisanv xikche bodlek, Jose odikuch 
-cheddvanchea fattlean laglo. To cheddvanchea fattlean mus 
koso ghunvot ravlo. Jose nachunk boroch kapaz aslo. Sogle nach 
to suddsuddit Micheal Jacksona porim nachtalo. Soglea 
kazarank ani dansank to hajir astalo. Amontronn naslearui to 
kazarank vetalo. Nachunk taka chodd avoddtalem. To boro 
nachpi mhonn, cheddvam rokddinch tache lagim nachunk 
yetalim. Ek dis to eka lognachea nachak gelolo astanam, porki 
cheddva lagim nachunk laglo. 

Nachtanam tem cheddum, Jose lagim Inglezin ulounk 
laglem. Jose mat 'yes... no..." 'yes.... NO..." mhonntalo. Tem 
cheddum Josek vollkonaslem. Tachi Inglez Josechea 
kanavelean vetali. Nachtanam Josen taka mhonnlem — “Amchi 
avoy-bhas Konknni astanam, anv Inglez uloinam. Ami Konknni 
uloinant zalear, ami keso GOykaram? Konknni pasot sat zonn 
mele: 

Modinch tea cheddvan mhonnlem — “Hem tujem sarkem!” 
Ani tem tache lagim Konknnintlean ulounk laglem. Tie kornnie 
vorvim tea cheddvak Josecho sobhav boro-so laglo. Ani tannem 
Josek aplie vatten matso chidd'ddilo. Jose khoxal zalo. Tie 
khoxiechea bharar Josen tea cheddvachea kanant mhonnlem — “/ 
love you!” 

Tea vellar tem cheddum lozlem. Tem ogi ravlem. Dogaim 
moneamni nachtalim. Kaim vellan, tea cheddvan taka anik 
matso ghott oddlo. Jose sorgar pavlolea porim khoxi zalo. Ani 
tannem taka porot mhonnlem — “/ love you darling!” Teach 
nettar tea cheddvan taka portipall kelo—“7 love you too!” 

“Kitem...?” Oxem mhonnun, Jose nachtalo to thamblo. 
Tannem “7 love you too” mhonnlolem tacho orth, tem cheddum 
dog zonnancho mog korta mhonn Jose somzolo. Dekhun Josen 
monant chintlem, hem cheddum dog zonnancho mog korta 
toslem pamprel cheddum, ani toslem cheddum apnnak naka. 

Hem chintun tannem tache lagim nachpachem soddlem, ani 
kodelir vochun boslo. Tem cheddum taka polleunkuch urlem. 
Josechem kortub taka vichitr laglem. Taka hansunk alem 
Monantlea monant tem hansot gelem. | | 

Jose cheddvank farounk pager martalo; punn tem pager 
oskot zaun, tantlem bhokxem bhair sorun vetalem. Ek dis, 
dusrea ganvchem cheddum Josechea monant boslem. Tea disa 
tem cheddum kolejik vochunk bos-sttopar ubem aslem. Jose 'up- 
to-date' nhesun ailo, ani hatant aslolea kagda velo to pot'to tea 
cheddvak dakhoun, tambddie Inglezintlean tea mon'xachem 
ghor khoim poddta tem tache lagim vicharlem. “Please tell me, 
where this address fall...” Hi 'Red English' aikun tem cheddum 
monantuch hanslem ani ogi ravlem. Josen nettan porot 
vicharlem. “Where this address fall?” 

Tem cheddum porot hanslem, ani to pot'to gheun tea 
mon'xachem ghor khoim poddta tem Josek sanglem. Jose tache 
lagim anik kitem ulounk vetalo; punn tea vellar bos aili, ani tem 
cheddum hansot bosint choddlem. Jose to pot'to hantant gheun, 
takach polleunk urlo. Koxei toren cheddum farvonam mhonn 
Jose bejar zalo. 

Atam Josen dusri yukti kaddli. Ek mottorsaikol vikti 
gheunk tannem khottpott keli. Mottorsaikolik cheddvam 
rokddinch bhultat ani 'lift' magtat mhonn to zanna aslo. Koxei 
toren, vhoi-nam korun tannem 'Hero Honda! mottorsaikol vikti 
ghetli. Kasfis nhesun, hatak ghoddial, dolleank vokl' lavun, ani 
kanak 'ring' ghalun mottorsaikolin cheddvam asat thoim 
gaindoll koso voltam marunk laglo. 

Ek dis Kutt'tthallie 'junction'-ar sanjechea sumar panch 
vorancher kaim lok bosik ubo asle. Tea vellar, soglio bosi bhorun 
vetalio. Tie vatten Jose pasar zatalo. Eka rupest cheddvan, 
hatacho angtto ubo korun Jose lagim ‘Jif’ magli. Jose osliech 
sondik ravtalo. Tannem 'break' marun mottorsaikol ubi keli. Tea 
vellar Jose thoim laginch, Kutt'tthalle Japan Bazar mhonnlolea 
vattharant vetalo. Josen tea cheddva lagim khoim veta tem 

vicharlem. Tednam tea cheddvan apunn Verna veta mhonn 
sanglem. 

“Yo bos, hanv Moddgonvam oitam,” Josen mott'ttie 
umedin sanglem. Horxim Jose Kutt'tthalle Japan Bazarant 
vetalo; punn cheddvak ‘/ift' diunk to Moddganv vochunk kobul 
zalo. 

Tem cheddum, mottorsaikolicher bosunk vetalem, teach 
vellar ek zanntti bail aili ani tinnem Josek mhonnlem— “Baba 
zaito ogot zalo, anv bosi robotam; punn ekui bos thambnam. 
Muge natu chodd bor' nam... Mhak' matxe ota re baba..?” Hem 
aikun Jose tikach polleunk urlo. 

“Aunty, tum bhiyeum nakai, to vhortolo tuka... Tum khoim 
vetai aunty?” Oxem tem cheddvan tie zanntie bailek vicharlem. 
“Anv Nuveam oitam go baye....” 

“Ham borem zalem, to Moddganv veta,” oxem tea 
cheddvan tie bailek sanglem. Ani tika Nuvem soddunk tea 
cheddvan Jose lagim upkar maglo. Jose ani kitem kortolo? 
Vhorchich poddli tika. Ti bail mottorsaikolicher bosli, ani eka 
hatan Josechea pottak sorpa porim venttoll ghalo. Tea vellar 
Josen 'ai saiba! mhonnit te bailek monantuch gallio ghalio, ani 
monant mhonnlem — “Mhuge noxbant, eslioch mhatario bailo 
ahay kai Deva...? Lochann exi mhak' sampoddli hi.” Josen 
mottorsaikol chalu keli ani ani Nuvem vochpachie vattek laglo. 
Cheddvak lagun Verna vochunk poskotto koso ful'lolo Jose, 
xekim zannttie bailek pavounk Nuvem gelo. Bhongum 
babddeachem...! 

Ek dis Josechea bapyak, Rockyk xetachea tea kagda vixim 
ugddas zalo. Ek dis to ani Jose tem kagod gheun mhoje-xim aile. 
Oslo kitem potr-vevhar aslear, Rocky mhoje-xim yetalo. Tea 
kagdacher boroilolem aslem, tem tankam zannam zaunk 
hanvem vachlem — “Hanv Rocky Fernandes, bhav Pedro 
Fernandesacho, amchea xetache tin vantte mhojea bhavak, Xri 
Pedro Fernandesak diunk kobul zalam. Ani chovto vantto 
mhaka dovortam...” Fuddem mhaka vachunk dinastanam 

Rockyn apli tokli dhaddaun ghetli. 

“Mhuge bhavan mhak' fottoilo...” oxem mhonnun to 
roddunk laglo. Josechea tonddantli luti sukloli. 

“Atam kainch korum zainam...” oxem sangun hanvem tem | 
kagod tache lagim dilem. Ani taka sanglem. “Uncle, tunvem 
Josek il'lem xikop dilolem zalear, Jose dusream koddchean mar 
khaunk pavcho naslo. Ani tuzo bhavui tuka fottounk pavcho | 
naslo. Atam tujea lhan bhurgeank tori xikop di.” Mhojem 
sangnnem taka khorem dislem. Ani tannem urlolea bhurgeank | 
xikounk tharaylem. 

Ek dis Josen koxei toren SSC xiklolea cheddvak farailem. | 
Ani tem cheddum tachea rupak polleun, tache lagim logn zalem. 
Bhurgechponni tankam tin vorsam bhitor teg bhurgim 
zolmolim. Atam Josek tis vorsam poros chodd vorsam naslim; 
punn itle vegim tacher mhatarponn ailolem polleun hanv ojap 
zal'lom. Eka kallar boro nhesun bhonvpi ‘hero! Jose, aiz 'zero' 
zalolo. Hea tachea bhesak polleun, mhojea bollan mhaka tache 
lagim don utram ulounk agro kelo. Itlean amchi bos Kutt'tthalle 
pular khursa-xim thambli. Jose khala denvlo. Tache fattlean 
hanvui denvlom. Hanvem taka 'Jose' mhonn zapailo. Poilo to 
mhaka polleunkuch urlo. Magir mhaka hanslo. Hanv tache 
lagim ulounk sodtam mhonn to somzolo. Ami cholot fuddem 
gele. Ani Kutt'tthalle pular aslolea khursa-xim_ vochun bosle. 
Amchi dogainchi-i nodor doryant farovli. Dorya uchamboll 
aslo. Vhoddlim lharam martalim; punn tanchi porva 
korinastanam kharvi nustem pagtale. Ani minachio barji, 
Gõychem bhangar gheun bondrar vetalio. Ritio barjio tem 
bhangar haddunk vetalio. 

Josen tea dekhaveak pollet mhonnlem — “ixtta, hea 
doryantu lharam bhaxen mhuge estad zala.” Oxem uloun 
tannem aplem logni jivit sangunk suru kelem. “Kazar zain tin 
vorsank mhak' tin bhurgim zalim. Mhuge bail ek komponi kam' 
korta. Bailek zait' patti chitti yetalio. Tio konnage kai mhonn 
incharlear, ixttinnige mhonn sangtali. Ek dis ek chitt yeili. 

4 konnako vachun gheili. Tedon mhak' kollem, ti chitt 
| moga chitt mhonn; punn tedon mhollear chodd ogot zalolo. Tem 
tea dolldirea barabor zai texem bhonvpa lagolem. Anvem 
_incharlear, mhak' inglezin xapodam sangtalem. Hea pikasanvan, 
ek dis anv hech pular jiv divpa yeilom; punn borea mon'xan 
mhak' vattailo. Ek vatten mhujean bhurgeam sarkem posum 
zainam, ani dusrie vatten bailege pikasany. Atam tunch sang, ho 
muge estad eso kitea zavpa nam?” Aplem jivit mhaka ugddapem 
korun Jose ogi urlo. 

Kaim vellan, hanv uloilom — “Jose, xikop naslem mhonn 
tuka ani tujea bapayk toxem ghoddlem. Tujea bapayn chodd 
bhurgeank zolmak haddun, tumkam xikop diunk ghoddunk 
nam. Atam tench tunvem korunk favonam... Dukh ailam mhonn 
oso roddum naka; punn tea kharviam porim lharancher zoit vhor 
ani bhurgeank xikop di. Xikop naslear dusre amkam fottoitat. 
Desachi udorgot zainam. Dekhun, tujea bhurgeank xikop di... 
Tujie bailek somzaunk ek dis hanv tumger yetolom.” Oxem 
mhonnun hanvem tachea khandar hat ghalo. Ani khursacho umo 
gheun ami vattek lagle. 

Bharotantlim kitlim bhurgim xallek vochonastanam, 
hanga-thoim vavr kelolim distat. Oslea bhurgeancher desacho 
fuddar tharlolo asa. Mahatma Gandhijichea chintnam 
pormannem, desachi udorgot zatoli zalear, kheddea ganvchi 
udorgot zaunk zai. Him bhurgim xallek pavot kai...? 

Dubavachim oklam lavun kudd'ddeponnan bhonvtoch 
Borea ghoracho bhosm'zaun veta 

Apnnachim patkam lipoun dusreachim uzvaddaitoch 
Sotacho surya udeun nit korta... 


Anamika ani Nikhil, Camilachim apurbayechim dog 
bhurgim. Tim samkim lhan astanam tanchi avoy somploli. 
Tanchi avoy somplea uprant Camilo aplea bhurgeank bapaychea 
moga vangdda avoychea-i mogan ani borea sonvskaramni 
nhannoitalo. Josechi poristhiti gorib asli. To matiechea ghorant 
ravtalo. Udarposonn korche khatir, tache lagim xetacho ekuch 
kuddko aslo. Bhurgim ganvchie xallent xiktalim. Anamika 
xikunk, gavunk ani nachunk huxar aslem. Nikhil fokot xikpant 
sumaracho aslo. Jitli Camilachi piray vaddtali, titlich tacher 
oskot'tayechi savlli posortali, 

Ek dis avchit taka arr zali. Tacho ek pay ani ek hat dhoron 
poddlo. Tache lagim kosloch vavr korunk ghoddonam zal'lean, 
to ghorantuch aslo. Tim somdirachim Iharam toddik yeun futtun 
vetat, toxim tachim chintnam futtun gelolean, tachea 
dolleantlean dukanchio zhori vhanvtalio. Anamika novvechea 
vorgantlie xevottachie porikxent poilem ailolem. Dhaviechea 
vorgant tannem nigtoch proves kelolo. Nikhil attvechea vorgant 
bhitor sorlolo. Oslea vellar kallea kupan tanchie jinnecher 
kallokh ghalolo. Anamika Nikhila poros don vorsamni vhodd 
aslolean, ghorchi zobabdari tacher poddloli. Tannem aplem 
xikop bond kelem, ani eke komponint vavrak laglem. Aplea 
bhavak tori khub xikoitolem mhonn tannem nichev kelolo, 

Bhurgechponnar Anamikak jinnechim koddu follam chakunk 
-poddlolean, Camilo aplea noxibak xiraptalo. Anamika aplea 
bapaychim dukam bhuzvonnechea utramni pustalem. Zoxem 

tufan zatoch zhaddam-peddam umttun poddtat, toslem ek tufan 
tanchie jinnecher xevttololem. Dotorachea sangnnea 
pormannem, Nikhilachea kallzak ek burak aslo. Sanglolea kalla 
bhitor tacher xostrkriya (operation) korinam zalear, Nikhil 
morun vetolo mhonn dotoran sanglolem. Xostrkriya korunk, 
duddvanchi khub goroz asli. Hea tufanan Camilachi ani 
Anamikachi xanti pidd'ddear keli. 

Aplea bhavak novo zolm' diunk Anamikan zaitea 
zonnanchea darar marlem; punn konnench taka dar ugtem 
korunk nam. Anamikachi gori kudd, mennachie vati porim 
porzolltali. Zaite tornnate tacher mittio marun asle. Thodde taka 
duddvamni bhuloitale; punn tem konnakuch lagim dovrinaslem. 

Nikhilachea dolleam mukhar, sodanch Anamikache 
koxttanche porvot ube ravtale. Apnnachean aplie bhoinnik, 
kosloch adhar diunk zainam mhonn Nikhil dukhi zatalo. Taka 
aplo jiv sompoun distalo; ani ek dis tannem toso proitn kelolo; 
punn tachea ixttachea adharan to mornnantlo salvar zalolo. 
Tednam thaun Anamika taka patyenaslem. To chintest dislear 
tachim fokannam korun taka hansoitalem, ani apunnul 
hanstalem, punn bhitorlean babddem khub roddtalem. 

Ek dis Nikhilachi zag nam mhonn, Anamika tachea 
kuddant gelem. Nikhil kodelicher bosun aslo. Aple donui 
hatanche kompor mezar dovrun, ani hatanchim talltam tokliek 
lavun chintest boslolo Anamikan pollelo. Tacho to sobhav 
polleun tem dukhi zalem. Tannem tachea fuddeant vochun 
mhonnlem. “Hey, my hero brother...” oxem mhonnun tannem 
tache donui hat khala dovorle. Uprant amurkoch hanso diun 
tachea kopolacho umo ghetlo. 

“Oh my sister...” (to taka 'sister' mhonntalo) mhonnun to 
tachea gopant xevttolo. Tachea dolleantlim dukam ghollun 
Anamikachea bhuzancher poddlim. Anamikan tachim dukam 

puslim. “My sister, hea tufanantlim ami kednam salvar 


zatolim...?” Anamikachea dolleank polleun to suskarlo. 

Anamika tachea donui bhuzank dhorun uloilem — “Tea 
somdirantlea nusteak polle. Doryant tufan zata tednam tim 
somdir soddun vochonant. Ranant vadoll-modd zata tednam 
zon'varam ran soddun vochonant. Zalear, amcher il'lem dukh 
ailear ami kiteak bhiyevop?...” 

Him utram aikun Nikhil ogich poddlo. Tacho chintest 
sobhav mudar koso zalo, ani “you are my great sister...” oxem 
mhornun tannem Anamikak vengoilem. Anamikan tachie fattir 
apurbayen hat oddlo. Ani faleanche tache koxtt tachie nodre 
mukhar ube zale. 

Anamikachea ganvant, sumar 45 vorsanchie pirayecho 
Anand nanvacho Hindu xikxok aslo. To ankvar, ani aplea 
ghorant ekloch ravtalo. Ho Anand jie xallent xikoitalo, tiech 
xallent Anamika xiktalem. Kaim pavtti Anamika ratchea sumar 
sat vorancher pasun tachea ghorant vetalem. Ek dis oxem tem 
tachea ghorant vetanam, ganvchea kaim lokamni taka pollelem. 
Kazari Hindu Ramesh, ani dusro ankvar kristi tornatto Ronald, 
he dogui ekamekache ixtt asle. Hannim ek dis Anamikak tea 
mastorager vetanam pollelolem. Hi sond gheun, ek dis tea dogui 
ixttamni Anamikak farovunk tacher pager marlem; punn 
Anamikan tankam koddok utramni, moriechea xil'lea porim 
solun uddoile. Tacho sudd gheunk, he dogui zann borea soegak 
ravtale. 

Anamika rit-mannsugiechem cheddum mhonn te 
somzolole; punn tem ratchem mastorachea ghorant ghuslolem 
polleun, tem ek toslench cheddum mhonn tanchi khatri zaloli. 
Hachi purnn khatri korunk, ek dis te dogui tachie fattik lagle. Tie 
sanjer, sanjechim sat voram zalolim. Te dis than zalolean, 
kallokh vegim zatalo. Sogleak kallokh poddlolo. Anamika 
Anandachea ghora samkar pavlem. Rosteachie bazuk ubem 
ravun, tannem oxi-toxi nodor marli. Ani apnnak konnench 
polleunk nam ti khatri kortoch, nettan Anandachea ghorachea 

bolkanvant bhitor sorun, kapinnicho butanv damlo. Anandan 

dar ugtem kelem. Ani Anamika uttavollin bhitor gelem. 

Anandan rokddench dar bond kelem. Ramesh ani Ronald, eka 
zhaddachie kuxik lipun hem soglem polletale. Te thoinche bhair 
sorle, ani chora porim Anandachea bolkanvant bhitor sorle. Te 
dogui mazra porim, oxe-toxe darachie, zonelachie 
khanchintlean polleunk lagle; punn bhitor tankam kainch 
disonam zalem. 

Bhitor ulovpacho avaz tanchea kanancher sadlo. Te dogui 
lepe porim, zonelak tenkle, ani aple kan sonxea porim fuloile. 
Tednam tankam him utram aikunk ailim — “Anamika, mhojem 
dar tuka sodanch ugtem... tuje vorvim mhaka khorem sukh 
melita...” Bhair te dogui ixtt him utram aikun ojap zale, ani 
ekamekachea tonddak polleunk urle. Kaim vellan, portun utram 
tanchea kanancher sadovlim — “Sir, hanv tuka kednanch 
visorchem nam! Tum mhojea kallzant sodanch jivo astolo....” 
Him utram aikun Ronald ani Rameshachi, Anamika toslench 
cheddum mhonn pokki khatri zali. Tachie gorib poristhitik 
lagun, tem kuddicho dhondo kortalem mhonn atam tankam 
soroll kollun ailem. Tem thoinchem vochum poryan te thoinch 
lipun ravle. Sumar eka voran Anamika bhair ailem. Tannem oxi- 
toxi nodor marli, ani uttavollin cholunk laglem. 

Ramesh ani Ronald lipun asle thoinche bhair aile. Ani te 
tachi nodor add korun, tachie fattik lagle. Anamika eksurie 
suvater pavlolem. Tednam Ramesh ani Ronald denvchar koxe 
tache mukhar ube zale. Tankam polleun, Anamikan ang 
kaddlem. “Khoim gel'lem go cheddva?” Rameshan hansunuch 
vicharlem. 

“Tem gelolem Anand mastorak mellpak... mogachem 
lisanv korpak... nhoi go bay...?” Ronaldan aplem vak’ya 
zoddlem. Tem aikun Anamikachie kuddir xello gham' suttlo. 

“Nam, nam tunvem bhivpa keslich goroz nam.” Tem 
bhiyelolem polleun Ronaldan mhonnlem, anito fuddem uloilo 
—“Tunvem tea 'sir'-ak huwal kela, (exe amkam-i huxal kor... hi 

'hobor ami konna sangpa naim. Ani hea kamak ami tuka duddu 
farik kortai.” Itlean Rameshan tachea hatak dhorlem. Anamikak 
rag choddlo. Tannem Rameshachea kan’sular ek fuloilem. 
“Avoy ge...!” mhonnun Rameshan tacho hat soddlo, ani aplo 
polo poxeunk laglo. 

“Dolldireamno, mhojie vattek ailear pulisek sangtolem!” 
Oxem mhonnun Anamika uttavollin cholunk laglem. 

Te dogui denvchar portun tachea fuddeant ube ravle. Ani 
axelolea tallean Rameshan mhonnlem - “zorui tum amkam 
khoxal korinam zalear, hi mastorachi khobor ami tujea paik 
sangtole. Magir polloi, tujem kidem zatlem tem.” 

Hem aikun tem bhiyelem. Ani bhiyelolea tallean 
mhonnlem— “Naka, naka paik hi Khobor sangum nakat.” 

“Tex tor, yo amge gopant!” Ronaldan anvddo gillun 
mhonnlem. Ani te dogui taka lagim sorle. Anamikan pavlam 
fattim marlim. 

“Polleyat, tumi mhaka atak kelear, hi Khobor hanv tujie 
bailek sangtolem Ramesh... ani Ronald ue mayk sangtolem 
hanv!” Hem aikun te dogui matxe bhiyele. “Borem tor, ami tuji 
khobor tujea paik sangchenant, ani tumui amchea kuttumbak 
sangum nakai... atam yo amchea gopant!” Oxem mhonnun 
Rameshan taka ghott vengent dhorlem. Tannem taka 
chidd'ddilem-mudd'ddilem... 

“Help! Heini! Konnt pavat!...” Oxem mbhonnun 
Anamikan bob marli. Tannem suttunk tozvit keli. Itlean Ronald 
fattlean ailo, ani aplea hatan tachi gomtti ornili. Ani eka hatan 
tachem tondd aplie vatten oddun haddun, tache nirmoll ontt 
aplea onttamni chabunk vetalo; punn teach vellar Anamikan 
boballicher boball marli. Tie vatten, pois ek mottorsaikol yeta ti 
tankam disli. Mottorsaikolicho uzvadd tancher poddlo. 
Rameshan ani Ronaldan bhiyeun pollapoll kaddli. Anamikan 
monantuch tea mottorsaikolvaleak Dev borem korum 
mhonnlem. Ani aplo vistid sarko korun, ek dhanv marun 
thoinchem nanch zalem. 

Ek dis Anamikak tachi poisul'li ixttinn bhettli. Tannim 
ailio-poilio khobro korun ekamekachi poristhiti zannun ghetli. 
A Anamikachi ixttinn Berta, Anamikachi khobor aikun dukhi zali. 
| Bertan nodor zom'nik lavun, ani ek bott aplea onttancher dovrun 
` kaim vell ogich ravlem. Anamika thaim moneponn revoddlem. 
` Kaim vellan Bertan Anamikacher nodor lavun mhonnlem. 
` “Polle Anamika, hanv tea hottelant koslem kam! kortam tem 
tuka hanvem sanglam. Hanv tea hottelant crooning korinam. 
Tem mhoje lagim zainam. Fokot nachtam, kiteak tum zannam-i, 
hanv dance-ak huxar. Tuje porim mhojean 'singing' korunk 
zainam. Devan tuka soglim dennim dileant. Borem rup, suvadik 
tallo. Tea bhair, tum nachunk-gaunk huxar! Iskolant hea kamani 
tum porzolltalem-i. Dekhun Anamika, tum mhojea hottelant 
crooning korunk ye. Tum mhojea von dobrad zoddtolem. Tujea 
bhavachem operesanv zatolem... tum girest zatolem...!” 

Hem aikun Anamika Bertachea dolleankuch polleunk 
urlem. “Hany zannam Anamika...” Bertan Anamikachea 
khandar hat ghalun mhonnlem, ani fuddem uloilem—“Tuka hem 
matxe vegllem lagtolem; punn bhiyeunchi goroz nam. Tujea 
vangdda hanv astolem. Ani magir tuka tem, sonvoim-iecher 
poddtolem.” 

“Punn mhozo pai mhaka kosoch dhaddchonam!” 
Anamikan Bertachie nodrek nodor lavun mhonnlem, ani 
fuddem uloilem — “Pai mhaka tiatramni pasun nachunk 
dhaddinam, ani eka hottelant...??” 

“Tum paik kiteak sangta?” Anamikachem uloun 
somptanch Bertan mhonnlem ani fuddem uloilem — “Aplie 
komponin apnnak dusrie suvater bodli kelam night duty khatir, 
oxem mhonn tum paik sang...” 

“Tor hanvem paik fott marchi poddli!” Anamikan ojap 
zaun, ani bhiyelolea avazan mhonnlem. Ani tem portun ulounk 
laglem. “Berta, hanvem paik kednanch fott marunk nam... ani 
fott marop ek pap.” 

Anamikachem bholleponn polleun Bertak hansunk ailem. 

Tannem tachea hatak dhorun matxe fuddem vhelem ani | 
somjikayen sanglem — “Tum khub inosent Anamika... boren 
khatir fott marlear kainch vaitt nam. Ho soyeg tunvem ogddaunk ` 
favonam Anamika. Sang, tum kitem mhonnta?” Anamikachea 
tonddantlean ekui utor bhair sorunk nam. Dogam-i ogi aslim. 

“Hanvem aikolam, thoim kuddir thodde kopdde ghalche 
poddtat. Ani dadle monis kuddir hat ghaltat,” Anamikan 
bhiyelolea avazan mhonnlem. Tem aikun Berta hanslem. 

“Polle Anamika, tum sangta toxem hottelamni kaim 
cheddvam pozddeponnam kortat; punn soglinch nhoi... atam 
mhakach polle. Hanv hottelant nachtam; punn kednanch vaitt 
vost korunk nam, ani khoincheach dadleak mhojie kuddik 
afddunk diunk nam. Vaitt-borem soglea zageancher zaunk zata. 
Tem koxem tallop, tem zonn ekleacher asa... Atam thodde 
kopdde ghalop hem mat tunvem korchem poddtolem. Ani toxem 
kelem mhonn kainch vaitt nam. Somazant ami cheddvam- bailo, 
pott-fatt, ordim ugtim ghalun nhesop korinant? Ami 'underwear' 
dakhoinant? Anamika, tunvem hea somazak bhiyeunchi goroz 
nam. Tum hansta tednam tujea vangdda ho somaz_hansta; punn 
tum roddta tednam ho somaz tujea vangdda roddonam. 
Anamika, tunvem bhiyeunchi goroz nam, tujea vangdda hanv 
asam nhoi?” Bertachem aikun Anamika ogich poddlem. Berta 
taka pollet aslem. “Sang, tum kitem mhonnta?” Anamika ogich 
aslolem polleun Bertan mhonnlem. 

“Borem, hanv tuka faleam sangtam!” Anamikan mottvo 
zobab dilo. 

“Borem tor!” oxem mhonnun, Bertan taka dusrea disa 
mellpachem utor dilem, ani tim kuxin zalim 

Tie ratik Anamikak koxich nhid poddunk nam. Soglo vell 
tinch chintnam - paik koxi fott marop? Tachie nodre mukhar 
hottelantli nokri ubi zali. Ti nokri kelear rokddench girest 
zatolem. Bhavachem operesanv zatolem... hea chintnanchi 
murti tache mukhar ubi zali. Thoddea vellan Ramesh ani 


Ronaldan taka atak kelolo tacho ugddas zalo. Ti khobor paik 
be 

` gomlear kitem zatolem tem chintun tachem kalliz bhiranten 
dhodd'dhoddunk laglem. Tachi tokli pikar koxi zali. Te khattir, 
tem oxem-toxem voll'lem. Tachea dolleank koxich nhid 
lagonam zali. 

Ghoddialar sokallchim tin vazlim tednam, tache dolle 
` jhemechea bharan bond zale. Surya udelo. Suknnim-savzam, 
zon'varam ani monis aplea vavrak lagle. Sokallchim dha voram 
zalolim. “Sokallchea so vorar utthpi mhoji dhuv, azun kiteak 
utthunk nam kai?! Camilo aplech bhitor gunngunnlo, ani 
Anamikachea kuddachem dar ordem ugtem korun pollelem. 
Anamika sust nhidlolem asa tem polleun to aplech bhitor 
gunngunnlo, ani dar add korunk vetalo. Tea vellar Anamika 
zagem zalem, ani utthun boslem. 

“Pai...” Camilo bhair veta tem polleun Anamikan taka zap 
keli. Camilo portolo, ani Anamika sorxim yeun boslo. Tachie 
toklier hat oddun tannem mhonnlem — “Tum chodd thoklam-i 
astolem bay... chol tum nhide.” 

“Nam... nam pai, aiz mhaka velluch gomunk nam,” 
Anamikan aple lamb kens bandtanam mhonnlem. Taka adlea 
disacho ugddas zalo. Paik fott marunk zay tem chintun tachem 
kalliz abalar zalem. Tannem vonnttik lailolea saibinnichea 
painolar nodor marli, ani monantuch mhonnlem- “Saibinn 
maim, hanv paik fott kiteak sangunk vetam tem tum zannai. Hi 
fott hanv borea khatir marunk vetam zalear, hi fott marunk tum 
mhaka tuzo adhar di. Ani hie fotti vorvim hanv patok korunk 
vetam zalear, tum mhaka fott marunk adhar dium naka,” oxem 
mhonnun tannem saibinni lagim maglem. Ani paik mhonnlem- 
“Pai, hanv tuka kitem sangunk sodtam.” 

“Sang go bay...” oxem mhonnun pain tachea tonddar nodor 
marli. Anamikachea tonddantlean ekui utor suttunk nam. “Ago 
bay, kitem sangunk sodta?” Anamika ogich aslolem polleun 
Camilon mhonnlem. 

“Asum... faleam sangtam pai...” Anamikan mottvo zobab 


—————————— EE SESS 

dilo. 
Camilon tachie toklier apurbayen hat oddtanam mhonnlem 


— “Bay, itle dis mhoje lagim nant go... Faleam mhaka kitem-i 
zalem zalear...” 

“Toxem mhonnum naka pai...” oxem mhonnun Anamikan 
paichea tonddar hat dovorlo. Ani jem paik sangunk sodtalem 
tem sangunk suru kelem. “Pai, mhojie komponin dusrie suvater 
mhoji bodli kelia. Thoim mhojem ratchem kamt zatolem...” 
Hem sangun zatanch tachem kalliz dhopttunk laglem. Ani tachi 
nodor paichea dolleancher farovli. Camilo ogich ravlo. Pai 
ogich asa tem polleun, tem ratchem kam' taka mandunk nam zait 
mhonn tem matxe bhiyelem. Ani teach bhiyelolea avazan tem 
uloilem— “Pai, tuka tem avddunk nam?” 

Camilon Anamikacher nodor marli — “Bay, amkam lagun 
tuka kitlo mhonn tras go...! Atam tuka rati foddchio poddlio. 
Mhojie khuxie bhair tunvem to ratcho vavr korcho poddlo. 
Devanuch tuka rakhchem go bay...” Man khala ghalun to 
roddunk laglo. Anamika taka chikttun boslem, ani paik aplea 
kallza kuxik dhorlo. 

Sanglolea pormannem, Anamika ani tachi ixttinn Berta 
ekamekak bhettlim. Anamikachem borem utor aikun, Berta 
khoxi zalem. Anamikak hottelant bhorti korunk Bertan soglio 
rattavolli purnn kelio. Hottelacho dhoni Anamikachea rupak ani 
tannem dakhoilolie mulakhotichie huxarkayek polleun, to khub 
khoxi zalo. Anamikachi kola somazak dakhounk surya udelo. 
Anamika ani Berta hottelachea ‘dressing room'-ant bhitor 
sorlim. Tea disachie karyavollik ghalpache kopdde tanche 
mukhar aile. Benddak ani horddeak, il'lo-so Zhogzhogit lugtta 
kuddko. Tem 'dress' polleun Anamikak apnnachich loz koxi 
disli. Tem lagim aslolie kodelir boslem, ani chintnanchea ranant 
ghuspolem. Berta fottafott aple kopdde bodlun 'show'-ak toyar 
zalem. Anamikacho to sobhav polleun Berta somzopachem 
somzolem. 

“Hey Anamika, what are you doing!” oxem mhonnun 

| Berta tachea fuddeant gelem, ani taka somzaunk laglem. 

= “Anamika hanv zanna, tunvem osle kopdde kednanch ghalunk 

nant. Poilem tuka matxe vegllem distolem; punn magir tuka 
sonvoim-echer poddtolem. Chol, chol vegim, 'time' zait ailo,” 
oxem mhonnun Bertan taka uttoilem. 

“Berta...” Anamikak fuddem ulovpachem bond korun, 
Bertan taka forsan tea kopddeam soit kopdde bodolpachea 
kuddant dukoll'lem, ani kuddachem dar bond kelem. Apunn 
harxea fuddeant yeun, aplea mukhamollar 'make-up'-acho ‘final 
touch up'-acho hat bhonyddaunk laglem. Kaim vellan Anamika 
te kopdde ghalun Ihuan, lojet kuddantlem bhair sorlem. Berta 
tachie suropayekuch polleunk urlem. 

“Oh my God !” oxem mhonnun Bertan tachea donui 
bhuzank dhorun, taka arxea fuddeant ubem kelem. “Polle, 
Devan tuka kitlie suropayen bhorlam tem. Hi suropay chear 
vonnttim bhitor dovrunk nhoi. Ticho ami boro upeg korunk zai... 
Khorench Anamika, aiz tum hea hottelant sogleank pixem 
laitolem,” oxem mhonnun Bertan taka veng marli. 

Sogli toyari zali, ani 'show' suru zalo. Songitacho 
ghonnghonn suru zalo. Machier proves korunk, Anamikachea 
kallzant bhirant bhitor sorli. Tannem 'Deva tum pav' mhonn 
santa khursachi kuru kaddli, ani Berta vangdda machier proves 
kelo. Hottelant puskoll lok asle. Anamikan aplea suvadik 
tallean, Lornan gailolem ani omor zalolem lokanchie 
avdddichem git 'Kolvache Prayer' vhoddie umedin gavunk 
laglem. Tachea kallzant bhirant asli ti koddsorun, ek vegllich 
umed tache kuddint rigli. Talliancher tallio, ani fivnniancher 
fivnnio vazlio. Konnem-konnem machier duddvanchio notti 
uddoun tankam xabaski dili. Tor konn duddvanche har guntun, 
Anamikachea golleant ghaltale. Oslea vatavoronnant tea 
disacho karyakrom' somplo. Hottelachea dhonian Anamikak 
xabaski dili. Ani tachea chodd borea vavra khatir, taka boksis 
mhonn thoddea duddvanchio notti tachea hatant ghalio. 

Anamika khoxiechea dukamni roddlem. 
Tiech khoxiechea bharan tannem Bertak veng marli 3 
“Berta, tuka chodd Dev borem korum...!” | 
Berta hanslem ani taka sanglem — “Anamika, hem kainch i 
nhoi. Fuddem-fuddem tum polletolem, tum koslim novlam | 
korta tem. Ani, tum tukach ojap zatolem.” Oslie khoxiechea | 
nadar to dis somplo. 

Oxem korun Anamika tea hottelant gavunk ani nachunk | 
laglear dha dis sompun gelole. Tachea nanvachi bonch | 
bhasabhas zaloli. Anamika tea hottelant ailoleak chikar gordi 
zatali. Adim fuddench soglio boska 'full' zatalio. Kaim pavtti 
moste dadle tachie kuddir hat ghaltale. Tachi kudd magtale. 
Poilem tem tankam fuddo korunk bhiyetalem. Bertachea 
adharan tem musank dhanvddaitalem. Magir tem khud toslea 
sonkoxttak fuddo korunk laglem. Adim tem mengem ani lojest 
aslem; punn atam tem adlem Anamika naslem. Atam tem chodd 
huxar ani kalljidar zalolem. Vhoi, tache sovem porivorton 
zalolem. 

Anamika omkeach hottelant nachta mhonn, ek dis 
Ronaldak ani Rameshak gomun ailem. Tannim tharaylem - ek 
dis tea hottelant vochun Anamikak pollevop. Toxench tannim, 
zaite pavtti Anamika tea mastorak bhett'talem tem pollelolem. 
Tem taka bhettpachem bond zaunk naslem. 

Ek dis Ronald ani Ramesh tea hottelant gele. Tie ratik 
hottelant giraik ‘full’ aslem. Anamikan ani Bertan nigtoch 
machier proves kelolo. Songitachea talar nachunk ani gavunk 
suru zalolem. Tallio, fivnnio... soglo ghonnghonn! Ramesh ani 
Ronald eka mezar bosun asle. Anamikak polleun te ojap zalole. 
Toxech te taka polleun itle thottakle, tem Anamika mhonn 
sotmandunk visorle; kiteak Anamika suropayen dusrech toren 
porzolltalem. Anamikachea ani Bertachea payam-xim 
duddvanchim notam kumpasar nachlolea porim nachtalim. 
Duddvanchea mallamni tanche ugte golle chokchoktale. 
Tankam ‘once more' poddtalo. Tim aplie kolen sogleank khoxal 

kortalim. Hem soglem polleun, Ramesh ani Ronald ojap zalole. 
` Oslie umedir tie ratchi ti karyavoll sompli. Anamika ani Berta 
aplea kuddant gelim. Kaim vellan konnem tanchea darr 
-marlem. Berta dara-xim vetalem. Tea vellar Anamika 
kodelivelem uttun apunn-ui dara-xim gelem. 
“Berta, sodanch tum osleak fuddo korta. Aiz hanv polletolim, 
konn amkam sotaunk aila to,” oxem mhonnun Anamika dara- 
xim gelem. Zaite pavtti tancho 'show’ kabar zatoch moste dadle 
tankam sotaunk yetale; punn Berta tankam dhanvddaitalem. Aiz 
tea vavrak Anamika toyar zalolem. 

Anamikan matxe dar ugtem kelem. Dara bhair Ronald ani 
Rameshak polleun tem ojap zalem, titlench ghaborlem. “Tu... 
tu... tumi??” Bhiyelolea avazan tachim utram vankddim 
poddlim. 

“Bhiyenaka, hi tuj! hobor ami tugea paik ani konnakuch 
sangpa nam-i,” Ronaldan tachea bhiyelolea sobhavacho odmas 
kaddun mhonnlem. 

“Anamika-bay, amkam-i khoxi kor mugo. Tuje poixe tuka 
melltole,” Rameshan anvddo gillun mhonnlem. 

“Tumi chintat toslim pamprelam nhoi ami!” Anamika. 

“Va re va..!” Tokli haloun Rameshan mhonnlem, ani to 
fuddem uloit gelo. “Thoim tea mastorak khoxi korta, ani hanga 
hottelant fugddi ghalta. Voilean pamprel nhoi mhonnta. Borim 
cheddvam oxim hottelamni nachtat...? Borem sodd ti khobor 
naka. Dhondeachem uloum-ia...” Ramesh. 

“Tumchea kan’sular ek fulounche adim, ani ‘security 
guard'-ak apoun bondkhonnint tumkam bhakrio lattunk 
dhaddche adim, tumi hangasorle vetat vo nam?” Rameshak 
fuddem ulovpacho bond korun Bertan tankam koddok utramni 
solun kaddle. Fuddem te kitem ulounk vetale; punn te adinch 
Bertan nettan dar dhamplem. Ramesh ani Ronald eckamekachea 
tonddak polleun mone urle. Dogui tokli haloit ani anvddo gillot 
ghorchie vattek lagle. 

Atam Rameshan ani Ronaldan Anamikacho bodla gheunk 

ek yevzonn ankli. Tannim ganvant das ghali - Anamika aplea 
bapayk fottoun hottelant kuddicho dhondo korta, ani ganvche 
mastora koddem tache khotte sombond asat mhonn. Oslem 
cheddum ganvant ravlear, tachi pozddi savlli amchea bailam- 
cheddvancher poddun tim pidd'ddear zatolim. Dekhun, oslea 
cheddvak ganvantlem bhair ghalunk zai. Tannim lokank 
ektthaim kele. Kaim lok tanchem aikun tanchea zomeant bhorti 
zale. Tor kaim lokamni, tanchem aikun gheunk nam. 

Ek dis Ramesh ani Ronald, kaim lokancho zomo korun 
Anamikachea ghora fuddlean ektthaim zale. Tea vellar ek gaddi 
yeun tanchea fuddeant thambli. Ek kasfis nheslolo jhanot dadlo 
gaddientlo bhair sorun, lokank kuxin korun Anamikachie 
ghorachie galerint bhitor sorlo ani darar marlem. Camilo bhitor 
add poddun chintnamni revddololo. Darar marloleacho avaz 
aikun, to sovkas uttun dara-xim ailo ani dar ugtem kelem. Aplea 
fuddem tea onvollkhi mon'xak, ani tea lokanchea zomeak 
polleun to ojap zalo, ani titloch ghaborlo. Tea dadlean taka 
vicharlem- “Tum Nikhil mhonnta tea bhurgeacho bapuy? 

“Vhoi...” oxem mhonnun Camilon ek dhemp fuddem 
marlem, ani bhiyelolea avazan vicharlem. “Kit' zal' baba...?” 

“Are, tunvem tujea cheddeak kosli dekh xikoilia? Tannem 
mhojea hottelant chori kelia. To tuzo cheddo mhonn konnem 
sanglam mhaka. ... khoim asa to!?” Tea mon'xachem hem 
chorchorit ulovp aikun, Camilochea payank koddkoddo suttlo. 
Zomlole lok ek prokoronn gheun ailole; punn hem dusrem 
prokoronn mellun, te lok ani Ramesh - Ronald khoxi zal'le. Tea 
prokornnant petrol rokoun vhoddlem 'ifern' rochunk tankam 
atam aito soyeg mell'lolo. 

“Nikhil! Nikhil...!! O Nikhil...!!! Camilon Nikhilak ulo 
kelo. 

“Ho..0..0 choi, zodda kuxik lipola...” oxem mhonnun 
lokachea zomeantlea eka dadlean Nikhilak ghorachea zodda 
kuxik liplolo aslolo to pollelo ani tachea khomsak dhorun bhair 
haddlo. 

Nikhil koddkoddtalo. Camilon dolle mott'tte korun taka 

7 vicharlem — “Nikhil, ho monis sangta tunvem tachea hottelant 
chori kelia mhonn, hem sarkem?” Nikhil man khala ghalun 
c ogich aslo. Camilon portun taka nettan ani ragan vicharlem. 
` Paicho dhengso aikun Nikhil kamplo. 

“Vhoi... vho... vhoi pai...” Bhiyet-bhiyet Nikhilan 

` mhonnlem. Tea vellar Camilon tachea kansular ek fuloilem. 

“Are dolldirea, anv gorib horo, punn anvem tumkam 

` sodanch dey-bhirantin vaddoileant... ani aiz tunvem mhak' hea 
loka fuddeant lojek ghalo?” Oxem mhonnun Camilon tachea 
dusrea polear anik ek thapott xevttilem. Nikhilan aplea bhirondd 
koxem zalolea poleak dhorun dukancho pavs rokoilo. Thoim 
aslolea ekui mon'xan tache churchure korunk nant. Tea vellar 
Anamika, aplo vavr sompoun ghora portotalem. Poisuch thaun 
tannem aplea ghora fuddlean lok zomlole pollele. Aplo bapuy 
Nikhilak marta tem polleun tachem kalliz dukhlem. Tem 
dhanvun gelem, ani Nikhilak aplie vengent ghetlo. Nikhil 
Anamikak veng marun dukamni fugar zaun roddlo. Anamikan 
aplea bapay lagim Nikhilak marpachem karonn vicharlem. 

“Tenn' hea mon'xage hottelant chori kelia, dekhun ho soglo 
lok ing! yeyla...” Camilon chorchorit sangun soddlem. 
Nikhilachim dukam pustanam Anamikan Nikhilak vicharlem ` 

“Nikhil, tunvem tachea hottelantlem kitem chorlam?” 

“Don undde!” Oxem uloun Nikhil anikui roddunk laglo. 

“Don undde?” Anamikan tim utram ucharlim, ani tea 
mon'xacher nodor marli. 

“Vhoi, don undde! Ti chori nhoi...? Aiz taka ogi ravlear, 
faleam to vhoddli chori korunk pavtolo.” Tea mon'xan koddok 
tallean mhonnlem. 

“Nikhil, tunvem ti chori kiteak keli? Tuka hanvem jevonn 
dovrunk nam?” Anamikan vicharkem; punn Nikhil man khala 
ghalun ogi aslo. Lok apnnak zai toxem uloit aplea khobramni 
gunngunntale. Anamikan portun toch prosn Nikhilak vicharlo. 

Tednam Nikhil man khala ghalun uloilo — “My sister, 

bazarant panch vorsanchie pirayecho ek bhurgo bhuken 
vollvolltalo. To don dis upaxim aslo. Tannem mhoje lagim 
khaunk maglem. Mhoje lagim poixe nasle, ani ghorantui kamch 
naslem. Hanvem hottelachea veittora lagim udar don undde 
magle. Tannem nhoikar dilo. To bhurgo morot mhonn, hanvem | 
don undde chorle, ani tea bhurgeachi bhuk marli.” | 

Nikhilachem hem ulovp aikun soglea lokanchi zap bond 
zali. Tea hottelacho dhoni ogich urlo. Camilochea dolleantlean 
dukam goll'lim. 

“Baba, tunvem chori kel' nam re mhuj' puta. Tunvem ek 
doyall kornni kelia... Tuka anvem kednanch bott laum nam re 
puta; punn aiz... baba, mhak' bhogos...” Oxem mhonnun 
Camilon Nikhilachea fuddeant hat zoddle. Tea vellar 
Nikhilachean ravunk zaunk nam. Tachem kalliz bhorun ailem. 
Ani “pai...” mhonnun tannem aplea bapayk veng marli. 

Dogui ghosghoxeamni roddle. Tem chitr polleun 

Anamikache dolle bhorun aile. Dukancho band futtun, tachea 
dolleantlean sunami sarkim dukam lottunk laglim. Tea lokam 
modlea kaim ostoriamni aplim dukam kapddachea palvak ani 
lensak puslim. Ani khorench to dukhest dekhavo polleun, kedea- 
i okhondd kallzachea mon'xachem kalliz borfa porim pillgun, 
dolleantlean dukam bhair sorpachinch; punn Ronald ani 
Ramesh hanchim kallzam, koslea dhatuchim (metal) aslim 
mhonn konn zanna. Tanchea kallzant mat punn ‘hai’ zaunk nam. 

To hottelacho dhoni fuddem sorlo, ani Nikhilachea khandar 
hat ghalun uloilo — “Mhaka khobor nasli, tunvem ti chori 
mon'xacho jiv salvar korunk keli mhonnun... khorench, tunvem 
vhodd kam' kelam. Mhaka maf kor...” Oxem mhonnun to 
vochunk vetalo. Tednam Ronaldan ani Rameshan taka matso 
vell ravunk vinonti keli. 

Ronaldan ek dhemp fuddem marun, ani Camilok polleun 


mhonnlem — “Atam ami tugea cheddvachim patki kortubam 
ugtim kortat.” Hem aikun Anamikacher bhirant aili. Ronald 
sarko chhati fuloun fuddem sorlo, ani oso uloilo — “Hem 

Anamika tuge cheddum kolvont! Tem hottelant 


kolvontponnacho nach korta. Tem ganvchea mastorak gheun 


asam. Eso cheddum amgea ganvant aslear, amge cheddvam- 


bailo vaitt zatolim. Ganvcho respeit man oitolo. Dekhun, tem 


| 
] 


amgea ganvant nak' mhonn sangpak he sogle lok ektthaim 
zaleat.” Tea lokamni Anamika add bob marli. Anamika apli man 
khala ghalun ogich ravlem. 

Ronald fuddem ulounk vetalo; punn Camilon taka bond 
korun mhonnlem — “Are, udka petrol zalam, ani petrola udok 
zalam mhonn tumi sanglear tem anv aikon; punn hie mhuge 
dhuvege jivit udka sarkem nivoll astonam, tem mhellem mhonn 
sanglear anv tuk! og! ravpa nam... Are mhuge dhuv amk' lagun, 
ani Nikhila kallzak burak poddla to kurar korunk tek! neye jivit 
divpa tem dis ani rat vavurta. Ani tum mhuge dhuve okman 
korta?” 

Hem aikun sogott monim urlim. Sogott ogim asat tim 
polleun Ramesh fuddem sorun uloilo — “Are C amil, ami bekar 
asat mhonn hanga yeunk nant. Atam tuka sarkem sid'd korun 
dakhoitam,” oxem uloun Rameshan aplo mobail fon chalu 
korun Camilok dakhoilo. “Ho mobail polloi... Hi tuji devi sarki 
dhuv, ratchi mastorak bhettunk veta ti hanga soroll dista. Itlean 
zaunk nam. Atam hem polloi, tea hottelant vingllem koxem zaun 
nachta tem dolle foddun polloi. Tumi sanglear sot mandche nant 
mhonn hem soglem rikordd korun haddlam ami!” 

Camilon tem mhellem chitr polletoch, tachea hat-payank 
koddkoddo suttlo. Lojechea khoddpamni to chidd'ddolo. Ani 
dusrie vatten tachie kuddint ragachem agttem pettlem. Tea 
dhogan to tambddo zalo ani Anamikacher nodor lavun 
mhonnlem— “Hem anv choit' tem kit' go Anamika ..? Hi fotti.. ?” 

Anamika man khala ghalun ogich ravlem. Toch prosn 
Camilon nettan portun vicharlo. Tednam Anamikan apli man 
voir kaddli, jib talleak laili — “Nam pai, tem sot!!” Tem aikun 
Camilak odikuch rag choddlo. Ani teach ragachea bharan, 
tannem Anamikachea kansular ek choddoilem. Anamika fugar 

zaun roddunk laglem. Hem dusrem odruxtt ailolem polleun, 
Nikhil dukhi zalo. Taka aplie bhoinnicher puro visvas aslo; 
punn hea vellar tacho visvas hal'lolo. | 

Anamika roddta tem tachean polleunk zainam zaun, 
tannem taka aplie vengent ghetlem. “Tunvem muj' nak' katol' go 
kolvonta,” oxem mhonnun Camilo roddot sopear vochun boslo, 
ani mathear hat dovrun roddunk laglo. 

Bhavachea gopantlem mekllem zaun, Anamika pai-xim 
vochun movall tallean uloilem — “Pai, hanv tea 'sir'-ak bhett'tam, 
tea hottelant nachtam- gaitam; punn mhellim kortubam 
kednanch adarunk nant. Azun tuji dhuv nirmoll asa pai...” 
Camilo tachem kitench mandun gheunk kobul naslo. 

Jea 'sir'-ak Anamika bhett'talem, tea 'sir'-ak hea boballachi 
khobor pavli. Kitem tori vankddem ghoddtolem mhonn chintun 
to thoim gelo. Ani thoim eka zhaddachea kon'xak ubo ravun 
polleunk laglo. Tannem soglem aikolem ani pollelem. 

Aplie bhumikecho vell pavlo mhonn taka dislem tednam, to 
nitt cholun Camilo-xim gelo. Taka polleun lok gunngunnunk 
lagle. 'Sir'-an aplem ulovp suru kelem. “Camilo, tuji hi dhuv 
Sita itli nirmoll asa...” oxem sangun to ogi ravlo. Camilo takach 
polleunk urlo. 

Air Camilo udgarlo. 

‘Sir’ fuddem uloilo. “Tuji dhuy hottelant nachta-gaita hem 
sot; punn hantunt kainch vaitt nam. Amchim cheddvam-bailo 
pott, fatt, zangddam, horddim ordim ugtim dovrun nhesop 
korinant? Serkosintlio ostorio bendd ani horddim ordim ugtim 
dovrun karyakrom' kortat. Ani tankam polleunk, ami bail- 
bhurgeank gheun vochonant? Zalear toslem nhesop korun, 
Devan dilolie kolecho upeg korun duddu zoddlear koslem pap? 
Soglinch cheddvam jim hottelant nachtat tim kolvontam nhoi....! 
Ani tantuntli tuji hi dhuy, toslem kolvont nhoi ! Vhoi, tem 
mhojea fuddeant yetalem tem mogacho khell khellunk nhoi. 
Tem xikunk huxar aslem. Tannem aplie orthik poristhitek lagun 

ent xiktalem tem modench iskol soddlem. Tednam 
~ hanvench taka dhaviechi porikxa diunk sanglem. Hech khatir 
“tem disachem kam! korun, ratchea vellar mhoje-xim obheas 
— korunk yetalem.” 'Sir'-achem hem ulovp aikun sogott lok ogi 
* poddle. Camilo ani Nikhil tem aikun ojapanchea dolleamni 
` Anamikak polleunk urle. 
“Tex zalear ‘sir’, jea disa Anamika tuge ghorant aslem tea 
_ disa tunvem mhonnlolem — Anamika, mhuge dar tuk' sodanch 
ugtem... tuj' vorvim mhak' 'horem sukh metta... tor hea utramni 
pap nam?” 

Ronaldan ani Rameshan jea disa 'sir'-achea bolkanvant 
ravun tanchim tim utram aikololim, tea utrancho ugddas 
Ronaldan taka korun dakhoilo. Tem Ronaldachem ulovp aikun 
'sir'-ak hansunk ailem. Ani hansunuch tannem mhonnlem — 
“Tor tumi 'C.I.D'-ponn kelem...! Kaim porva nam.... Are 
papyamno, sukh mhonntat tem fokot, tumi chint'tat toslench 
sukh asta? Tem khorem sukh mhollear, Anamikacho obheas 
gheunk, ani xikop soddlolie eke koxtti veoktik 'SSC'-chie 
porikxek ubem korunk, tem mhaka khorench vegllem ani 
vhoddlem sukh! Heach tea sukhachim utram tumi aikolim tim. 
Ani tumi boltench somzun, eka inosent cheddvachea abruchem 
khobrem korun soddlem. Hech khatir, mon'xan kanamni 
aikolench mhonn zainam, Devan dollei dilole asat, Kanamni 
aikun, dolleamni polleunk zai. Ani tednanch ulounk zai...” Hem 
aikun, soglleanchi zap bond zali. 'Sir' ulovpacho bond zalo, ani 
aplea hatant aslolem tea disachem vortomanpotr kaddun lokank 
dakhoun mhonnlem — “Polleyat, ho aichea disacho 'newspaper.' 
Hacher 'SSC'-chie porikxecho nikal jahir zalolo asa. Akhkhea 
Goyant 'SSC' porikxent poilem ailam tem ek cheddum. Ani tem 
cheddum mhollear hem Anamika...! Polleyat, tacho fottu hea 
potrar chhapun aila.” Tannem tankam tem potr dakhoilem. 

Sogle lok ojapanchea dolleamni polleunk lagle. Camilon 
tem potr koddkoddtea hatamni ghetlem, ani aplie dhuvecho fottu 
polleun khub khoxi zalo. Nikhil khoxiechea dukamni roddlo. 

Ani Anamikan aplea bhavachem ani paichem hanstem 
mukhamoll polleun, dolleantlean khoxiechim mannkam 
golloilim. 

Oslea vatavoronnant, 'sir'-an aplem urlolem ulovp suru | 
kelem. “Ramesh ani Ronald, tumi nhoi te Anamikak atak korpi? ` 
Tumich nhoi te, tea hottelant vochun tachi kudd magpi...? Oxem 
korun, tumi vhoddle papi thartat; tor tumi ho ganv soddun kiteak — 
vochonant...?” 

‘Sir'-achim him utram Ronald ani Rameshak itlim koddu 
laglim, tankam tanchich loz disli. Ani thoinchi tannim Thuan 
pollapoll kaddli. 

Tea lokam modem Carmin aslem, jem Anamika add 
vhoddlean boball martalem. Taka bott dakoun 'sir'-an mhonnlem 
- “Carmin, tunvem ankvarponnar dog nhovream lagim mouza 
marun, tum gorbhest zalem. Tisrea lagim logn zaunk, dotora 
vorvim tunvem tem pap pusun uddoilem. Zalear, tum khoinchea 
tonddan Anamikak ganvantlem bhair ghalunk ailam? Tum 
vhoddlem patki, zalear tunch ho gany kiteak soddun 
vochonam?” 

Carminan lojen apli man khala ghali. 

'Sir'-an Bosteanvacher nodor marli ani fuddem uloilo — 
“Ani tum re Bosteanv, tuji bail astanam tum tea banda sokoilea 
Shantak gheun mogachio fugddio ghalinaslo?” 

“Mh... mha... mhaka kaim 'hobor nam... Mhak' Ramesh ing' 
ghen yeila... He lofdde mhak' nakai... anv oitam...” Apnnachem 
bhanddem foddlolean, boddboddun Bosteanvan thoinchi kus 
marli. Abuz ani mhellem zalolem vatavoronn xant zaun nivoll 
zalem. 

Tea vellar, Anamikan don utram lokank sanglim. “Ami 
gorib khorim; punn amchea pain amkam borea respeitan, ani 
bore sonvskar diun vaddoileant. Ami konnachench vaitt korunk 
nam, 'so please AMKAM JIYEUNK DIYAT...!” oxem 
mhonnun Anamikan lokam fuddeant hat zoddle. 

“Bay, tum 'sir'-a fuddeant lisany xikpak oita mhonn mhak' 

7 
_ kitea sangonam..?” Paicho to prosn aikun tem tachea mhoreant 
” gelem. 

“Pai, tem hanvem tuka sanglolem zalear tum mhaka 
man’yatay diuncho naslo, oxem mhaka distalem. Tuka ani 
Nikhilakui hanvem sangunk nam.” 

'Sir'-an apurbayen Anamikachie toklier hat oddlo, ani tea 
lokak sanglem — “Svami Jezu Kristachea utramni tumche lagim 
vichartam hanv. Tumche modem konnuch patki nam zalear, 
Anamikacher fator marat.” Him utram aikun sogle lok 
ekamekachea tonddak polleun, kitem tori gunngunnun ek-eklo 
koddsorun gelo. 

Thom ekloch urlo to hottelacho dhoni. Tannem ek pav) 
fuddem marun mhonnlem — “Aiz tumi somazak ek dhoddo 
xikoilo. Hanv khub khoxi... bech khoxiechea nadar hanv 
tumkam utor ditam, Nikhilachem operesanv hanv kortolom,” 
oxem mhonnun tannem Nikhilak veng marli . 

Zaite pavtti monis dolle asun kudd'ddo ani kan asun bhero 
zata. Oslie ovostent monis aplea dolleant pattio bhorlolio 
astanam, dusreanchea dolleantlim kuskuttam kaddunk bhonvta; 
ani tednam apleachench nak katrun gheta. 


for en 

DONGOR CHONVORLA 


Zhddam-peddam fulam-sallkam chonvorchim ravonant 
Tanchim moga bhavnam konnuch addaunk xokonant 
Kantte-funtte fator-gundde mullantle kaddinant 
Tednam kiddik marunk tim vokhdam mellonant... 


Sumar sattek vorsanchie pirayechi Jakin nanvachi ek 
mhatari ostori, Roma nanvachie eke ostoriechea ghorant 
ghorcho vavr kortali. Tea ghoracho dhoni Oliver, Abu Dhabi, 
akhati desant vavrak aslo. Taka Roma nanvachi ghorkarn, ani 
pondra vorsanchie pirayechi Hazel nanvachi dhuv asli, Tem 
nigtench dhaviechea vorgant bhitor sorlolem. Tachi avoy Roma, 
sorkari kocherint karkunachi nokri kortali. 

Ek dis Jakin tanchea ghorachi safay kortali. Sogllea 
ghorachi safay korun, Hazelachea kuddachi safay korunk ti tea 
kuddant pavli. Tea vellar, Hazel aplie khattir omtem poddun 
laptop-acher aslem. Tea kuddachi safay kortanam, Jakinachi 
nodor tea lepttopacher geli. Tea vellar, lepttopacher aslolem ek 
sarkem bhurxem lingi chitr tichie nodrent bhorlem. Tem polleun 
tika vitt aili. Ani tinnem apli nodor, dusrie vatten ghunvddaili. 
Torui, khinna bhitor tichi nodor porot tea bhurxea chitracher 
geli. Tea chitrar ek cheddo ani cheddum, samkim vinglle 
ovosthent lingi sukh ghetalim tim distalim. Tim oslim 
bhurxeponnam kortalim tem polleun, Jakinak vitt aili. 

Tichea monant vichar ghollunk lagle. “Koslim him 
atanchim bhurxeponnam...? Vitt yevpa sarkim. Lingi sukh 
Devanuch kelam, punn oslem vitt yevpa sarkem nhoi... xi baba! 
Amchea kallar oslem kainch naslem. Atanchim bhurgim hakach 

| lagun pidd'ddear...” 
Vhoi, Hazel Porn site-icher aslem. Hi site osli lingi 


| bhogachi site, samki destructive site . Ti polleun, chodd korun 


oslea pimprea monancho churo zata. Ti polletoch ling abuz zata, 
ani magir tea chitrar kortat toxim, tim-tim bhurgim toxim korun 
aplo fulto fuddar pisddun uddoitat. Aiz bhurgeank upegi lingachi 
(constructive site) mhaiti asunk chodd gorjechi! Punn hi mahiti 
naslolean, tim nisrun rebddant poddtat. Aplea fattlean Jakin ubi 
asa mhonn, Hazelak kainch khobor nasli. 

Tem chitr pollevpant borench gul'l zalolem. Jakinan apli 
nodor tea chitraveli kaddun ghetli, ani... “Hazel-bay, hem tum 
kit' choita?... tem bor' nhu go baye...” Jakinachim utram 
Hazelachea kanar poddlolean, tannem fattim vollun Jakinak 
polleli, ani rokddoch lepttop bond kelo. 

“Baye, dusrie patti eso bhurxeponnam choinaka. Tem 
oddlem patok,” Jakinan sadeponnan Hazelak somzavpacho 
proitn kelo. Tem aikun Hazel nettan utthun boslem. Ani kallsann 
aplea sobit mukhamollar haddun, Hazel boddboddunk laglem - 
“Kitem vaitt ani borem, tem tunvem mhaka sangchi goroz nam. 
Tuje porim hanvem, dongrar fodoll ghalunk nam... Tea 
chonvorlolea dongrar, tunvem koso chonvor fuloil'lo ti khobor 
asa mhaka. Toslem kainch korunk nam hanvem.” 

Him utram aikun Jakin gopp poddli. Hazelachea utramni, 
tichie kuddint bhirant koxi choddli. Ani tie bhirantin, tichem 
kalliz apttunk laglem. Tichea dolleant dukam bhorlim. 

Tichean thoimsor anik vell ravunk nezo zalolean, ti aplea 
tonddar hat dovrun, rosten aplea ghora geli. Ani ghorachem dar 
rosten bond korun, darak tenkun fugar zaun dukamni roddunk 
lagli. Khub roddli. Roddun-roddun darak zhorkottun khala 
zom'nir bosli. Zoso hunvar yeun vhallantlean fator-gundde, 
pidde-bondde lottun vetat, toxim tichim bhavnam lottun gelim. 
Ani eka bhurgea porim, fugar za zaun 1roddot ravli. 


korun lamb suskar soddlo. Tea vellar, TIE BA K tim 

Hazelachim utram, echo avaza porim porot-porot sadlim. Ek 
kuradd eka zhaddacher martoch zhaddachea angantlean dhink 
vhanvta, toxim Hazelachim tim utram, ek zobordost dharechi 
tolvar koxi tichea kallzar bosli. Ani tie dukhin, tichea 
dolleantlean dukancho band futtun, dukancho ghogo vhanvlo. 
Tea vellar, sumar 45 vorsam fattlo tika ugddas zalo. Ani tichi 
yad, 45 vorsam fattim dhanvli... 

Pedru ani Jakin, ekmekachim laginchim sezarim aslim. 
Pedruk pirayechem pondravem voros laglolem, ani Jakinak 
chovdavem voros. Pedro sudrancho, ani Jakin gavddi 
somazantlem aslem. Pedrucho bapuy Minin, minachie barjir 
kholaxiachem kam! kortalo. Ani avoy Maria ghorchem kam! 
kortali. Jakinacho avoy- bapuy, Joao ani Roza dogam-i roste 
bandpachem, robol foddpachem vo matiechem, xetantlem 
oslem koxtti kam! kortalim. Toxench ganvchea bhattkaracho 
dongor tankam rezmentak aslo. Thoim tim kazu mollun, 
kazuncho ros-niro kaddtalim. Rosacho soro korun, kazu fenni 
toyar kortalim. Jakinachea bolkanvant, ek vattkullem fonddkul 
aslem. Tea fonddkulant bhat ghalun, ek lakddacho vattkullo 
lamb danddo donui hatamni tea fonddkulant dhaddaun- 
dhaddaun, bhatache tanddull korpachi ti vevostha asli. 
Jakinacho avoy bapuy, Joao ani Roza aplem xet' lunvun ani 
mollun zatoch, tea fonddkulant bhat ghalun tandull kortalim. 
Oslem koxtti kam" korun, tanchi kudd mozbut zaloli. Tankam 
duyens-pidda zobor-xi zainasli. Dhakttem Jakin, aplea avoy- 
bapayk ghorchea kamant adhar kortalem. Tanchea ganvant, 
ekuch xalla asli. Sumar ordea vorachi pay-vatt. 

Pedru ani Jakin, vangdda cholun xallek vetalim; zoxim her 
sogllim bhurgim cholunuch vetalim. Tea kallar, vahonanchi 
vevostha nasli. Porjechi mukhel bhouxik yeradari asli ti 
Kar'rerichi. Hia kar'rerimni lok provas kortale. Xallek vochunk, 
gonnvex ghalunk naka aslem. Payak ghalunk moche nasle. 
Kosle-i kopdde ghalun, ani payak zotim ghalun bhurgim xallek 
vetalim. Kalla disbhor choltali. Pois aslolim bhurgim, xallek 
vetanam jevnnachi bhuti gheun vetalim. Tea kallar zati mandop 

aslem. Sudir lok gavddi somazak sokoilie nodren polletale. Tim 
: ekameka lagim zobor-xim logn zainaslim. Tanchem jevonn- 
_khann ani nhesop pasun vegllem aslem:; punn Pedru ani 
_ Jakinache kuttumb ekamekak lagim aslem. Tanchim matiechim 
ghoram laginch aslim. Tim zat-kat, osli ontor mandinaslim. Tim 
ekamekager yetalim-vetalim, jevtalim-khatalim; punn 
Jakinachem kuttumb dukrachea masak mat afddinaslem. Pedru 
Jakinager vetalo, tednam to ambil khub ghostan khatalo. 

Pedru sovve klasint xiktalo ani Jakin chovtea vorgant 
aslem. Pedru xikunk huxar aslo. Jakin toklien zodd aslem. Pedru 
Jakinager vochun tacho obheas ghetalo. Pedru xikoita tem tachie 
motint matxe vegim vetalem. Dekhun, Jakinachea avoy-bapayk 
Pedru tanger sodam ailolo zai aslo. Dogam-i vangdda 
khelltalim, ani xallent vangdda bosun jevtalim. Kazumni, 
ambeamni heddtalim. Dongrar karandam-churnam, chinvare, 
pittkollim, kazu, bibe khaun mouza kortalim. Pedruk bibe 
chirunk kainch nhoi aslem. Bibo uzvea payachea mottea botta 
pondak chidd'ddun, don boddio gheun, Pedru kainch nhoi korun 
bhitorlo bibo moddinastanam akhkho bhair kaddtalo. Magir tea 
bibeachi sal kaddun, dogam-i Pedro ani Jakin ghostan khatalim. 

Jakina lagim mat bibe chirunk zaynaslem. Tem bibeacho 
soteanas, churo korun soddtalem. Ani hatanchim bottam 
bibeachea dhinkan lepddaun ghetalem. Magir ek-don disamni, 
tachea bottachio kati vetalio. Tim dogam-i oxim vagtat tem 
polleun, konnakui tim rogtachim bhav-bhoinn koxim diso. 
Ontrollar surya ani chondrim' sonvsaracher prokas ghaltat, 
toxem hea don ghorabeantlim Pedru ani Jakin, surya ani 
chondrim' zaun aslim. 

Ek dis, Jakin chim'nnechea divea uzvaddan aplo obheas 
kortalem. Obheas kortam-kortam, tache dolle zodd zale. Ani tem 
mezacher tokli add korun nhident gul'l zalem. Oxem tem nhident 
astanam tacho hat diveak add'ddolo, ani to add poddun kerosin 
mezar soglleak zalem. Khoincheanuch uzo, mezak ghalolea 
plasttikak laglo. Uzo perot fuddem gelo. Jakinak te vixim kainch 
khobor nasli. Ujeacho veg choddlo tednam tachea hatak gorom' 

laglem. Tem zagem zalem. Ani aplea fuddeant uzo zollta to 
polleun tannem bob marli. 

Tachim avoy-bapuy, vavrak gelolim azunui ghora portunk 
naslim. Jakinan hevtten-tevtten pollelem. Tachea hatak tuvalo 
mell'lo. To gheun tannem ujeacher marlo. Uzo palovpak poitn 
kelo, punn taka tem zomunk nam. Ujeacho nett odik vaddlo. 
Jakin bhiyeun kampeunk laglem. Tannem boballicher boball 
marli. Pedru aplea ghorant bosun obheas kortalo. Tachi avoy 
soireanger geloli. Jakinachi bob tachea kanar sadli. Aplo obheas 
soddun to tachea adharak dhanvlo. Ujean akhkhea mezak pett 
ghetlolo. Uzo boroch fuddem pavlolo. Ujeachem agttem 
polleun, Pedrucher kampero suttlo. Tie bhirantin Jakin Pedruk 
veng marun roddunk laglem. Pedru oso-toso polleunk laglo. Eka 
kon'xak kamboll ani rite sak aslole. Tancher Pedruchi nodor geli. 
Tannem Jakinak kuxin kelem, ani ti kamboll ani te sak mezacher 
patllile. Oso to ujea lagim zhuztanam, plasttikacho uzo laglolo 
ek kuddko tachea uzvea hatachea tallttar poddlo. Taka borich 
dukhapot zali. Jakin tachea adharak dhanvlem. Pedruchea hatak 
uzo laglolo polleun, tem odikuch bhiyelem. Thoim aslolea 
tuvalean, Pedrun aplea hatak laglolea ujeacher tabo dovorlo. 
Taka ti dukh zolltali; punn tannem ti dukh aplech bhitor ornun 
dovorli. 

Ujeacho pett matso unnem zalolo, torui ujeachem raj chalu 
aslem. Pedrun kuznant vochun, udkan bhorlolo matiecho kollso 
haddche haddun tantuntlem udok ujeacher ximpddailem. Oxe 
toren tannem anikui udok ghalun uzo paloilo. Itle mhonnosor, 
Jakinachim avoy-bapuy pavun sorlim. Jakinan dhanvun vochun 
avoyk veng marli. Tem sogllem polleun tim bhiyelim. Jakinan 
roddun kitem ghoddlem tem tankam sanglem. Tannim Pedrucho 
vhodd upkar atthoilo. “Baba, tuge hati fodd yeileay mure...” 
Pedruchea uzvea hatachea tallttar, don poskotte koxe fodd 
ful'lole polleun Jakinachie avoyn mhonnlem. Pedrun aplea 
hatacher nodor marli. Ani apnnakuch bhuzvonn diun tannem 
mhonnlem - “Matso lagla ge ti-maim... bor zatoa 
Jakinachea bapayn Pedrucho hat aplea hatant gheun pollelo 

“Baba, mhuko gaddie maknam (injin) laslo tel aham. Tem 
ghailear tuk' thondday mettoli,” oxem mhonnun Jakinacho 


= bapuy mottorachem tem laslolem tel gheun ailo, ani tachea 


hatacher ghalem. Pedrucho hat boroch zolltalo; punn to sonsun 
ogi aslo. Ti dukh aplea kallzant sonsun, to aplea ghora gelo. 
Kaim disamni tacho hat boro zalo; punn tachi mav mat tachea 
hatak urli. Kednam-kednam ti mav polleun, taka tea ujeachea 
agtteachi yad zatali. Ani tea vellar, Jakinacho bhiyelolo sobhav 
tachea dolleam mukhar ubo zatalo. 

Te dis dongrar vochpache asle dekhun, Jakinacho avoy- 
bapuy okupad aslim. Dongor sarko chonvorlolo. Kazunchea 
zhaddank fulam fulun, tim vhokol koxim nachtalim. Chinvare, 
karanddam, churnam, pittkollim fulun khoxalkayen hanstalim- 
dholtalim. Tancho pormollit vas nakant ghusun abzololem mon 
xant zatalem. Akhkho dongor chonvrun tacher hirvem chador 
patoll'lolem koxem distalem. 

Kazu lagche adim, dongor nivoll korcho asta. Dongrar 
vochpachio pay-vatto, kantte-funtte, vali-jhilkuttam marun 
nivoll korchim astat. Kazu zhaddanchea bhonvtonnincho vattar 
saf korcho asta. Hea vavrant, Jakinacho avoy-bapuy, Joao ani 
Roza gul'l aslim. Dongrar eke suvater, eka khoddpak 'kollomb' 
kantoiloli asli. Kollomb mhonnlear kazuncho ros kaddpachi 
suvat. Eka khoddpak fonddkul koxem kantoilolem. Ani fuddlie 
vatten taka denvti asli, ti denvti fuddem-fuddem oxir zaloli. Tie 
denvtiechea xevottak, ghoracho ek barik nollo bosoilolo aslo. 
Tea nollea pondchea khoddpak, fonddkul aslem. Kazunchio 
biyo vegllio kortoch, kazu kollbint ghaltat. Magir kazuncho 
dhoni vo tanche kamdar, kazunchea zhaddak bandlolem dor 
hatamni dhorun payamni kazu molltat. (Mollop mhonnlear 
kazuncho ros kaddop) Tednam kazuncho ros vankddo-tinkddo 
khellot, tea nolleantlean pasar zaun, nollea khala aslolea 
fonddkulant ektthaim zata. To dhatt ani mhello ros piyeunk 
upkaronam; punn tacho to Gdycho mad soro KAZU FENNI 
kortat. Magir tio moll'lolio kazu ektthaim korun, vattkulea 
akarachem pedd koxem vo sopnnam kortat. Tem pedd 

zhaddachie valin, vo barik doran khala (haun voir sorvbhonvtim ` 
bandtat. Uprant tacher ek mott'tto fator dovortat. Tea fatrachea 
voznan ros denvta. Hea rosak NIRO mhonntat. Tea nolleak 
battli, vo dusrem aidon lavun, to battliamni, aidonamni bhortat. 
Ho niro piyeunk khub ruchik lagta. 

Va! Kitem tachi goddsann...! Niro kaddun zatoch, tim 
sopnnam votak sukunk ghaltat. Tim sukun kurkurit zatoch, 
ujeant ghalun udok tapounk boreak poddtat. Tankam rokddoch 
uzo pett'ta. Tim sukunk ghalche adim, dukrank khaunk ghalear, 
dukram rokddinch puttputtit zatat. Hie kollnbik tenkun ek 
kazuchem zhadd aslem. Hea kazu zhaddachea mullant, Joao ani 
Rozan ek narl', uzvati dovrun, Devak tem tanchem ek devosanv 
koxem aslem. To koslo Dev ti tankanch khobor asli. Tancho 
kazuncho dhondo boro zaunche khatir, tem tanchem devosanv 
aslem. Ani kaim zonn bhurge ani zannttele, kazu biyo chortat 
tanche pasun tancho dhondo surokxit urche khatirui tem 
devosanv aslem . Torui bhurge dongrar sanvar ghaltale. 

Joao ani Roza dongrar choddche adim, bhurge tanche 
poilim, sokall fuddem kazu biyo chorun poll kaddtale. Nam 
zalear, Joao ani Roza aplo vavr sompoun ghora yetoch, tanchea 
vellacho odmas dhorun, dongrar choddun kazu biyo chortale. Vo 
tim kollnbint vavrant gul'l asat tem polleun, tevtten kazumni 
sanvar ghaltale. Kaim pavtti, he por Joao ani Rozachea hatak 
sampoddtale. Tednam tankam tanchea hatanchim thapttam 
khaun ghora vechem poddtalem. Chodd pavtti, te bhurge 
tanchea hatak mellonasle. Joao tankam gallio marit tanchie 
fattik lagtalo; punn te pott'tte varear uddlolea suknnea porim 
dhanv marun nanch zatale. Tednam Joao ani Roza, pozddea 
utram sangta tancher fatrancho pavs ghaltalim. Don-chear kazu 
khaunk ailear, tim konnak kainch mhonnunk vochonaslim; punn 
biyo mat tankam vhorunk dinaslim. Thodde bhurge borech nadd 
asle. Kazu khaunk mhonn dongrar vetale. Biyo kaddun eke 
suvater potrea pondak (potro mhonnlear kazu zhaddanchim 
sukun poddlolim panam) lipoun dovortale. Kazunche dhoni 
mell'lear, kazu khaunk ailole mhonn sangtale. Magir yetanam tio 

lipoilolio kazu-biyo gheun ghora vetale. Ek-ek pavtt kazu chodd 
zaun vell naslolean, dusrea disa tio mollunk kazu kollnbintuch 
dovrun, Joao ani Roza ghora vetalim. Kollnbintlio kazu biyo 
chorun vhorunk mat konnakuch kalliz zainaslem; kiteak 
kollnbintlea kazu zhadda mullant, narl', uzvati aslolean thoim 
devosanv asloleachi bhirant asli. Ti kollnbi zageacho ek sorop 
rakhta ti-ui bhirant bhurgeanchea monant asli. Dekhun, 
kollnbintlea kazu biyank konnuch hat lainaslo. Kazunchea 
disamni xallek sutti asli dekhun, Pedru ani Jakin dongrar vochun 
Joao ani Rozak adhar kortalim. Dogam-i bhurgim kollnbint 
mouza kortalim. Kazuk voll marun, kazu kuxin kortalim. 
Nireachie battliek kazu zhaddachem pan lavun niro piyetalim. 
Ghora vochun kazu biyo bhazun khatalim. 

Ek dis, Roza ani Joao kollnbint aplea vavrant gul'l aslim. 
Jakin ani Pedro kollnbintlo thoddo vavr korun, kollnbintlim 
bhair sorun karanddam khaunk gelolim. Karanddam ani Jakinak 
poddo naslem. Karanddam tachea khub ghostachim. Eke 
kodden tannim datt, kallim kitt karanddam aslolim tanchie 
nodrek gelim. Jakin ani Pedru, karanddam kaddunk oul! zalim. 
Tannim borinch karanddam kaddlim. Karanddam kaddtanam 
dogam-i ghostan khatalim. Karanddanchea dhinkan, tanchim 
bottam pankott zalolim; punn karanddam kaddpachie umedir 
tankam tachem poddun vochunk naslem. 

Jakin oxem karanddam kaddtanam, karanddancho kantto 
tachea bhuza sorxim vistidak laglo. Tachean halunk ani dholunk 
zainam zalem. Hal'lear, vistid pinztalo. Dekhun tem 
halonastanam toxench ravlem. Ani aplea adharak Pedruk apoilo. 
Pedru karanddam soddun tachea adharak dhanvlo, ani tacho 
vistid suttavo kelo. Kantto kaddtoch Jakinacho jiv 'su-u-u' zalo. 
Kaddlolim karanddam gheun tim cholun fuddem gelim. Tim 
'DHOVI KAZ’ asli hom pavlim. Dhovi kaz hem tanchem 
avddichem kazuchem zhadd. Hi dhovi kaz, borich famad asli. 
Tea kazu zhaddak sogllio kazu dhoveach rongachio, mott'ttio 
kazu zatalio. Dekhun tika sogott 'Dhovi Kaz' nanvan 
vollkhotale. Tichio kazu sakre porim godd aslio. Tie kazuk 

kednanch kidd lagonasli. Jitlio tichio kazu dhovio, titlich ti 
nirmoll vhokol koxi saf nitoll asli. Ticher ekui bendol nasli. 
Tiche khande, sotrie porim fulun sarke zom'nik tenklole. Tie 
kazu bhitor, konnui monis ba aslear, sott korun disonaslo. Hie 
kazu bhitor ek sullsullit khoddop aslem. 

Tacher dog-teg zonnamni bore bhaxen bosunk zatalem. 
Zaite pavtti, Jakin ani Pedru hie kazuchio kazu kaddun, bibe 
solun, karanddam, churnam kaddun, hie suvater khoddpar bosun 
khatalim. Jakin ani Pedru, tie dhovie kazu-xim ailim. "Thomm 
pavtanch, Jakinachea payak ek kantto toplo. Tachea zoteantlean 
to pasar zaun, tachea payant romblolo. Jakinan dukhin bob 
marli. Tache lagim cholunk zaina zalem. Tannem Pedruk veng 
marli. Rogtan zotem tambddem zalolem. Tachea dolleantlean 
dukam vhanvtalim. “Bhinak' Jakin, anv to kantto kaddtam...” 
oxem mhonnun, Pedrun taka dhovie kazu bhitor vhorun tea 
khoddpar bosoilem. Jakin aple donui hat zangddank dhorun, ani 
dolle bond korun dukhamni roddtalem. 

“Avoy g-e-e-e-e... sonsunk zainam re Pedru...” Jakinachim 
him utram aikun, Pedruchem kalliz jhela porim virgollun 
gel'lem. “Bhinak' Jakin anv to kantto tuka dukhoinastonam 
kaddtam,” oxem mhonnun Pedru tachea paya khala zomnir 
boslo. Aplea davea hatan tacho pay voir kaddlo, ani to kantto 
kaddunk uzvea hatan kantteak chimtti marunk vetalo. Tea vellar 
Pedruchi nodor, kantteaveli koddsorun Jakinachea zangdda 
modem xirkoli. Eka jadukaran montrailolea porim, Pedruchi 
nodor thoinch, Jakinachea zangddam modem thir zali. Jakin aple 
donui pay fanttun boslolem. Jakinachea zangddam modlo gupit 
bhag kopddea viret taka dislo. Jakinachie kuddir fokot vistid 
aslo, bhitorlean mat kaim naslem. Tea kallar oxa voyar pavlolim 
bhurgim bhitorle kopdde ghalinaslim. Tankam koslich malis 
nasli. Pedruchea angak ek sadem banian aslem, ani benddak 
voilean ek chedd'ddi. Jakinachi piray chovdha vorsam asli. Hie 
pirayer tachie kuddir zuvanponnanchim lokxonnam distalim. 
Tachea mukhamollar thoddim mumram zalolim. Tachie chhatier 


gunttam voir sorlolim. Zangddam modem zunvanponnachi 

nixanni disunk lagloli. 

Pedrun aplea jivitant, eke ostorichie kuddichi bhitorli 
nazuksann kednanch polleunk nasli. Aiz to poilech pavtt, 
ostoriechie kuddichi bhitorli nazuksann aplea dolleamni 
polletalo. Ti polleun tachie kuddint, ek novem boll koxem bhitor 
sorlolem. Tachie kuddichea xiramni rogot nettan dhanvtalem. 
Tachem kalliz dhodd'dhoddunk laglolem. Tachie kuddint eke 
attvech torechem tufan utpon'n zalolem. Jakin aple dolle bond 
korun aslem. Ti dukh sonsunk nezo zaun tem roddot aslem. 

Kitlo vell Pedru kantto kaddinam tem polleun, Jakinan aple 
dolle ugddun mhonnlem — "Kant kadd mure Pedru... dukhot' 
mhaka.” Hem aikun, Pedru sopnantlo zago zalolea porim zalo. 
Ani apli nodor Jakinachea dolleank lavun, zodd jiben uloilo — 
“ka... ka... kaddtam...” 

Oxem uloun tannem kantteak aplea bottamni chim’tti 
marli. Tea vellar Jakinan 'avoy ge...!” mhonn aplo pay fattim 
oddlo, ani aple dolle bond kele. Pedrun porot Jakinkak polleun 
mhonnlem — “bhinak' Jakin...!” Ani kantteak dhorun, tannem 
kantto kaddlo. Tea vellar Jakinak dukhlem, ani tem tie dukhin 
“Avoy ge...e...e...! mhonnit som'tench khoddpar nhidlem. 

Pedruchi nodor porotui Jakinachea zangddam modem 
farovli. Tea vellar, tachie kuddint ek marekar modd-tufan 
ubzolem. Zoxem ek modd zatoch, zhaddam-peddam umttun 
poddtat. Fator-gundde lottun vetat. Tosli ek xokti tachie kuddint 
nirmann zali. Sunami zatoch somdir uchamboll zata. Dongra 
sarkim lharam utpon'n zaun, akhkho ganv buddoun uddoita tosli 
sunami Pedruchie kuddint utpon'n zal'li... eke lingi xoktin tachie 
kuddint rig ghetloli. Oslie xoktin to aplem soirann visorlo. 

Khorea monisponnachim totvachim daram-zonelam taka 
bond zalim, ani zon'vorponnachea norkachim daram ugtim 
zalim. Tea darantlea Pedru bhitor sorlo. Apxinch tache hat, 
Jakinachim zangddam sanspunk lagle. Tea vellar, tacher anik 
bhar choddlo. Ani tache hat, Jakinache tie gupit suvatecher 
pavle. Jakin kantteachie dukhin, aple dolle bond korun jem tea 
khoddpar udarem nhidun aslem, taka tea vellar ek veglloch 
ii iii ana Peanaa DAMA Naa Da A dan 


Suring Pettoilem 101 Manuel Fernandes 


sontos bhoglo. Tachie-i kuddint rogtacho nett choddlo. Pedru 
Jakinachi kudd poxetalo. Jakinachi akhkhi kudd tannem aplea 
tabeant ghetli. Tannem Jakinachea horddeank hat ghalo. Aplie 
chhatie pondak tachi kudd chidd'ddili-mudd'ddili. Jakinachea 
onttancher aplea onttancho chap' marlo. Tea vellar Jakin 
sorgachea voikunttantlem sukh bhoglolea porim, sukhachea 
tolleant penvunk laglem. Aplea donui hatamni tannem 
Pedruchie tokliechea kensank ghott dhorlem. Taka aple chhatier 
chirddilo. Dogam-i mogachea bharan, samkim kudd'ddim 
zal'lim. Ani xevttim Pedru tie suvater pavlo. Tacho tabo suttlo, 
ani tannem addvarlolem foll khalem. 

Tea vellar, tie dhovie kazuchea zhaddar dog suknnim, aplea 
ghonntterant chonchint chonch ghalun mogachio khobro 
ekamekak sangtalim. Tim 'chinv-chinv' korun uddun gelim. Ani 
tea vellar, tannim mogachea umalleamni ghalolem tantem, khala 
aslolea khoddpar poddun, Pedru ani Jakinachea samkar futtlem. 
Pedru ani Jakin thokun, tanchio kuddi ghamelolio. Kaim vellan 
tannim aple dolle ugte kele, ani soirannar ailim. Pedru uttun 
boslo. Kaim vellan, Jakinui tache kuxik boslem. Aplea 
zangddam modem rogot polleun tem bhiyelem. 

“P-e-edru-u-u mhuge istidacher rogot...” oxem mhonnun 
Jakinan bhiyeun Pedruk veng marli. Pedruk tem rogot dislem. 

To-ui matso bhiyelo, ani bhiyelolea avazan Jakinak 
vicharlem — “Kantto tuge paya laglolo, punn ing rogot kex' 
yeylem?” 

Dogaim chintnanchea ranant farovlim. “Pedru, ani kan 
nam mure...?” ho Jakinacho prosn aikun “cha... cha... ani kant 
nam...!” oxem uloun Pedrun taka gopant ghetlem. Itlim him 
R nennar aslim. Pole pavttichea, lingi bhogacho to 
porinmam' aslo. Pedrun tem lingachem dar ugtem kelolean, tem 
rogot ailolem. Hem somzunk, tanchim nennttim ani nennar 
monam osokt aslim. 

Jakin bhiyelolem asa tem polleun, Pedrun taka bhuzvonn 
diun mhonnlem — “Tum bhinak' go Jakin... kainch zavpa nam; 
punn tum tuge avoy-bapayk mat hea rogta 'hobor sangnaka.” 

Jakin ogich ravlem. Kam vellan apli man voir kaddun, apli 
nodor Pedruchea dolleank laili. 

“Exench korn kitea choita go mhaka?” Jakin apnnakuch 
polleta tem polleun, Pedrun taka vicharlem. “Mhak' bhirant esh' 
disot' re Pedru...” Aple dolle haloinastanam Jakinan mhonnlem, 
ani tem fuddem uloilem- “Tum sodam, mhuj' bogle asto mure 
Eegen, E? 

“Oi go, tum kitea bhita?” Oxem mhonnun Pedrun tachea 
khandar hat ghalo. 

Jakina thaim to prosong ghoddlear kaim dis sorun gelole. 
Taka ultti yeunk suru zali. Cheddvak ultti yeta ti polleun, avoyk 
tem sodanchench dislem. Tinnem taka zhaddpaleachem vokhod 
piyeunk dilem; punn ultti thambonasli. Ti chodd zait geli. Rozak 
matxe bhirant koxi disli. Tinnem cheddvak chotrayen, fattlea 
disamni oxem-toxem kitem khalolem zalear vicharlem. 
Cheddvan nam mhonn sanglem. Cheddvacho sobhav tika matso 
dusro koso laglo. Kaim dubav tichea monant ghollunk lagle. 
Tichea ganvant ekuch dotor aslo. To pois aslolean, chodd-xe lok 
lagim ek voijinn ostori asli tiche-xim vochun, barik duyensak 
ilaz ghetale. Ti voijinn ballontor korunk kapaz asli. Thonddi, zor 
sarkea barik duyensank ti zhaddpaleachem vokhod ditali. 

Aplea monantlo dubav pois korche khatir, Roza Jakinak 
gheun tie voijinni fuddeant geli. Tie voijinnin, Jakinachea pottar 
aplo hat oddlo, ani kaim vellan tinnem apli nodor Rozacher 
marli. “Kit' zalam...?” Bhiyelolea avazan Rozan vicharlem. 

“Ago Roza, cheddvak dis geleat mugo!” Ojap zaun 
voijinnin mhonnlem. Hem aikun Rozak xello gham' suttlo. 
Kapddachea palvan, tinnem aplem ghamen olem zalolem 
mukhamoll pustanam mhonnlem — “Tum ‘horem sangota?... 
Portun topasun choi go...” 

“Ago portun topaspa goroz nam. Anvem kt sangil' tem 
sark' aham... cheddum gurvar zalam!” Hem aikun Roza “Avoy 
ge muje...” oxem mhonnun mathear hat dovrun roddunk lagli. 
Puray mollob konsllaun, tinnem aplea mathear ghetlem. Jakin 

bhiyelolea sobhavan, apli man khala ghalun ogich aslem. “Hea 
cheddvan mhuge nak katorn uddoil' go-o-o....” oxem mhonnun 
Rozan Jakinachea kan’sular ek thapott marlem. Jakin 
boddboddit roddunk laglem. 

“Dolldirea, kunn go to cheddo!” Rozan oso ek dhengso 
ghalo. Ani Jakinachea kensank dhorun, taka vonttir apttilem. 
Jakin ghosghoxit dukamni roddunk laglem. 

Hem sogllem polleun, ti voijinn fuddem sorli, ani Jakinak 
aplea khankent gheun mhonnlem — “Baye, mhak' sarkem aham 
tem sang. Huinch' cheddean tuj' kuddicher hat ghailo?’ 

Tea vellar Jakinak fattlo ugddas zalo. Tie dhovie kazu 
pondak, tea khoddpar kitem zalolem tachem ek chitr, cholchitra 
porim tachea dolleam mukhar ubem zalem. Ani Jakinan, kitem 
ghoddlem tem sanglem. Tem aikun, voijinnin Rozacher nodor 
marli. Roza mathear hat dovrun roddtali. 

“Kitem upay aha zalear korn, tem patok pusun kadd go 
baye....” Rozan aple hat zoddun, voijinni lagim maglem. 

“Upay aha... punn samballun korch' poddtolo; kiteak Jakin 
chodd Ian aham.” Voijinnin aplea koplak miro ghalun 
mhonnlem. “Tem anv choitam... tum matxe upay kor go baye” 
Rozan uttavollin mhonnlem. 

“Bor' tori...” Oxem mhonnun tinnem zhaddpaleachem 
vokhod Roza lagim dilem. Ani tem koxem kat gheunk zai tem 
sangun, tankam ghora dhaddlim. Ghora vochun, Rozan ti 
khobor aplea ghovak, Joaoak sangli. Ti khobor aikun, tachea 
kananche pordde futtle. Lojechea khoddpa pondak chidd'ddun 
to roddunk laglo. Tie rati Rozan cheddvak tem vokhod piyeunk 
dilem. Ani kaim vellan tachea pottant yeun tem vhanvun gelem. 
Cheddum jam' poddlem. Rozan taka vhorun nhidailem. Oxem 
korun to dis gelo. 

To prosong ghoddloleak, sodanch Jakinager yevpi Pedrun, 
kitlech disa zale, Jakinager pay ghalunk naslo. Ani Jakinui 
tanger vochpachem bond zal'lem. Donui ghorabe ekamekache 
dusman zalole. Joao ani Rozan Jakinak iskolak vochpachem 

bond kelem. Ani Jakin tea patkantlem mekllem zaloleak, 
ghorantlem bhair sorunk naslem. Zoso pikoilolea ponnsacho vas 
lipounk zainam, toxi Rozachi ti khobor gupit urunk nasli. Ti 
purai ganvant zaloli. 

Tanchea ganvant, Rudolf nanvacho sumar satt vorsanchie 
pirayecho ek bhattkar aslo. Tacho sobhav matso khorkos aslo. 
Ganvche lok taka bhiyetale. Ganvant oxem kitem-i vaitt 
ghoddot zalear, bhattkar tacher tharav ghetalo. Ani tea tharava 
add vochunk, konnakuch kalliz zainaslem. Bhattkaracho dongor 
Roza lagim rezmentak aslo. Jakinachi khobor tachea kanar 
poddli. Yede-xea cheddvan ani poran, itlem vhoddlem kortub 
kelem mhonn tachea mostokak rag choddlo. Ek dis Rudolf 
bhattkar to rag gheun, Rozachea ghorant bhitor sorlo. 
Bhattkarak polleun, Roza ani Joao vegim-vegim bhair ailim. 
Bhattkar aplea onttam modem, chiddailolea chiruttacho 
dhunvor soddit, ani hantantlem rot zomnik nitt ubem lavun 
uloilo— 

“Are Joao ani Roza, keso dekh tumi tumge cheddvak 
xikoilia? Tennem amge ganvch' nanv lojent ghailem,” oxem 
mhonnun bhattkaran tankam chorchorit solun kaddlim. Joao ani 
Roza, man khala ghalun ogi aslim. “Temkam dogaimkui madda 
bandun, surmuyo ghalpa zayo. Dusrie patti korna zavpak, ani 
dusreank bhirant lagcheak.” Bhattkaran aple dolle motte korun 
mhonnlem. Ani Rozachea bolkanvant ravun, tanchea sezari 
Mariachea ghora vatten polleun Mariak ulo kelo. “Mari! O 
Mari...! 'Huim aham go tem?” Bhattkaracho ulo aikun, Maria 
bolkanvant aili. Mariacho ghorkar, Minin bar aslo. “Kes' asa 
bhattkara?” Marian hanstea tonddan mhonnlem — “Hanv as go 
boro,” bhattkaran aplie tokliechem chepem sarkem kom 
mhonnlem. Ani fuddem uloilo— 

“Tuge cholo boro komb' mugo. Keso ollxig kel go tennem! 
Fujeda put ‘huincho...!” Hatantlem rot nettan zom’nir marun 
tannem mhonnlem, ani fuddem uloit ravlo — “Amk' tennim 
lojent ghailim. Tumi bhurgeank dekh xikovpa nennay. Atam 
choyay, anv tumge bhurgeam kt kom! dekh xikoit' to...” Oxem 

mhonnun dusrie vatten aslolea Caitan munddkarak tannem ulo 
kelo. Ani porot Maria vatten vollun bhattkaran mhonnlem — 
“Huim gel' go tuge cholo? Bhair apoi teka...!” 

Maria bhitor vochun Pedruk gheun bolkanvant aili. Pedru 
man khala ghalun, babddo zaun ubo aslo. Bhattkaran taka 
polleun aple dolle motte kele. Ani aplea datt mixiank voll ghalun 
ulounk laglo. 

“Boroch addangi zal' mure tum Pedru! Malkiriad...! Fujeda 
put...!! Tumk' dogaimkui sojea mellpaku zayi...!” Ani dusrie 
vatten vollun Caitanak ulo kelo. Bhattkarachea poileach uleak 
Caitan yeun aplea bolkanvant ubo aslo. Caitanachem ghor 
Rozachea ghora samkara aslem. To vevsayen render aslo. 
Maddar choddun sur kaddtalo. Ani tie suriecho to, famad 
maddanchi fenni, soro kortalo. Caitanak polleun, bhattkaran 
mhonnlem— 

“Pedruk ani Jakinak maddak bandun, tankam surmuyo 
ghal.” Ani Rozak polleun bhattkaran mhonnlem — “Jakinak 
bhair hadd go!” 

Roza ani Joaoachem mukhamoll il'lem-xem zal'lem. 
Joaoan aple hat zoddun, bhattkara thaim maglem— “Bhattkara, 
hie pavtti temk' bhogox. Dusr'...” 

“Chup rav!” Taka fuddem ulovpacho bond korun, 
bhattkaran dant ornun mhonnlem. Ani fuddem nitt ubo ravun 
uloilo — “Ex korn' tim mathear bosleam-i. Temk' sojea mellpaku 
zayi...! Bhair hadd teka... Caitan, band re temk' maddak...!” 
Bhattkarachea nirnnoya add vochunk, konnakuch kapostad 
nasli. Maria, Joao, Roza vo anik konnachench kainch cholunk 
naslem. Roza roddkule dolle korun, Jakinak gheun bhair aili. 
Jakin babddem zaun, ani apli man khala ghalun ogi aslem. 
Tachea dolleant gochch dukam _ bhorlolim. Bhattkaran 
Jakinachea hatak dhorun, forforit taka oddun angnnant vhelem. 
Ani Pedruk polleun mhonnlem — “Esh' yo re to...!” Pedrun, 
bhitorlea dolleamni bhattkaracher nodor marli. Bhattkarachea 
dolleant, taka ragacho uzo dislo. Taka kampero suttlo. Taka 
polleun Mariachem kalliz roddlem. “Pedru...!!” Bhattkaracho 

bo dhengso aikun Pedrun ang kaddlem. “Begin ex yo. Nam 
zalear, hea rotan kati kaddtolom.” 

| Pedru bhiyet-bhiyet, angnnant yeun ubo ravlo. “Caitan, 

band re tenkam maddak...!” Bhattkarachem hem ulovp aikun, 

Caitanan ek dhemp fuddem marlem. Tea bhurgeank maddak 

bandunk Caitanachea kallzak dhir zainaslo. To thoinch ubo 

ravlo, ani bhattkarak somzavpacho proitn kelo. 

“Bhattkara, chuk zal' tenchi. Bhogos temkam.” 

“Nam, nam... tenkam hiechi vollokh mellpakuch zayi!” 
Oxem mhonnun, tannem Jakinachea ani Pedruchea hatak 
dhorun tankam madda-xim vhelim. Ani Caitanak polleun 
mhonnlem — “Caitan, tuk' sangot tem aikom yeinam re...? Ing' ex 
yoreto!... Yet' astonam sur ani dor ghen yo. Ten'k bandum ghal, 
ani hie benddievoilio muyo kaddun, temkam sur-muyo ghal.” 

Dusro upay nam zaun, zodd payamni Caitan sur ani dori 
gheun ailo. “Ghal temkam sur-muyo...!” Oxem mbhonnun 
bhattkaran rot nitt zomnik tenkoilem. Ani nitt ubo ravun, chirutt 
fuskayt ravlo. Sezarim zonelantlean tokli bhair ghalun, tor kaim 
zonnam bolkanvant ravun, ani vattevele lok ube ravun, hem 
kheastichem formonn polletale. Caitanan bhurgeank maddak 
bandun ghalim, ani tancher maddachi sur otoili. 

“Atam ghal tem'cher tio muyo!" Ragachem kup', aplea 
mukhamollar haddun bhattkaran mhonnlem. Bhattkaracho rag 
tachea mostokak choddla tem polleun, Caitan lagim aslolie 
bhenddiechea rukhar choddlo, ani tambddea muyamni bhorlolo 
ghontter gheun khala ailo. Ani Caitanan to Jakin ani Pedrucher 
fapuddlo. Surechi goddsann tanche kuddicher aslolean, tio 
muyo tanchio kuddi chabddaytalio. Bhurgeanchio kuddi dukhin 
vollvolltalio. Tim roddun fugar zatalim. Khuincho avoy-bapuy, 
aplea bhurgeank oslie poristhitint polleun ogi ravot? 

Joao ani Roza dhanvun vochun bhattkarachea payam 
poddlim. Mariachea-i dolleantlean dukam vhanvlim. Ti-i 
sottasott bolkanvantle panvdde utorli, ani bhattkarachea 
fuddeant vochun hat zoddle; punn ragan kudd'ddo zalolo 

bhattkar mat aplea nirnnoyacher thir aslo. 

“Mhuge payam poddon roddch' bodlek Deva fuddeam 
oson tumge patkam pasot roddai... Hennim vhoddlo guneanyv 
kela, dekhun tenkam ‘hast zavpaku zayi!” Bhattkaran aplem 
chirutt fuskayit mhonnlem. Muyamni khaun, bhurgeanchio 
kuddi tambddio zalolio. Tim borinch thoklolim. Sogle lok nattok 
zalolea porim tem polletale; punn tache add avaz kaddunk, 
ekleachea-i horddeant kalliz naslem. 

Tea disamni tanchea vaddeantlo Savio nanvacho ek 
tornnato, Mumboi thaun dotorponnachem xikop sompoun, 
aplea ganv ghora Goyam ailolo. Tacho avoy-bapuy astig 
zalolean, tannim taka voizukechem xikop xikunk Mumboi 
dhaddlolo. Tea kallar astig lokuch aplea bhurgeank unchlem 
xikop korunk Mumboi dhaddtale. Tie vatten pasar zatanam 
Savioan pollelem, koxe toren tea bhurgeank kheastichem 
formonn marlolem tem. Tea bhurgeanche halaval polleun, 
tachem kalliz churchurlem. Savion thoim aslolea eka mon'xa 
lagim vichartoch, bhattkaran tankam tanchea guneanva khatir ti 
sojea dilia mhonn taka gomun ailem. Tea bhurgeanchi khobor 
tachea kanar poddloli; punn oslem kheastichem formonn tea 
inosent bhurgeank favo nhoi mhonn, tachem kalliz, 
konsiensachem dar thapttitalem. Tannem anik vell pidd’ddear 
korunk nam. Ekttovlolea lokank kuxin kaddun, to fuddem sorlo, 
ani bhattkarak soroll mhonnlem — 

“Bhattkara, oxe toren tunvem hea bhurgeank oxi kheast 
divpachi nhoi!” 

Bhattkaran Saviocher voir-khala nodor marli. Ani apli 
chhati fuddem kaddun mhonnlem — “Are Savio, anv hea 
ganvcho bhattkar..! Mhuge kaido, mhuge munddkaram vaitt- 
borem choicheak. Hea bhurgeamni oddli ollxig kelia, dekhun 
tim fuddarak sudorcheak temkam hich ‘hast favo.... ani hem 
mhak' incharpa tum konn re...?” 

“Ani hea bhurgeank kheast lavunk, tum konn?” 
Bhattkarachem koddsannichem ulovp aikun Saviochem 
firlolem. Tachem ulovp zatanch tannem mhonnlem — “Hanv 

bhattkar! Mhak' incharpak az pasun konnakuch kapostad zalo 
nam. Ani tum kitem dotor zalo mhonn, bhattkar zal' mhonn 
somjila? Fujada put!!.. Anv kit' kort tem tum og! ravon choi...” 
Saviochem ulovp koddu laglolean, bhattkar uzo vonkhlo. Tem 
aikun Saviochem-i mostok anik firlem. To ek utor pasun 
uloinastanam fuddem sorlo, ani bhurgeank bandlolem dor 
suttavem korun, tankam mekllim kelim. Bhattkar, taka motte 
dolle korun polleunkuch urlo. Tancho avoy-bapuy, aplea 
bhurgeank gopant gheun poxeunk laglo. Hol'lo kelolea muyank, 
tim fafddunk laglim. Mari aplea putak gheun aplea ghora geli. 
Toxench Roza ani Joao, Jakinak gheun aplea ghora gelim. 

“Tum bhattkar zait; punn kheast diunk tum pulis vo kortt 
nhoi...!” Savion nitt ubo ravun mhonnlem. Ani to fuddem uloit 
ravlo — “Aiz tea bhurgeank kitem-i vaitt zalem zalear, haka 
zababdar konn?.... Tim nennar bhurgim. Tankam sex vixim 
kitem khobor asa? Chukun to prosong tanchea thaim ghoddlo. 
Ani taka lagun, tankam yedi vhoddli kheast?... Ani tankam 
kheast diunk, tuka kosloch odhikar nam! Tum tancho avoy- 
bapuy nhoi!! Tum bhattkar zalear tujea ghorant vo bhattant. 
Tanchea ghorantlo chikol kaddunk nhoi... Tum khoro bhattkar 
zalear, itlim vorsam tankam munddkarponnachie faskient kiteak 
chepliant?” 

Soglle lok ojap zaun, aplea tonddar hat dovrun, Saviokuch 
polleunk urle. Kiteak tea lokamni, konnem tori bhattkara add 
avaz kaddlolo kednanch polleunk nam, nam mhonn kednanch 
aikunk nam. To avaz kaddpi, poiloch zaun aslo to Savio. Savion 
ek dhemp fuddem marlem, ani porot bhattkarachea dolleant 
dolle ghalun mhonnlem. “Thodde dis zale, hany mhojea hea 
ganvant ailear. Aikolia tuji adli Khobor hanvem. Tujea 
tornnateponnar tum boroch kombo aslo. Kitleach cheddvank 
tunvem pidd’ ddear keleant. Ani atam pasun tum unnem nam. Ek 
voros fattim, sokoilea vaddeant vidva zaun eklich ravpi Shantak, 
tichea ghorant ghusun tunvem tichi moryad ibaddunk nam? 
Tujea ghorant kam korpi, ekui kiriad bailek tunvem soddunk 


nam. Tum yedo vhoddlo papi, tor tuka kosli kheast favo? Tim 

bhurgim nennar. Noko zaun tanchea thaim tem ghoddlem. Tum 
zannar zaun, tunvem ollxigponnam keleant, tor tuka ami kosli 
kheast divpachi....?” 

Aplea mhellea kortubanchem chitr Savion aplea fuddeant 
ubem kelolean, tachi takach loz zali. Lok tem aikun, bhattkara 
vixim gunngunnunk lagle. Ek zap kaddinastanam bhattkaran 
thoinchi kus marli. 

Ho prosong ghoddun geloleak, kaim dis sorun gelole. 
Xallechi sutti kabar zaun, Jun mhoineant porot xalla suru zali. 
Jakin ani Pedru pas zaun, tim fuddlea vorgant bhitor sorlim. Tea 
lojechea kupak lagun, Marian ani tachea ghovan, Pedruk 
Mumboi iskolak ghalo. Mariachi ek bhoinn Mumboi asli. Aplea 
putak tannim tiche-xim dhaddlo. Jakin mat aplie ganvchech 
xallent vetalem. Bhurgim taka vegllech nodren polletalim. 
Thoddim bhurgim taka, 'DONGOR CHONVORLA' mhonn 
challoitalim. Lokanchie lojen, Rozan aplea cheddvak iskolak 
dhaddinastanam ghorach dovorlem; punn Savio dotoran 
cheddvachem iskol pidd'ddear korum naka mhonn tankam 
xiddkaitoch, tannim Jakinak porot iskolak dhaddlem. Mari ani 
Rozachem kuttumb, tea prosonga uprant ekameka lagim 
uloinaslim. Vhoddilanchie bhiranten bhurgim ekameka lagim 
uloinaslim; punn tanchim bhitorlim monam-kallzam mat 
ekameka lagim uloitalim. Tankam ‘ekamekak mellum-xem 
distalem; punn vhoddilanchie bhirantin tim fattim sortalim. 
Pedru Mumboi vochpacho asa mhonn Jakinak kollun ailolem. 
Taka dukh zali. Jakina pasun pois vochunk Pedruchem-i ang 
zodd zalolem; punn upay naslolean tannem Mumboi pennem 
kel'lem. Mumboi vochpache thodde dis adim, tannim 
dolleanchea kurvamni, dongrar tie dhovie kazu-xim mellunk 
ekamekak utor dil'lem. 

Tharailolea vellar tim dhovie kazu pondak mell'lim. Tea 
khoddpar tim boslim. Dogaim ogich aslim. Vatavoronn thondd 
aslem. Kazu rukhachem ekui pan halonaslem. Suknnim- 
savzanchea gayonancho avaz naslo. Lamb rukh aplio tenkxio 

bagoun, mengeponnant revoddlole. 

Kaim vellan Pedrun Jakinacher nodor lavun mhonnlem — 
“Jakin, kitem tori uloi nhu?” 

“Kit uloum?” Jakinan man khala ghalun vicharlem. Ani 
sovkas apli man voir kaddun, aple dolle Pedruchea dolleank 
lavun suskarlem — “Tum Bombaim o. mhuge lisanv konn 
ghetore Pedru?” 

Pedrun tacho hat aplea hatant ghetlo, ani suskarlo — “Anv 
nam zalear kit' zalem? Mhuz ugddas kor, ni tedon tum apxinch 
xiktolem.” Portun tankam moneponnan revddailim. 

“Pedru, anv tuk' kut' sangom soditam...” Kitem chintlolea 
porim korun Jakinan mhonnlem. 

“Sang Jakin.” Oxem uloun Pedru tachea dolleank pollet 
ravlo. 

Jakinan sovkasayen mhonnlem —“Pedru, anv tuz' mog 
kotam...” 

Hem aikun Pedro Jakinakuch polleunk urlo. Tea vellar xant 
aslolem vatavoronn abuz zalem. Zhum'zhumit varem suttlem. 
Suknnim-savzanchea gitancho avaz sadlo. Rukhanchio tenkxio 
mengio koxio zalolio, tio vareachea nettan dholunk laglio. Ani 
tie dhovie kazuchea rukhar dog suknnim, 'kinv... kinv...' korit 
uddun gelim. 

Kaim vellan Pedru sopnantlo zago zalolea porim zago zaun 
Jakinak vicharlem — “Jakin, hem tum kit' uloita?” Jakin aplea 
dolleanchi nodor kaddinastanam, tachea dolleank pollet aslem. 
Ani tachieveli nodor kaddinastanam tem fuddem uloilem — “Oi 
Pedru, 'horench anv (uz mog kotam... anv hokot tukodde kazar 
zatolem...” Tea vellar Pedru chintnanchea ranant farovlo. 
Mollbar zaitim kupam dhanvunk laglim. Toxench, Perdruchea 
chintnanchea mollbar bharadik chintnanchea kupanchi 
dhanvpoll suru zali. Tim datt kupam suryachea kirnnank lipoitat, 
toxim Pedruchim utram tache jibe pondak addkhollun urlim. 

Kaim vellan, Pedrun aplem mon xant kelem. Ani 
sovkasayen mhonnlem— “Jakin, ami mog korpa ‘hub Ihan asam- 

i. Tem vaitt chukun amko ghoddlem... Mhaka-i ani tuka-i zaitem 
xikpa asa. Dekhun Jakin, tim chintnam ami addpa favnam.” 
Hem aikun Jakin ogich ravlem... 

“Punn anv tukoddech kazar zatolem....!’” Sopnantlem 
zagem zalolea porim, zagem zaun Jakinan mhonnlem. Pedru 
ogich ravlo. Tannem kaim gozali kelio. Ani ekamekak nimnno 
adeus korun, tim aplea ghora portolim. 

Pedru Mumboi vetoch, so mhoineamni Mininan aplem 
barjivelem kam soddlem, ani to ani Mari Mumboi gelim. Pedru 
nastanam tankam jiyeunk kustar zatalem. Dekhun tim sogllem 
soddun, Mumboi vochun aplea putax-im ravunk laglim. 

Dis sorun mhoine gele. Ani mhoine sorun, vorsam 
bolanddlim. Oslie ovostent, Ihan zhaddam rompe asle te vaddun 
vhoddl rukh zal'le. Mhatarim aslim tim morun gel'lim, ani novim 
poram zolmoun, tim logn zaun tanchim bhurgim zolmol'lim. Jim 
madda chuddtanchim ani matiechim ghoram aslim, tim moddun 
chirea-fatramni bandlolim ani thoddeamni bongleachem rup 
ghetolem. Eka kallar, ghoramni kerosinache dive zolltale, tie 
suvater bizleche diveamni vhoddlo uzvadd kelolo. Jea kallar 
bhov thoddeanger fokot reddio ani gramafon him monoronjona 
khatir sadhonam aslim, tim koddsorun soglleanger TV ani 
adhunik songit sadhonam, ani bizliecher cholpi her kitlioch 
vostu ghora-ghoramni pavlolio. Ganvche roste matieche asle, te 
dambrache zalole. Ani oxir rajmarg asle, te rund zaun sullsullit 
zal'le. Eka kallar kallokhant ghusmott'tale te roste, atam 
bizlechea uzvaddan chokmoktale. Ani zaite pavtti, rosteache 
bizle dive chovisui voram pettun urtale. Zoim altoddi thaun 
poltoddi vochunk taria-mamache ponel ani feribotti aslio, thoim 
orixtt pulan dang marloli. Jea kallar, rostear bhovxik yeradari 
khatir Kar'rer choltali, thoim vhodlio bosi choltalio. Ani chodd- 
xea ghoramni saikol asli, ani boilanche gadde asle, tea zagear 
mottorsaikoli, ani chear rodanchim adhunik mottoranchi 
khatodd zaloli. Ponnje rajdhanint Adil Shahache polasint, 
Vidhan Sobha asli ti bodlun Porvore dongracho soteanas korun, 

novie Vidhan Sobhechi polas ubi kel'li. Tea kallar, so montri 
Goychem raj choloitale, atam te suvater pondra montri asle. Ani 
tanchea bhroxttacharacho Himalaya porvot zalolo. 

Zaite udyog-dhonde zalole. Niz Goykar videxi zaun, on- 
goykar lok, Gdyche Goykar zal'le. Ekach utran, Goychi zaiti 
udorgot zaloli. Toxem zaitem vaittui bhitor sorlolem. Oslea 
vatavoronnant, Rudolf bhattkar morun gelolo. Ani tachem 
bhatt-bens tache put, ani tanchem kuttumb polletalem. 
Bhattkarxay kabar zaun geloli. Ravta tachem ghor, ani kosta 
tachi zomin zaun geloli. Pedrucho avoy-bapuy Mumboi 
gel'lean, tannim tanchem ghor Kornattokchea kuttumbak 
bhaddean dil'lem. Kaim vorsam uprant, tannim tem ghor aplem 
korun ghetlolem. Jakinachim avoy-bapuy fattim-fuddem morun 
gelolim. Jakin mhatarem zalolem, sumar satt ek vorsanchie 
pirayer pavlolem. Tache soglle kens pikun dhove zalole. Pole 
sukun bhitor gelole. Tannem vachpa-borovpa itlem xikop 
ghetlolem. Tachea avoy- bapayn taka kazar za mhonn zaito fors 
kelolo; punn tem logn zainastanam ankvar ravlem. 

Tem Verna Industrial Estate-int vavr korun halinch nivrut' 
zalolem. Aplem urlolem jivit tem, eksurem aplea ghorant 
sartalem. Tannem aplea ghoracher, durusticho hat bhonvddaun 
tem sundor kel'lem. Ganvchea lokanchea ghorantlo ghorcho 
vavr korun, Jakin jivitacho gaddo dhukolltalem. 

Vhoi, eka kallar tornnem aslem Jakin, az ek satt vorsanchi 
mhatari zaloli. Ani hich ti mhatari, Jakin, Hazelachea ghorant 
vavr kortali. Hazelachea tea utramni, tika tichie jinnent 
ghoddlolie ghoddnniechi yad kel'li. Tiche jinnechem cholchitr, 
tichea dolleam fuddeant ubem zalolem. Oslie ovostent astanam, 
tika dongrachi yad zali. Bhurgeponnar ti ani Pedru koxim 
dongrar mouza kortalim, to ugddas tichea dolleam mukhar ubo 
zalo. Karanddam, churnam, chinvare, pittkollim khaun, tim 
vegllech ruchin tondd godd-ambott kortalim, ti ruch tichie jibe 
pontar jivi zali. Ti dhovi kaz, tem khoddop, ani tea khoddpar 
ghoddlolo to vichitr prosong tichea dolleam mukhar, chokra 

porim ghunvunk laglo. Tichim mel'lim bhavnam jivim zalim... 
ani tichea monan, tika tea dongrar vochunk agro kelo. Eka kallar, 
ti dongracho khub prem' kortali. Dongor ticho vhoddlo ixtt aslo. 
Tichem bhurgeponnavelem jivit, tea dongrachea zhaddam- 
peddamni chonvorlolem; punn to prosong ghoddloleak, to 
dongor ticho vhoddlo dusman zalolo. Tichie fultie jinnecher, tea 
dongran ek vhoddlem lojechem khoddop xevttilolean, tichem 
akhkhem jivit tea dongra pondak chidd'ddololem. Hea pasot, 
dongor ticho vhoddlo dusman zalolo. Dekhun to prosong 
ghoddloleak, Jakinan dongrar pay ghalunk naslo. 

Atam itlea vorsamni, tichea ghayachi mav ugti zalolean, 
dongrar vochunk tiche pay ukhol'lole. Ti ghorantli bhair sorun, 
dongrachea mullant vochun ubi ravli. Ani dongrar ek nodor 
marli. Kaim vell chintlea uprant, ti dongrar choddunk lagli. 
Kantte-funtte kuxin korit ti fuddem geli. Ani sarki dhovie kazu 
fuddeant vochun ubi ravli. Te dis kazunche dis zalolean, soglleak 
chonvor ful'lolo. Kazu, bibe lambtale. Karanddam, churnam, 
pittkollim, chinvare ful'lole. Dhovie kazuk, kaim kazu laglolio, 
Jakin, dhovie kazu fuddeant vochun ubi ravli. Man voir kaddun, 
kazucher nodor bhonvddaili. Eka kallar hi kaz, sotriechea kapa 
porim tiche khande sorvbhonvtonnim zom’nik tenklole; punn 
atam kaim khande moddon gelole. Zalear kaim khande, kidd 
lagun suklole. Eka kallar, tie kazucher ekui bendol nasli; punn 
atam ti bendolien bhorloli. Jakinan, lagim asloli ek kaz toddun 
kaddli. Ti aplea hatant gheun, artun-portun polleunk lagli. Tika 
polleun tichi adli ruch jivi zaun, tichie jibek udok suttlem. Ani 
khaunk mhonn, tinnem aple donui hatamni ti kaz ugti keli. Te 
kazu bhitor kidd asloli polleun, tika vitt aili, ani tinnem ti kaz 
khala uddoili. Eka kallar hea kazu zhaddacher, ekui bendol 
nastanam ti nirmoll vhokol koxi asli. Tichie ekui kazuk 
kednanch kidd lagunk nasli; punn atam tie kazuk kidd laglolean, 
Jakinachea kallzak zall poddlole. Kazuche khande kuxin korun 
ti bhitor sorli. 

Tea vellar, tichie nodrek tem khoddop dislem. Tea 
rr 

| _ khoddpak polleun tichem ang xirxirlem, kuddir kantto ubo zalo. 
Ani tiche thaim zalolea tea lingi bhogacho prokar tichea dolleam 
mukhar ubo ravlo. Tichea dolleam mukhar Pedru ailo. Ti taka 
polleun khoxal zali. Ani to khoroch Pedru mhonn somzun, taka 
vengounk veng marli. Apunn fottovli mhonn tika kollun ailem. 
Ti dukhi zali. Ani tichea dolleantlean dukam gollun khala 
poddlim. 

“Pedru, tum 'huim aha...?” Oxim him utram, tichea sukea 
onttanvelean bhair sorlim. Ani tinnem apli nodor 
sorvbhonvtonnim firoili. Pedru, ani uprant tacho avoy-bapuy 
Mumboi gelolean, tanchem kitem zalem ti tika koslich khobor 
nasli. Itlean mon'xanchea ulovpacho avaz, Jakinachea 
kanancher sadlo. Ti thoinchi bhair aili. Ani kaim dadle-bailo, 
hatamni kuradd-koitio gheun tie dhovie kazuxim yeun, kazuche 
khande katortalim tim tinnem pollelem. 

Jakinan tankam addailim — “Tum' hi kaz kutea martai? 
...Nam, tumk' ti marpa mellpa nam!” Hem Jakinachem aikun, 
tannim aplo vavr thamboilo. Tea vellar dongrar, ganvantle dog 
kolejik vochpi tornatte kazu khaunk ailole. Jakinachi ani tea 
kamdar lokanchi bhasabhas cholta ti polleun, te tornatte lagim 
sorun aikunk lagle. 

Eka dadlean fuddem sorun, Jakinak vicharlem — “Ago, 
kutea marpa mellpa nam?... Ho akhkho dongor bilddoran inkot 
gheila. To inga bildding bandpa sodita. Am tege kamdaram. 
Him soglim zhaddam marpak, tenn amk' sangilam... chol, tum 
matxe kuxin sor choya...” Oxem mhonnun te lok, porot aplea 
vavarak lagle. Jakinan tankam porot addailim . 

“Nam!... Hie kazuk hat launcheak tum'k' mellpa nam! Ex 
korn hea bilddoramni, ampe Goyche dongor kabar keleai. Hi kaz 
marpak, anv kednam divpa nam.” Oxem sangun, Jakinan aple 
hat rund korun tankam addailim. Kamdarantlie eke bailek. 
Jakinachem tem kortub avddunk nam. Tinnem ragan mhonnlem 

—*“Kutea mellpa nam...? Tum kit...” 

“Nam, nam.... hi kaz marpa tum'k' kexem mellpa nam..! 

Tumge bilddorak apoi, teko anv uloitam...” Tie bailek fuddem 
ulovpachi bond korun, Jakinan tancher utram xevttilim. Jakin 
oxem kiteak korta tem lokank kainch somzonam zalem. 
Jakinacho to virodh polleun, te tornnate tichea kalljidarponnak 
borech ojap zale. Ho dongor eka bilddoran vikto ghetla mhonn 
tannim aikololem; punn tannim tem gombhirponnan gheunk 
naslem. Atam Jakinachem kalljidarponn polleun, tanchea 
kallzant oniti add avaz uttounk kitt pettli. 

“Samson, ami hie ostorek adhar korunk, kitem tori korunk 
zai,” Johnan aplea ixttak, Samsonak mhonnlem. 

“Vhoi, ho dongor salvar korunk ami kitem tori korunk zai... 
Ti ek sadi ostori tor aplo avaz uttoita zalear, ami kolejichea 
student-amni kitem tori korunk zai.” Samsonan aplea ixtta 
Johnachim utram jikhun mhonnlem — “... punn ami kortoleat 
kitem...?” Johnan chintlolea porim korun mhonnlem. 

“John, ami oxem korum-ia,” Samsonan mhonnlem, ani to 
fuddem uloilo - “He lok ani to bilddor, hie bailek aikopacho nam. 
Ami ganvant vochun hi khobor amchea ixttank ani lokak 
gomoum-ia. Mellta tankam gheun, ami hanga yeum-ia. Ani hie 
bailechea avazak amcho avaz melloun, vhoddlo avaz korum-ia.” 
Hi yukti Johnak bori lagli. Ani te dogui, uttavollin pavlam ukhlit 
ganvant gele. Itle mhonnosor, Jakinachi ani tea kamdar lokanchi 
zaiti bhasabhas zali. 

Jakin tankam koxich aikonam tem polleun, eklo kamdar 
fuddem sorlo ani tika sanglem. “To bilddor ho-o-choi ting’ aha. 
Tek' ghen yetam,” oxem mhonnun to kamdar bilddorak apounk 
gelo. Thoim matxe pois to bilddor, aplea arkittektta lagim plana 
vixim bhasabhas kortalo. Tea kamdaran, Jakinachi khobor 
bilddorachea kanar ghali. “Who is she...! Yetam... yetam 
hanv...” oxem mhonnun to bilddor porot aplea arkittektta lagim 
ulounk laglo. 

Kaim vellan bilddor tie suvater gelo, ani soroll Jakinachea 
fuddeant ubo ravun tika vicharlem — “What's the matter...? 
Tujem problem kitem?” To bilddor sumar satt ek vorsanchie 

pirayecho aslo. Unchayen lamb. Toklieche kens soglle dhove 
ful'l zal'le. Fattle kens matxe lamb asle. Ani te kens ektthaim 
haddun, kensank pony tail ghalolo. Eka kanak ring aslem. 
Mukhamollar, dhovem bokddeachem khadd- mixio aslio. Davea 
hatak uncha molachem ghoddial aslem. Ani teach hatachea don 
bottank, don bhangrachio mudio aslio. Uzvea hatak, motti 
maskot chokchoktali. Golleant, razu koso bhangrachi ek 
sorpolli, suryachea kirnnamni hanstali. Eka hatant, ek uncha 
molacho mobile fon aslo. Tachie kuddir kallea rongachem 
kalsanv, ani mollba rongacho buskott aslo. Payank kalle kitt 
moche asle. Oslea sobhavachea, eka onvollkhi mon'xak aplea 
fuddeant polleun, ani tacho to prosn aikun, Jakin matxe 
bhiyelolea porim zali. Jakin ogi asa tem polleun, tea bilddoran 
tika porot vicharlem — 

“Tujem kitem zalam?... Why did you stop the work?!” Hem 
aikun, Jakin takach polleunk urli. Kaim khinnam uprant, ti 
sopnantli zagi zalolea porim zagi zali. 

Tinnem taka mhonnlem — “Patranv, hi kaz marnaka.!” 

“But why...? Kiteak...?? Hanvem ho dongor vikto ghetla. 
Mhaka hanga construction korunk zai...” 

Itlem mhonnosor, John ani Samson lokank gheun dongrar 
aile. Kaim dadle-bailo, iskolachim-kolejichim chedde- 
cheddvam thoim ektthaim zalim. “Amcho dongor amchem 
daiz!... Amcho dongor, amkam rakhat...!!” Oxie toren tea 
lokamni nare soddle. To bilddor, tea lokank polleun ojap zalo. 

“Tor tumi hea lokank gheun mhoje lagim zhogddunk 
sodtat?” Bilddoran ojap zaun Jakinak mhonnlem. Jakinui tea 
lokank polleun ojap zali. Tika-i khobor nasli, to lok koso ailo to. 

Tea lokank polleun, Jakinak anik nett choddlo. Ani tea 
nettan Jakinan mhonnlem — “Patrany, choi tunvem kutu zhadd 
marleam-i tim. Hi kaz marpa tuk’ anv kexi divpa nam.” 

“But why...? Hie kazuk ani tuka kitem relation asa?” Tea 
vellar Jakinan tie kazucher nodor marli. Ti bhavnik zali. Ani tika 
roddunk ailem. “/ think you are crazy...!" 

Jakin roddta ti polleun bilddoran mhonnlem. Ani to fuddem 
uloilo — “khorench tum pixi bail! Ani he-i lokank hanga 
haddleat, tankam pixem lavunk.” 

“Oi, anv pix’ zaliam... pixi...” oxem mhonnun Jakin 
dukamni roddunk lagli. Aple dolle ole korun, Jakin bilddoracher 
nodor marun suskarli. “Hie kazu gopant, mhuge bhurgeponn 
sarlam. Hie kazu hankeant, mhuge kuddik kidd lagloli. Mhuge 
bhurgeponna hobor he lok zanna, dekhun he lok mhaka 
DONGOR CHONVORLA mhonn add nanvan ulo korta... 
mhuge nirmollponn, tennem hech kazu hankeant ogddailem. To 
mhak' isorlo; punn hi kaz mhak' isor!' nam. Ti mhuge govay zain, 
azun ubi aha... Ti anv kednam marpa divpa nam...” Oxem uloun 
ti fugar zaun roddunk lagli. Tea bilddoran Jakinachem ulovp 
aikun, to chintnanachea ranant ghuspun, ekech kodden nodor 
lavun, khuntt koso ogi urlo. Tea vellar Jakinachi nodor tea 
bilddorachea uzvea hatachea tallttar geli. Thoim tachea tallttar, 
ek mav asli ti tika disli. Ti mav polleun, Jakin fuddem sorli. 

Porot nodor tie mavecher marli, ani sovkas tea 
bilddorachea dolleank, aple dolle lavun ojapun mhonnlem — 
“Patranv, tuge hatik hi mav kex' zali?” Jakinacho prosn aikun, 
tannem aplea tallttacher nodor marli. 

Taka fattlo ugddas zaun, tannem mhonnlem - “Mhojea 
bhurgeponnar uzo laglolo, tachi ti mav.” Tea vellar, Jakinacho 
sobhav mudar zalo. Ti taka lagim sorli. Ojapanchea dolleamni 
taka pollet ravli. Ani jitli ti taka polletali, titlich to tika vollkhicho 
koso dislo. Ani apxinch, tichea tonddantlean utram bhair sorlim 

“Tum to Pedru nhu...? Oi tunch to Pedru...! Oi tunch to...” 
Oxem mhonnun, tinnem tachea hatak dhorun taka haloilo. 
Tichea hatantlo suttun, tannem mhonnlem — “7 am not Pedru... 
no... no... really... hi bail pixi zalia. Kaiche kai uloita... Mhojem 
nanv Peter!” Jakin nitt ubi ravun. taka pollet ravli. 

“Tum Pedru aslolo Peter zalo, ani hea dongrak, hie dhovie 
kazuk ani mhak' isorlo; punn ho dongor ani hi kaz tuk' isrolo 
nam... Ani anvui isrolo nam. Anem tuk' ollkhila. Tunch to Pedru. 

“Tum Pedru aslolo Peter zal' zait; punn anv tench aham, adlem 
“Jakin.” 

| Jakinachem hem ulovp aikun bilddorak xello gham' suttlo. 
Taka tachea bhurgeponnachi yad zali. Vhoi, je dhovie kazu 
` fuddeant to ubo aslo, ti kaz tachea monant yadicho bhonvro zaun 
` ghunvunk lagli. To akhkhoch dongor tachea mukhar ubo zalo. 

Tie kazu pondchea khoddpar, lingi-bhogachem chitr tachea 

dolleam mukhar jivem zalem. Ani apxinch, tachea tonddantlean 
utram bhair sorlim—'JAKIN...' 

'Jakin' hem utor aikun Jakinachem kalliz eka veglleach 
sontosan apttolem. Tichea dolleant dukham bhorlim. Ti aplem 
soirann visorli ani, 'PEDRU' mhonnun tannem bilddorak veng 
marli. Tea vellar, bhavnik zalolea bilddorachem kalliz bhorun 
ailem. To bhurgeponnavelea yadimni ghuspolo. Ani tea bhesar, 
tache hat Jakinak pankhle. To bhavnik dekhavo polleun, tea 
vellar tea dongraveli horyalli itlo vell mengi koxi asli, ti varem 
suttlolean dholunk lagli. Suknnim itlo vell mengim koxim zaun 
ogim aslim, tim uddun gayonam gavunk laglim. Ti dhovi kaz 
khoxal zalolea porim, vareachea nettar nachunk lagli. Itlo vell te 
lok, gombhir zaun ogi asle, te aplea tonddar hanso haddun, 
tanchea hatachim tallttam ekamekak apttun talliancho 
ghonnghonn zalo. Tea vellar tornnea mogiam porim, Jakin ani to 
bilddor ekamekak vengoun aslim, tannim tallianchea avazar 
aple dolle ugte kele. Ani soirannar yeun, ekamekak lozlolea 
porim doxim zalim. Dogam-i monim koxim urlim. Kaim vellan 
bilddorachi jib suttli — “Jakin, mhak maf kor,” oxem mhonnun to 
man khala ghalun ogi ravlo. 

Jakinan sovkas utram ucharlim — “Pedru, itu orsam tum 
‘huim aslolo?” 

Tannem apli man sovkas voir kaddli, ani bhavnik zaun 
kallzantlean uloilo — “Jakin, hanv Bomboi om. mhuge maim ani 
pai sodankal Bomboi mhuj' fuddeam ravpa yeilim. Mhuge 
xikop somptori, hanv civil engineer zalom. Tinga cheddvako 
kazar zalom. Amge ekvotta amkam don bhurgim, cheddo ani 

cheddum asant. Hanv bilddinge vavrant misoll zaun bilddor 
zalom. Ho dongor anvem vikto gheilo, ani ing! pavlom. Ani tum 
Jakin...?” Tea vellar Jakinachea dolleant dukam bhorlim, tim 
tichea poleavelean gollun gelim. 

Aplim dukam pusun Jakinan Ihuan mhonnlem — “Anv 
azun tench Jakin aham Pedru. Hi dhoyie kaz inga hal'lonam, 
texem anvui tuj' bogor dusreako kazar zainastanam ravlem. Oi 
Pedru, anv hokot tuk! ravlem, hokot tuka...!” Hem aikun Pedru 
bhavnik sobhavan bhorlo. 

To Jakinak churchurlo. “Kit' ghoddon gel’ tem anik chintun 
faido nam Jakin,” oxem mhonnun tannem Jakinachea hatak 
dhorlem, ani ek pavl fuddem marun lokank sanglem — “My 
friends, hanv ailolom ho dongor katrun construction korunk; 
punn Jakinan mhak' zagoilo. Vhoi, hech toren am'ge 
dongrachem katrop zalolean, am'ge climate pidd'ddear zalea. 
Nam, ho dongor anv katorpanam. Marlolea zhaddam bodlek, 
anv don zhaddam laitolom. Vhoi, porot ho dongor 
chonvortolom. Karanddam, churnam, chinvare, pittkollim, kazu 
fultolio.... kollnbint niro denvtolo...” Him tachim utram aikun 
Jakin ani lok khoxal zale. Ani sogllea lokamni taka tallio 
pettoilio. Ti khoxalkay gheun, te lok toxench Jakin ani bilddor 
dongor denvun khala vochunk laglim... 

Igorjechie ghantticho ttanv.... ttanv... tttanv... ttanv.... 
avaz ganvant ghonnghonnlo. Konn tori mela mhonn tie 
ghantticho avaz porgott kortalo. Jakinan vaspus kortoch, Hazel 
cheddum nigtench somplam mhonn tika gomun ailem. Jakinak 
tem gomonam fuddem, tichea kallzak dukh zali. Jakin tanchea 
ghorant sodankal kam kortali. “Kitem zalem kai cheddvaku?' 
oxem mhonnun tinnem uttavollin pavlam marlim. Tachea 
ghorachea bolkanvant kaim lok zomlole tika disle. Ti lokank 
kuxin korun bhitor geli. Tea vellar Hazel khattir sasnnachi nhid 
nhidlolem asam tem polleun, tichem  kalliz jhela porim 
virgollun, tichim dukam vhanvlim. Hazelachi avoy, hat-pay 
dhoddaun roddta tem polleun lokanchim kallzam roddlim. 

Bapuy Gulfant aslolean taka fon kel'lo. Sobit Hazel, bholaikien 
borem astanam, avchit taka kitem zalem kai mhonn Jakin 
chintnamni ghuspoli. Tinnem tanchea eka soirea lagim, Hazelak 
oxem zavpachem karonn vicharlem. Ani tea soirean sanglolie 
khobrechem chitr tichea dolleam mukhar ubem ravlem. 

Hazela pondra vorsanchie pirayer pavlolem. Tem nigtench 
dhavechea vorgant bhitor sorlolem. Tancheach ganvcho, Tony 
nanvacho solla vorsanchie pirayecho gorib tornatto Hazelacho 
ixtt aslo. To-i Hazelachea iskolant, tachech klasint dhavechea 
vorgant xiktalo. Ho Tony xikpak huxar aslo. Hazel toklien matxe 
zodd aslem. Zaite pavtti, Tony taka obheas xikounche khatir 
Hazelachea ghora yetalo. Ek dis to tanchea ghora ailolo aslo. 
Tanche xivai ghorant anik konnuch naslo. Obheas korun zatoch, 
bazarant thaun ek pustok haddche khatir, Hazelan Tonyk apnna 
vangdda apoilo. Tonyk salant bosoun tem bhitorlea kuddant 
gelem, ani angavele kopdde boldunk laglem. Hazelan aplie 
kuddivele kopdde kaddle, ani dusre ghalunk tem vetalem. Tea 
vellar, tannem eka zorleak pollelo. Hazel zorleak thareach 
bhiyetalem. Tannem aplea kanar hat dovrun boball marli. Salant 
boslolo Tony, Hazelachi bob aikun bhiyelo. To utthun tachea 
kuddant dhanvlo. Tea vellar Hazelachie kuddir, fokot underwear 
ani bra asloli tachie nodrek geli. 

“Hazel, kitem zalem?” oxem vicharun tannem apli nodor 
dusrie vatten ghunvddayli. “Hanga zorlo asa,” Hazelan 
mhonntanch, to zorlo tachea payacher choddlo. Hazelan porot 
killanch marli. Ani tannem bhirantin Tonyk veng marli. Tem 
khub bhiyelolem aslolean, tannem Tonyk ghott veng marli. 
Poilech pavtt, eka cheddvan Tonyk veng marloli. Oxi tachi kudd, 
Hazelachie kuddik chittkotoch, Tonyk kitem vegllem bhogunk 
laglem. Tachem rogot uchamboll zalem. Mogachi ti kherit xokti 
tachie kuddint choddli. Apxinch tache hat Hazelachie kuddik 
chittkole. To zorlo thoincho nattak zalolo. Hazelakui vegllench 
kitem bhogunk laglem. Tea zorleachi bhirant tachea kallzantli 
pois zali. Ani mogachi xokti tachea kallzant bhitor sorli. Tim 

dogaim mogachea bharan kudd'ddim zaun gel'lim. Tannim 
ekamekache ont chinvle. Ani xevttim to mogacho uzo chodd ` 
zaun, tim tea ujeant zoll'lim. Tancho tabo suttlo. Ani thoim 
aslolie khatticher tim poddlim. Ghoddunk favo naslem tem 
tanche thaim ghoddlem. 

Ho prosong (anche thaim ghoddlear kaim dis sorun gel'le. 
Hazelachea monant ek bhirant koxi utpon'n zaloli. Tache 
mhoineachie pallieche dis zaun koddsorlole. Tem bhiyelem. Ani 
ek dis tannem hi bhirant Tonyk sangli. To-ui matso bhiyelo, punn 
taka ghottay diun mhonnlem. “Kednam-i ti palli chukta. Tum 
bhiyeum naka Hazel. Kainch zaunchem nam.” Tannem 
Hazelachem somadan kelem. Kaim disamni tacho dubav taka 
khoro-so dislo. Tannem aplo dubav khoro korunk, ek dis khud 
pregnancy test kelo. Test-achea riporttant positive dakhoilem. 
Tem bhiyelem, kamplem. Tacher kampero suttlo. Tem roddlem. 
Mobail kaddun Tonyk fon korun sanglem. “Tony, am 
pregnant...!” Him utram aikun to bhiyelo. Kitem ulounchem ani 
sangchem tem taka kainch somzonam zalem. Hazelachea 
roddnneacho avaz Tonychea kanamni sadlo. Tannem taka 
roddpachem thambunk sanglem. “Hazel roddum naka. Aik 
kitem sangtam tem hanv...” Hazelan roddpachem bond kelem.” 
Ani Tony porot uloilo. “Hazel, pikloli popay kha. Tem vhanvun 
vetolem ani tum borem zatolem.” 

“Tum khorem sangta?” Hazelan uttavollin mhonnlem. 

“Vhoi go, tum borem zatolem. Bhiyeum naka, ani 
konnakuch hi khobor sangum naka,” oxea ulovpa uprant 
Hazelan aplo mobail bond kelo. Hazelan vell pidd’ ddear 
korinastanam popay khali; punn kosloch forok poddunk nam. 
Tachi bhirant vaddli. Ani dis fuddem-fuddem gele. Tem Tonyk 
mell'lem. Tonyn taka bhuzvonn dili. Apunn formasintlio gullio 
haddun dita mhonn, tannem Hazelak sanglem ani taka ghora 
dhaddlem. Tonyn formasint vochun tio gullio maglio; punn tachi 
piray Ihan aslolean formaskaran taka gullio diunk nhoikar dilo. 
Dotora lagchean boroun haddlear dita mhonn sanglem. Tony 

| dusrie formasint gelo. Dusrei formasint taka toxench sanglem. 
To tisrie formasint gelo. Thoimsorui thaun to ritea hatamni ailo. 
To dobradan-tibradan pasun duddu diunk kobul zalo; punn 
konnench taka tio gullio diunk nant. To soglle formasimni 
bhonvun bejar zalo. 

Eke vatten, Hazel gullio vegim haddunk tachie fattik 
laglolem. Kosloch upay zainam to polleun, xekim tannem apli 
oddchonn aplea poros vorsamni vhodd aslolea eka ixttak sangli. 
Tea ixttan taka ganvtti zhaddpaleachem vokhod haddun dilem. 
Tem vokhod gheun Tony khuxal zalo. Ani vegim-vegim, tem 
vokhod Hazelachea hatant dilem. Vell pidd'ddear korinastanam, 
Hazelan tem vokhod ghetlem. Kaim vellan tachea pottant vollun 
ailem, ani kitlech pavtti tem sonddasant gelem. Tem thokun mov 
koxem zalem. Tannem khattir nhidun ghetlem. Tonyk fon korun, 
aplea jivache hal sangle. Hazelan taka aplea dolleancher pez yeta 
mhonn sanglem. Tony taka bhiyeum naka mhonn ghottay ditalo. 
Hazelachim utram addvim poddunk laglim. “To... To... Tony, 
mhaka jhe-e-e-em’ yeta re....” oxem mhonnun tachea hatantlo 
mobail khattir poddlo, ani tache dolle bond zale. Hazelachi zap 
nam ti polleun, to “Hello! Hello... Hello...” mhonn fonacher 
add'ddolo. Hazelacho avaz nam to polleun, tacher kampero 
suttlo. Ani to Hazelachea ghora yeunk bhair sorlo. 

To dis Aitar zalolean, Hazelachi avoy ghora asli. Kitloch 
vell Hazelachi zap nam ti polleun, ti tachea kuddant geli. Ti dar 
lottun bhitor sorli. Hazel khattir nhidun aslem tem tinnem 
pollelem. Ani taka utthounk tachea hatak dhorlem. Tea vellar 
tacho hat khala poddlo. Ti bhiyeli. Tika Hazelachea bendda 
pondak, rogtachem kondd dislem. Ti bhiyeli ani tinnem bob 
marli. Sezarim dhanvun ailim. Title mhonnosor Tony pavlo. 
Taka polleun Hazelachi avoy vhoddlean roddunk lagli. Ani 
Hazel soglleank soddun gelem mhonn, ti sanvar ghalun roddunk 
lagli. Tonycher kampero suttlo. To-i roddunk laglo. Ani 
roddnneachea konddant ravun, sogllem suttavem korun 
sanglem. Tea vellar, tie avoychea kallzache kuddkean kuddke 

zale. Aplie dhuvek marli mhonn, tinnem Tonyk vaitt utram 
dilim... Hem Hazelachea mornnachem chitr, Jakinachea 
dolleam mukhar ubem zal'lem. 

Hem oxem ghoddunk, khoim kitem zalem? Ani taka 
guneanvkar konn kai?... Aichie tornnie pillgie fuddeant, zaitem 
borem ani vaittui asa. Aichea adhunik somazant, technology 
vaddot veta. /nternet-a sarkim zaitim, adhunik sadonam asat. 
Tanche vorvim ekuch bott marun, akhkho sonvsar muttint 
haddunk zata. Ani muttint haddlolea hea sonvsarant borea 
vangdda, khub vaittui bhorsololem asa. Tornnie pirayer, kuddir 
chonvor fulta. Tea chonvrantlean tanchim bhavnam linga vatten 
rokddinch oddun vetat. Tem soimbik. Hie tornnie pillgiek 
constructive sex-a vixim purnn mhaiti asop chodd gorjechem. Hi 
mahiti, iskolamni komi poddta kai? Hacher gombhirponnan 
vichar zaunk zai. Tache poilim, sex-a vixim, palkamni aplea 
bhurgeank sex-achi somzonni divpachi chodd goroz asa. Adlea 
kallar te lok, sex-a vixim uloinasle. Toxem uloilear tem patok 
mhonn somzun, tea kallar palok aplea bhurgea fuddeant, sex-a 
vixim uloinasle; punn aiz to kall urunk nam. Tempa pormannem 
matheak kurponnem mhonntat te porim, aiz bhurgeank ti 
xikovnn diunchi chodd goroz asa. Chodd korun ek avoyn. Aplea 
bhurgeank aplie manddier bosoun sex-a vixim zannvay diunk 
zai. Iskloantlie teacher-i poros avoy-bapuy vhoddlo tticher. 
Nam zalear, Hazela porim kitlinch Hazelam bolli zatolim. 
Dekhun, jinnecho dongor chonvorla mhonntoch, be alert... 

Koxttantlean bhangarachem on'n pikoun 
Bhuim-ek korcho asta noman 
Allsayechea chadrant apnnak guttlaun 
Duddu asun mellchem nam khann... 


Dor ek monis sonvsarant zolmak yetanam, koxttantlean 
roddot yeta. Zoxi savlli mon'xak soddinam, toxe koxtt 
mon'xachi fatt soddinant. Koxtt, he dor eka mon'xachea jivitant 
astatuch. To magir kitlo-i xrimont zaum!... Punn aichea 
somazant, chodd-xea bhurgeank koxtt kelole nakat. Tankam fast 
money kelole zai. Dekhun tim kitlim-i xikun bekar urlear zatat; 
punn tankam he koxtt korunk nakat. 

Gokuldas mhatarie pirayer pavlolo. Tachi ghorkarn morun 
geloli. Taka ekloch cholo aslo, Suraj nanvacho. Gokuldas gorib 
aslo. Taka, ekuch tachea purvozanchem xet aslem. Hea xetant 
koxtt korun tannem aplea purvozanchea ghoracher durusticho 
hat bhonvddailolo. Tacheruch tachea sonvsaracho gaddo 
choltalo. Teach xetachea vavrantlean tannem aplea choleak, 
Surajak M.A poryan xikoilolo. Surajan zaite kodden sirvise 
khatir orji kel'lio; punn ekui kodden taka apovnnem yeunk 
naslem. To anik dusrem koslench kam' korunk sodinaslo. To 
white collar-achench kam' sodtalo. Tachea bapayn taka zaite 
pavtti sanglolem, bekar ravche poros xetantlo vavr tori korcho; 
punn Suraj bapaychem utor kanar ghenaslo. 

To osoch bekar, valles koso bhonvtalo, ani zustuch 
jevnnachea vellar jevunk ghorant yetalo. Gokuldas mhataro 

zalolean, adle porim tache lagim vavr korunk zainaslem. Ek dis 
Gokuldasan taka somzauncho yotn kelo — “Cholea polle, atam 
mhataro zalam hanv.... adle bhaxen vavr korunk ghoddonam 
mhaje lagim. Tumi oxe toren bhonvun dis pidd'ddear korche 
pekxa, xetantlo vavr kelear sukhi astole .” Suraj man khala 
ghalun, bolkanvantlea khambeak tenkun, ani hat kovilun ogi 
aslo. Gokuldas fuddem uloit gelo. “....Oxe toren hat kovllun 
ravlear, mhojea fattlean tuzo fuddar koso zat'lo cholea?” 

“ Tor kidem kor mhonnta mhaka...? Tuje porim xetantlea 
chiklant lollun mor mhonnta mhaka? Itlo xiklam hanv, tea xetant 
mhajem xikxonn mhellem korunk? Tor M.A. korun koslo 
faido...?” Gokuldasachea utramni Surajachi tokli firun, bapay 
lagim to toso uloilo. Choleachim utram aikun, Gokuldas gopp 
poddlo. Tanche modem moneponn revoddlem. Kaim vellan, 
Gokuldasan anik ekdam taka somzauncho proitn kelo. 

“Cholea, tumi sodanch xetantloch vavr korcho oxem 
mhonnunk sodinam hanv. Kam' mellosor tori xetantlo vavr kor 
nhoi.?” 

“Porot-porot tem xetachench, sangum naka mbhaka 
bappa...!” Suraj tiddkun uloilo. Ani te tiddkinuch tannem 
fuddem mhonnlem — “Xetantlo vavr kelear lok mbhaka 
hanstole.... xetantlo vavr korun, konn lakhpoti-koroddpoti zala? 
Xetantlo vavr korun, tumi kidem kelam...?” Surajachim utram 
taka dukhlem. Tie dukhintlean tannem aplim dukham vyokt 
kelim. 

“Cholea, xetantlo vavr korun hem amchem purvozanchem 
ghor durust kelem. Tuka vaddoilo, xikoilo. Hem kidem, unnem 
zalem cholea.:.?” 

“ ... punn banna J want to do something different in my 
life...! Vhoi bap'pa, jivitant kidem tori vegllem korunk zai 
mhaka...” Surajachem uloun zatanch fuddarachim kirnnam 
anvddeun Surajan mhonnlem — “Tumi kidem-i korat, punn hem 
amchem purvozanchem xet soddum naka cholea... to amcho 
fatti-konno.” Gokuldasan aple hat zoddun puta lagim maglem; 

punn tem beupegi tharlem. 

Surajan bapayk somzavpacho proitn kelo - “Tea Josechea 
cheddeak polle, to SSC pasun xikunk nam. Tannem tarvar 
vochun bonglo bandlo... hatak bhangrachio maskoti, golleant 
sorpolli, dolleank raybon vokl' lavun, gaddi gheun kitlea orran 
ani jhetan bhonvta. Ani hanvem itlem xikxonn gheun, mhoje 
lagim ek saikol gheunk zainam... khoim valor urlo mhajea 
xikxonnak..? Ayichem kidem-i bhangor asa tem di mhollear, 
tumi dinant. Tem tori vikun, ani haka taka budd'ddun rinn 
ghetam. Ani agent-ak poixe bhorun bottir votam mhollear, tumi 
kan haloinant.” 

Surajachim utram aikun, Gokuldas babddo koso zaun ogich 
urlo. Eke vatten, Surajan itlem xikop korun ekui kodden taka 
kam mellunk nam tem polleun, taka-i dukh zal'li. Gokuldasanui 
apnnem svota, Surajak kam! mellounk proitn kelole. Gokuldas 
ganvchea montria fuddeant vochun, tache pay poddun, Surajak 
kam mellche khatir magtalo. Montrian, Surajak sorkari 
pivnachem kam' diunk tin lakh rupya maglole. Title duddu tache 
lagim naslolean, taka tem kam' mellunk naslem. Gokuldsak hi 
yad zaun, xiklolea bhurgeancher oxi onit zaloli polleun taka zall 
poddtale; punn hatant kaim upay naslolean, to mengie kurlie 
porim zal'lo. 

Suraj ogich asa to polleun Gokuldas fuddem sorlo. Ani aplo 
hat Surajachie toklier apurbayen oddun mhonnlem — “Cholea, 
oso sintir zaum naka. Tea Josechea cholea lagim bhangor, gaddi 
asa mhonn tuje lagim toslem kainch nam mhonn tumi dukhi 
zaum naka. Tache koddem axil'lem bhangor, gaddiechem mol 
konnacheanui korunk zata; punn tumche lagim unch xikxonn 
asa tachi kimmot konnachean korunk zainam.” 

Hem aikun Surajan bapaycher nodor marli. Ani kaim 
khinnam uprant thoincho koddsorun, bolkanvantle galericher 
hatache kompor dovrun, nodor pois marun mhonnlem ` “Hech 
khatir tumkam hanvem kitle pavtti sanglem, Ayichem kidem 

bhangor asa tem di. Tem vikun, ani thoddem rinn kaddun, bottir 
vochun mhojea xikxonnacho upeg kortam. Magir tumi polleyat, 
tumkam kitlea bhangoran bhortam to hanv!” Surajachem hem 
ulovp Gokuldasak avddunk nam. 

“Ayichem tem ek mangalsutr, ani tim don kanknnam vikun, 
urlia ti ayichi yad pusunk sodta cholea? Nam cholea, hem xok'ya 
nam mhaka...!” Bapaychi hi zap aikun Gokuldasachi tokli firli. 
Ani to ragan ghorantlo bhair sorun gelo. Gokuldas dolleant 
dukam haddun, moneamni taka pollet urlo. Aplea dolleantlim 
dukam pusun to bhitor vochunk vetalo. Tea vellar tachea 
ghorant, tacho sezari Rama pavun sorlo. 

“O Gokulea, koso asai ga?” Angnnant ravun, Raman 
Gokuldasak zapaylo. 

“Asam baba boro.” Gokuldasan mottvo zobab dilo. 

“Kidem zalam Gokulea? Chintest koso dista...” Raman 
bolkanvant bhitor sorun mhonnlem. Torui Gokuldas ogoch asa 
to polleun, Raman taka toch prosn porot kelo. 

“Kidem sangum Ramu...” Gokuldasan mhonnlem, ani 
porot ulounk laglo — “Choleak khub sozmailo; punn kosoch 
xetacho vavr korunk kobul zaina. Tokli pikar zalia mhoji... 
Kidem korchem tem somzonam mhaka.” Gokuldasacho chintest 
sobhav polleun Rama-i dukhi zalo. 

“Gokulea, hanv kidem sangtam tem korunk tumi raji asat?” 
Gokuldasachea dolleank polleun, Raman vicharlem. Kupantlo 
chondr bhair sorun to hansunk lagta toxem Ramachea 
bhorvanxeachea utramni, tachea monacher axechim 
chondrachim kirnnam udelim. Tea bollan Gokuldasan Ramak 
vhorun kodelir bosoilo. Dusri kodel oddun apunn boslo. Ani 
bhorvanxeachi nodor Ramachie nodrek chittkaili... 

Surajan kaim pavtti, avoychem bhangar sodun kaddunk 
proitn kelolo; punn akhkhem ghor sodun, petti, aidonam 
sanspun taka kiskutt mellunk naslem. Zoso kirkireacho dollo 
bhogxeacher asta, toso Surajacho dollo tea bhangracher aslo. 
Tem bhangar mellunk to kitem-i korunk raji aslo; punn bhangar 

sodun kaddtolo koso? Heach vicharamni to aslo. 

Eke rati, sumar ek orar, Gokuldas nhident gul' zalolo 
astanam sopneunk laglo. Taka sopnant ulovpachi sonvoim asli. 
Tachea sopnantlean ulovpacho avaz, dusrie kuddint nhidlolea 
Surajachea kanancher sadlo, ani tachi nhid suttli. Gokuldasan 
sopnant “bhangar” mhonn sobd' ucharlolean, Suraj xittuk zalo; 
ani Ihuan yeun bapaychea kudda dara-xim ubo ravun aikunk 
laglo. Gokuldas aplea sopnant aslolo. “.... hanvem tem bhangor 
choranchea bhoyan mhojea xetant purlam. Tem konnak 
mellchem nam, mhojea choleak legun....” Oxem sopnant uloun 
tannem kus dusre vatten vollun ghetli. Ani nhident oul! zaun, 
‘gur-r...gur..r...r' korun goreunk laglo. 

Suraj ailo ani aplie khattir add poddlo. Zoxem gaddiechem 
chokr ghunvta, toxem tachie toklient, zaitim chintnam 
ghunvunk laglim. Taka nhid koxich poddonam zali. Xekim 
kombea sadar, tachea dolleank (hem! lagli. Sokallim utthun, 
Gokuldas xetant gelo. Usram, Suresh utthlo. Rati bapayk 
poddlolea sopnachi taka yad zali. To chintunk boslo. Taka 
gomun ailem, ani tachi khatri pokki zali - Bapayn tem bhangar 
xetantuch purlam. Monis kitem monant chint'ta, tem to sopnant 
sopneta mhonn Suraj zanna aslo. Atam tem bhangar melloitolo 
koso...2 Ho motto prosn tachea mukhar ubo zal'lo. Tacher 
tannem khub chintlem. Ani chintun-chintun xekim tannem 
xetkar zaunk tharav ghetlo. Mhonnche, bhangarachea nimitan 
xet' rovpa khatir tem khonddop. Bapuy-i khoxal zatolo, ani 
bhangarui melltolem. Oxem korunk tannem monant khatrien 
tharailem. 

Gokuldas xetant thaun nigtoch ghora pavlolo. Zotacho 
nangor khandavelo kaddun, khala dovrunk vetalo. Titlean Suraj 
vegim-vegim ailo, ani to nangor aplea hatant ghetlo. Ani to eka 
kon'xak dovorlo. Bapayk tem vichitruch dislem. To taka khuntt 
koso pollet urlo. Surajan oxe toren kednanch, xetantlie 
khoinchiech vostuk hat lavunk naslo. Poilech pavtt tannem 
nangor hatant ghetlolo. “Aiz oso chomotkar koso ghoddlo 

kai...?” Hem chintun tannem pimpant aslolea udkan aple hat-pay 
dhuun ghetle. Ani sopear pay soddun boslo. Surajanui sopear 
bosun ghetlem. Bapaycher tannem nodor marli. “Bappa....” 
oxem mhonnun Suraj ogi ravlo. 

“Ham cholea, kidem zalem...?” Gokuldasan aple pay 
kovllun vicharlem. 

“Bappa, atam tumi osokt zaleat. Puro tumi xetant vavr kela 
to. Atam to vavr hanv kortam...” Surajachim utram aikun 
Gokuldasak chokk zalem. Hea Surajachea utrancher 
Gokuldasacho visvasuch bosonam zalo. “Hem tumi uloitat, 
cholea...??” Ojap zaun tannem vicharlem. 

“Vhoi Bappa...” Gokuldasak borich khoxalkay bhogli. Tea 
nettan tannem Surajak veng marli. Ani khoxiechea dukamni 
roddlo. Tea nettar Gokuldas utthlo, ani nhaun, angnnant aslolie 
tullxik divli pettoili. 

Dusrea disa, bapuy ani put xetant gele. Dogui zonn xet 
khonddunk lagle. Surajachea hatak fodd ailole. Ghamen to 
buddlolo. Taka puro zaun, tannem xetachie merer bosun 
ghetlem. Gokuldas tacher tirxi nodor marit aslo. Taka kitle koxtt 
poddtat te polleun, tachea kallzak pill poddtale. Tanchea 
xetachie bhonvtonni aslolea dusrea xetantle lok, Surajak thuku- 
thuku korun polletale. 

Eke bailen mhonnlem — “Kidem re Suraj, aiz surya 
khoinchie vatten udelo tor... okosmat xetant koso...” 

Dusrea dadlean tika palov diun mhonnlem — “Xabbas Suraj, 
aiz tumi apunn khoroch xetkaracho put mhonn sid'dh kelem. 
Oxech toren xetachem bhangor kor...” Him tokhnnayechim 
utram aikun, Surajachem kalliz khoxalkayen bhorun ailem. Ani 
tea nettan tannem porot khonddunk suru kelem. Tea disacho 
vavr sompoun to samko thokun ani jam' zaun bapaychea 
vangdda ghora gelo. Taka borich bhuk lagloli. Tea disa, taka 
jevonnui borench ruchlem. Taka sust nhid poddli. Sokallim 
uttunk tachem ang zodd zal'lem. To tosoch uttlo. Bapayk tem 

` gomlem. Tannem tachea hat-payank khobrel tel rogoddlem. To 
xetacho vavr taka nakach koso dislo; punn bhangarachi yad zaun 
tannem apnnakuch ghottay ghetli. Ani kudoll khandar marun 
xetant gelo. 

Tannem puray xet khonddlem; punn bhangarachem ek 
kiskutt pasun tachea hatak lagunk naslem. To samko bejar zal'lo. 
To xetacho vavr taka naka zalolo. Tannem to vavr soddunk 
chintlem; punn ordkuttear soddlear lok apnnak hanstole, 
apnnachim fokannam kortolo oxem chintunk laglo. Tanchea 
koddchean jim tokhnnayechim utram mell'lolim, tim vhanvun 
vetolim hem chintun tannem tem xet rovun purnn korunk 
tharailem. Zot ba ghalun soglem ttak-ttik kelem. Ani chorov ba 
rompun, sarem bi ghalun sogllem kam! sompoilem. Kiddink 
marpachem vokhod marlem. Nonn'nni bi kaddun xet saf kelem. 
Ani ek dis, bhatachim konnsam fulun, tim anondan vareacher 
dholunk laglim. Dis vochun, xet pikun bhangar koxem 
chokchoktalem. Tem polleun, Surajachea kallzant ek vegllich 
khoxalkay upzoli. 

Ek dis, Gokuldas ani Suraj xetachie dhoddier astanam 
Surajan bapayk vicharlem — “Bappa, eke rati tumi nhident 
sopnel'le, ayichem bhangar amchea hea xetant tumi puroun 
dovorlam mhonntale; punn bhangor tor khoinch nam.” 

Gokuldasan Surajacher nodor marli, ani aplea mukhamollar 
hanso haddun mhonnlem — “Cholea, tem bhangor xetantuch asa 
mure...” 

“Kidem...? xetant asa? Ani khoim Bappa?... Hanvem tor 
sogllem xet khonddlem; punn khoinch bhangor mellunk nam...” 
Ojap zaun bapaychea dolleank pollet Surajan mhonnlem. 

Gokuldas xetacher nodor marun uloilo — “Cholea, tumi 
koxtt korun roilolim him bhatachim konnsam zaun asat khorem 
bhangor!” 

Suraj ojapanchea dolleamni Gokuldasak polletuch urlo. 
“Vhoi cholea, jea bhangrachea sodant tum axil'lo, tem hench tem 
bhangor...!” Xetacher nodor marun Gokuldas uloilo. Ani tannem 

fuddem sanglem. “Hanvem bhangor xetant purunk naslem. Tem 
amchea ghorant asa. Ek dis Ramun mhaka sanglem, bhangor 
xetant puroun dovorloleachem nattok sopnantlean korunk. 
Fokot tumkam xetacho mog dakhounk... cholea, xet mhollear 
vhoddantlem vhodd bhangor. Tem ami koxtt korun nirmann 
korchem asta.... xabbas cholea, oxech toren xeta mollar cholot 
ray, tum sukhi astolo.” 

Bapaychim utram aikun Surajak soglem somzolem. 
Tednam thaun Suraj fattim vollunk nam. Xeta mollar to vavrot 
gelo. Aplea unchlea xikxonnacho upeg korun, tannem 
xetkimollacho obheas kelo. Ani xetachi zaiti progoti keli. 
Tannem padd aslolim xetam usoilim. Ani zaite torkariechi 
lagvodd keli. Oxe toren bapayn korunk nam tem putan aplea 
xikxonnacho upeg korun, xetachi sudarnni korun duddvankar 
zalo. Tannem xetkarank ektthaim kele. Sorkaran krixi mollar 
dovorlolea sovlotincho upeg korunk xetkarank margdorxon 
dilem. Tanchi ek sonvstha nirmann keli. Xetachea rupantora add 
te suring zaun pettunk lagle. Xetam salvar korunk, ani novie 
pillgiek xetachi avodd lavunk, to avazachi jyot pettoit gelo. Vhoi 
tannem krixi mollar, udorgotichem suring pettoilem. 

Devan mon'xak matiecho rochlo, ani xevttim tech matiechi 
mati zata. Itlem asunui, monis tie matient hat-pay ghalunk lojeta, 
allsayechea ani polkea vorrachea chadrant guttlaun gheta. 
Bhuim, hi amchi povitr avoy! Dekhun tika ami nomoskar 
kortat... ticho umo ghetat; punn dusro upay nam zaun, ami hie 
bhuim-ek, amchea payam pondak maddoitat; torut ti amkam 
bhogsun on'n dita. Ani ami...? Aiz sogleam lagim duddu zala, 
dekhun mon'xachem jivit ready made zalam. Hem oxench 
chol'lem zalear, ek dis oslo dis yetolo, amche lagim duddu 
astolo; punn bhuk marunk on'n aschem nam. Tednam monis 
duddu khatolo.....?????? 

